

بِسْمِ اللَّهِ الرَّحْمَنِ الرَّحِيمِ

۱۵

تَجَلُّبَاتُ الْكَلْبِ

رحمة الله عليه

از
ڈاکٹر علی عارف گوہیر



بِسْمِ اللّٰهِ الرَّحْمٰنِ الرَّحِیْمِ

جب نہیں کہ ریزاں ہو ظلمت شب تار
شال بہ دہخندہ ہیں سرفراز

جدد العین اکبر

بِسْمِ اللّٰهِ الرَّحْمٰنِ الرَّحِیْمِ



مَجَلِّیَاتُکُمْ

(حضرت جلال الدین اکبرؒ کے حالاتِ زندگی و کلام)

مصنف و مولف

ڈاکٹر علی عارف گوہیر

ایف آر سی ایس (یو کے)، ڈپلومہ سرجری اطفال (لندن)

خلیفہ مجاز سلسلہ نقشبندیہ مجددیہ (زارستی)

آنجامی فاؤنڈیشن، لاہور، پاکستان

اولیاء کرام کے اقوال و اسنن کی قیمت وصول کرنا ایسے ہی ہے جیسے خدائے بزرگ و برتر کے احکام انسانیت تک پہنچانے کی اجرت لینا۔ کیونکہ صدائے 'عبداللہ' در حقیقت صدائے اللہ ہے۔ اور ان پاک اقوال و اسنن سے اگر کسی انسان کی اصلاح ہو جائے تو اس کا اجر ماسوائے ربِّ عظیم کسی کے پاس نہیں۔

آغا جی فاؤنڈیشن ایک رفاہی رضا کارانہ ادارہ ہے جس کا مقصد احکام محبوب خدا ﷺ کی روشنی اور متابعت میں معاشرے کی فلاح و بہبود ترقی ہے۔ یہ ادارہ درد مند حضرات کے عطیات سے اشاعت اور دیگر اصلاحی کام سرانجام دیتا ہے۔ آغا جی فاؤنڈیشن کی کتب کی اشاعت و تقسیم بغیر کسی معاشی نفع کو مد نظر رکھ کر کی جاتی ہے۔

2001

جملہ حقوق محفوظ ہیں

رمضان المبارک ۱۴۲۲ھ (دسمبر 2001ء)

بار اول:

1000

تعداد:

محمد نعیم احمد

کمپوزنگ:

ٹی۔ ایف پرنٹرز فون: 6375090

مطبع:


آغا جی فاؤنڈیشن، 40 بی حمید پارک،

ناشر:

جی بلاک جوہر ٹاؤن، لاہور، پاکستان۔

۹۰ روپے


قیمت:



جنونِ عشق کے نام

نار ہو طور ہو یا عرش الہی اکبر
عشق اک جہدِ مسلسل ہے جہاں تک پہنچے

سلسلہ



گلستانِ تصور کا تماشا دیکھتے جاؤ
ہمارے دل میں آؤ دل کی دنیا دیکھتے جاؤ

۱۵

تعارف

آپ کی زندگی

۱۹	ابتدا
۲۱	جوانی و پیری
۲۸	شاعری
۳۲	گر انقدر رائیں
۴۱	راہ سلوک میں مسافرت
۴۶	حب رسول ﷺ
۵۲	سلسلہء نقشبندیہ تو ضیحی خاکہ
۵۴	ساکین حق کی تربیت
۶۳	علم طب اور علم الاعداد
۶۵	شخصیت
۷۱	وصالِ ہمد مال

آپ کا کلام

- ۷۹ اللہ کی ہے مجھ کو طلب
 ۸۰ حضورِ سرورِ کونین کا جس وقت نام آیا
 ۸۱ کیا غم اگر ہجومِ بلا میرے ساتھ ہے
- سکول کا زمانہ
- ۸۳ اہلِ عدم کے خواب پہ بیداریاں نثار
 ۸۳ شور بے ہنگام ہوں میں یا خیالِ خام ہوں
 ۸۴ یا اپنے دل میں درد نہ پیدا کرے کوئی
 ۸۴ جب ہمیں اپنی جبین کا ہی نشان ملتا نہیں
 ۸۴ نہ کہو عشق کا کمانہ کہو

۱۹۲۶ء سے پہلے

- ۸۶ دُعا ہائے مستجاب
 ۸۷ حُسنِ تلون
 ۸۷ بے حسی
 ۸۸ خونِ آرزو
 ۸۹ تجدیدِ آرزو
 ۹۰ لسانِ العصرِ اکبر (مرحوم)
 ۹۰ مانوس ہو گئے ہیں بہت ٹیکسی سے ہم
 ۹۱ اظہارِ آرزو کی جو ہمت نہ ہو سکی
 ۹۱ رنجِ فراقِ یار کی ہمت نہ ہو سکی
 ۹۲ امید و بیمِ زیست سے فرصت نہیں مجھے
 ۹۲ بھر دئے جامہائے گل ساقی نو بہار نے
 ۹۳ تابِ بیانِ دردِ محبت نہیں مجھے

- ۹۳ وہ دل ہی کیا ہے حسن جہاں جلوہ گر نہ ہو
- ۹۴ جلوہ ہے تیرا سلسلہ جنبانِ آرزو
- ۹۵ عشق میں مغموم رہنا ہے خوشی میرے لئے
- ۹۵ دل ابتدا سے جو تمنائے کیف ہے
- ۹۶ حُسنِ خود میں کو خود نما کر کے
- ۹۶ عالم فریفتہ ہے اسی عشوہ ساز کا
- ۹۷ اب دوام میں ہے اثر نہ دعا میں اثر
- ۹۷ حسن کی ظلم کوشیاں نہ گئیں
- ۹۸ کس کا یہ جلوہ انوار نظر آتا ہے
- ۹۸ عشق نے جب سے کر دیا برباد
- ۹۹ وہ تو ہے میری جان کا دشمن
- ۹۹ غم سے لبریز ہے عیش سے معمور بھی ہے
- ۹۹ مظہر شانِ کبریا ہیں ہم
- ۱۰۰ مرے جذباتِ خفتہ فتنہ ساماں ہوتے جاتے ہیں
- ۱۰۰ شکر خدا کہ روٹھ کے وہ خود ہی من گئیں
- ۱۰۱ کاش پھر عشقِ یار پیدا ہو
- ۱۰۱ آپ کی خوش جمالیاں نہ گئیں
- ۱۰۲ ہیں جفاؤں پر جفائیں پھر بھی یہ مسرور ہے
- ۱۰۲ دلِ حسرتِ نشاں نہیں رکھتے
- ۱۰۳ شدتِ درد سے اٹھ اٹھ کے کھڑا ہوتا ہوں
- ۱۰۳ وقفِ حسرت ہے زندگی میری
- ۱۰۳ اب وہ نگاہِ یار کی دلداریاں کہاں
- ۱۰۴ عشقِ نیرنگ ساز کا اعجاز
- ۱۰۴ دیکھ کر اُس کا حسنِ فتنہ خیز

- ۱۰۵ کوئی تدبیر ملاقات جہاں بھر میں نہیں
 ۱۰۵ جہاں سے بے خبر اپنے جہانِ دل میں رہتے ہیں
 ۱۰۶ رباعیات و متفرقات

۱۹۲۶ء کے بعد

- ۱۱۱ ذرِ یتیم
 ۱۱۲ اقبال
 ۱۱۲ نہیں جاتا کبھی شوقِ سفر اکبر مرے دل سے
 ۱۱۳ عرضِ حال
 ۱۱۴ ہندی نوجوانوں سے
 ۱۱۵ شعرِ اقبال
 ۱۱۵ ؟
 ۱۱۶ تاریخِ وفات حضرت حاکم علیؑ
 ۱۱۶ اکبر و اقبال و اکبر
 ۱۱۷ تحریکِ عمل
 ۱۱۷ سمجھو جو رکھتے ہو قلبِ حق آگاہ
 ۱۱۸ انگریز سے
 ۱۱۹ نصر اللہ خان عزیز
 ۱۲۰ مفت میں میری جان کو، روگ سا لگا دیا
 ۱۲۰ بس کہ پابندِ محبتِ دلِ ناکام ہوا
 ۱۲۱ سوز و گدازِ عشق کے قابل بنا دیا
 ۱۲۱ جنونِ شوق اے کاش اتنا عالمگیر ہو جائے
 ۱۲۲ صبر و قرار اب کسی صورت نہیں مجھے
 ۱۲۲ شوقِ طلسمِ ہندی حیرت نہیں مجھے
 ۱۲۲ اندوہِ انتظار سے فرصت نہیں مجھے

- ۱۲۳ اور ہوں گے وہ جنہیں دید سے ٹالا تو نے
- ۱۲۳ آرزوئے اثر نہ ہو جائے
- ۱۲۴ مجھ کو اک رشکِ ماہ نے مارا
- ۱۲۴ کیا ستم تو نے لطف یار کیا
- ۱۲۵ لکھتا ہے مجھ کو دلبرِ جادو نگار خط
- ۱۲۵ روزِ اول سے مستِ صہبائے بھودی ہوں
- ۱۲۶ جب بے نقاب وہ رخ پر نور ہو گیا
- ۱۲۶ قصہ حسنِ یار کہتے ہیں
- ۱۲۷ مری خامشی اور مری بے زبانی
- ۱۲۷ اپنا جلوہ دکھا دیا کس نے
- ۱۲۸ ہجومِ اشک سے رازِ وفا افشا نہ ہو جائے
- ۱۲۸ نگارِ خوبرو ہے اور میں ہوں
- ۱۲۹ ہر آن اک تازہ شکایت ہے آپ سے
- ۱۲۹ ہجومِ صد بلا ہے اور میں ہوں
- ۱۳۰ کچھ سوچتا نہیں ہے ترے انتظار میں
- ۱۳۰ طبعِ نازک نہ ہو کسی کی ملول
- ۱۳۱ سمجھ میں آتا نہیں ہے کچھ بھی یہ الفتِ طرفہ کار کیا ہے
- ۱۳۱ و فورِ الفت کی ہیں سراسر یہ میری آئینہ دار باتیں
- ۱۳۲ وہ عاشق نہ ہو گا کوئی خام ہو گا
- ۱۳۲ ہے اگر درد آشنا کوئی
- ۱۳۳ آج مہمان ہے وہ شوخِ سنگر میرا
- ۱۳۳ عشقِ بتاں سے آپ کو پرہیز کیوں نہ ہو
- ۱۳۴ وہ لطفِ اہدائے تمنا نہیں رہا
- ۱۳۴ پیتائی فراق میں میرا یہ حال تھا

- ۱۳۵ میری مشکل بھی ہو آساں تاناہو یا ہو
- ۱۳۵ سمجھے وہی کہ کیوں نہیں اکبر کو گھر عزیز
- ۱۳۶ غرورِ حسن یہ طرفہ ادا کیا
- ۱۳۶ دل دردِ محبت سے جو لبریز نہیں ہے
- ۱۳۷ خاموش ہیں لب اور آنکھوں سے آنسو ہیں کہ پیہم بہتے ہیں
- ۱۳۸ جدتِ فکر و درد و سوز و گداز
- ۱۳۸ کرتے ہیں غیر سے مرا شکوہ
- ۱۳۸ جامِ صبا کے مشکبوند ہوا
- ۱۳۹ کیوں اس قدر نگاہ تری عشوہ بار ہے
- ۱۳۹ کہتے ہیں وصل میں جو تمہارا یہ حال ہے
- ۱۳۹ دلِ محو الفت کی دنیا عجب ہے
- ۱۴۰ مہلِ ناز میں ہے حشر بداماں کوئی
- ۱۴۰ مجھ سا نہ ہوگا کوئی جہاں میں تباہ ناز
- ۱۴۱ نہیں ہے بے سبب اپنی یہ نغمہ پیرائی
- ۱۴۱ خدا کا شکر ہے ہم دل سے اس پر صاد کرتے ہیں
- ۱۴۲ اے کہ تجھ سے اک جہاں خوشنود ہے
- ۱۴۳ ہوا تیرے غم کی جاں فروزی سے قلب میں جو سرور پیدا
- ۱۴۴ اے ودود! اے کریم! اے وہاب
- ۱۴۴ نہ کوئی بات آتی ہے نہ کوئی کام آتا ہے
- ۱۴۵ اور ٹھہرا ہے کہیں اور نہ کہیں دل ٹھہرے
- ۱۴۵ وہ ہر اک مرحلہ فکر و نظر سے گزرے
- ۱۴۶ یہ کائنات یہ بزمِ ظہور کچھ بھی نہیں
- ۱۴۶ دنیا کا غم نہ خواہشِ عقبتی کرے کوئی
- ۱۴۷ یہ بھول بھی کیا بھول ہے یہ یاد بھی کیا یاد

- ۱۴۷ اے حیرتِ نظارہ یہ طرفہ تماشا ہے
- ۱۴۸ جو تری راہ میں ہلاک ہوا
- ۱۴۸ جسم و جاں میں ہر جگہ روشن تمہارا نام ہے
- ۱۴۹ یہ جو اہلِ نیاز ہوتے ہیں
- ۱۴۹ آج دنیا میں نہیں کوئی خدا کا بندہ
- ۱۵۰ کبھی جو ترکِ وفا کا ارادہ ہوتا ہے
- ۱۵۱ موت سے اس قدر جو ڈرنا ہے
- ۱۵۱ یہ جستجو رہی کہ کوئی راہبر ملے
- ۱۵۲ ذکر تیرا جہاں نہیں ہوتا
- ۱۵۳ مہرباں وہ نہ ہوئے اور کسی عنوان نہ ہوئے
- ۱۵۴ خوفِ حق ہے دلیلِ راہِ صواب
- ۱۵۵ یہ ہے طرفہ رسم و رہ جنوں یہ عجب طلسم خیال ہے
- ۱۵۶ مرے سامنے ہیں وہ جلوہ گر مری بے خودی کا کمال ہے
- ۱۵۶ مجھے فضلِ خدا میسر ہے
- ۱۵۸ ترے سخن کا یہ اعجاز ہے بہ ربِ وود
- ۱۵۸ ترے التفات کا فیض ہے ترے فیض کا یہ ظہور ہے
- ۱۵۹ رباعیات و قطععات
- ۱۷۶ شجرہ طیبہ



بِسْمِ اللّٰهِ الرَّحْمٰنِ الرَّحِیْمِ

تعارف

سب تعریف اللہ ذوالجلال کے لئے ہے جو ازل سے رحمان و رحیم ہے اور یومِ جزا کا قائم کرنے والا ہے۔ میں گواہی دیتا ہوں کہ فخرِ موجودات، امام الانبیاء، مرکز کائنات، رحمت العالمین، شفیع المذنبین، آنحضرت محمد ﷺ ربِ قیوم کے محبوب ترین بندے اور خاتم النبیین ہیں۔

ہزار آپؐ پہ سلام اور ہزار آپؐ پہ درود۔

زمانہ قدیم میں سنتِ خداوندی کے تحت دنیا میں ہر ہزار سال بعد ایک پیغمبر پیدا ہوتا جو صاحبِ احکامِ جدیدہ ہوتا اور درمیان میں آنے والے انبیاء علیہ السلام اس صاحبِ کتاب کی شریعت کے تابع ہوتے اور اُس کے دین کو ترویج دیا کرتے۔ یہ سنتِ ربِّ حکیم اب بھی جاری و ساری ہے۔ سلسلہ نبوت تو تمام ہوا مگر خداوندِ بزرگ و برتر ہر صدی میں ایسا شخص پیدا کرتے ہیں جو دینِ اسلام کی تجدید کرتا ہے اور تقریباً ہزار سال بعد مجدد کا ظہور ہوتا ہے۔ یہ اللہ کے دوست (اولیاء اللہ) ہر ساعت ہر زمانہ میں موجود ہیں۔ اور پیغمبرِ آخر ﷺ کے ناسبین ہیں۔ یہ مذہب میں آئی ملاوٹ و بدعت کو دور کرتے ہیں۔ لوگوں کو صراطِ مستقیم کا پتا بتاتے ہیں اور دینِ اسلام کو پھر سے خالص و پاک کرتے ہیں۔ ان کی جستجو لازم اور ان کی اطاعت فرض ہے۔

حضرت جلال الدین اکبرؒ سلسلہ نقشبندیہ مجددیہ کے صاحبِ فہم و کرامت مرشدِ کامل تھے۔ یہ بات شک سے بالا ہے کہ پاکستان، افغانستان اور ہندوستان میں اولیاء کرام نے دینِ حق پھیلانے اور سوسائٹی کی اصلاح کرنے میں گرانقدر خدمات سرانجام دیں۔ انفرادی و اجتماعی سطح پر معاشرے کی ترقی میں انکا کردار حکومت اور علمائے وقت سے ہمیشہ کہیں زیادہ رہا۔ یہ درویش ذاتی آرام کو پس پشت ڈال کر توحید کا پرچم بلند کئے ہوئے اپنی زندگیاں خدمتِ خلق میں لگائے رہے۔ حضور ﷺ کی حدیث مبارک ہے کہ مجھے ہندوستان کی طرف سے ٹھنڈی ہوا آتی ہے۔ یہ ارشاد انہی بزرگانِ عالی مقام کے بلند مراتب اور بے لوث خدمات کی طرف اشارہ ہے۔ حضرت اکبرؒ ان بزرگانِ دین میں منفرد مقام رکھتے ہیں جو صاحبِ دنیا ہوتے ہوئے بھی درویش ہوئے اور تمام عمر

تختییل و تدریس دین مصطفیٰ میں مشغول رہے۔ آپ سے سینکڑوں طالب علموں، ادیبوں، شاعروں، اساتذہٴ تعلیم اور ہزاروں طالبانِ راہِ روحانیت نے کسبِ فیض کیا۔

آپ کا دورِ حکومت دنیوی آپ کے چھن و نوجوانی کا زمانہ تھا۔ آپ کی دلکش سخن وری نے آپ کا شہرہ لاہور و پنجاب کی سرحدوں سے باہر پورے ہندوستان میں پھیلا دیا تھا۔ ادب سے آپ کے لگاؤ اور آپ کے زورِ قلم نے آپ کا کالج کے زمانے میں ہی اردو شعراء میں ایک بلند و منفرد مقام مقرر کر دیا تھا۔

آپ کا دورِ حکومت روحانی پچاس سالوں پر محیط ہے۔ ہزاروں طالبانِ حق نے آپ سے فیض حاصل کیا اور آج بھی آپ کا مزارِ مبارک حق کے پیاسوں کے لئے سرچشمہٴ تسکین و تمکین ہے۔ آپ چودھویں واسطے سے حضرت مجدد الف ثانی اور بائیسویں واسطے سے حضرت بہاؤ الدین نقشبند سے جاملتے ہیں۔

بزرگانِ دین مختلف قسم کے ہیں ایک وہ جنہیں خداوند تعالیٰ دنیا والوں میں مرتبہ و منزلت دیتا ہے اور ان کا فیض عام ہوتا ہے اور دوسرے وہ جن کا فیض خاص ہوتا ہے اور خدا انہیں اپنے صنم خانہ میں اپنے لئے محفوظ کر لیتا ہے۔ آج اکیسویں صدی کے آغاز میں جب امتِ مسلمہ کو ایک نئی حرارت و سمجھ بوجھ کی ضرورت ہے، خدا کرے کہ آپ کے فلسفہٴ محبت کا پردا وا ہو اور یوں اس فنا فی اللہ کا فیض عام انسانوں تک پہنچے۔ کہ یہ پیرِ طریقت اسوہ رسول کا جامع عکس تھے۔

کسی کے ذخیرہ ہائے پیش بہا میں سے انتخاب ایک مشکل کام ہے اور میرے جیسے طالبِ علم و ادب کے لئے بہت ہی مشکل، انسان کس جلوے کو چنے اور کسے چھوڑ دے۔ یہاں تو ہر شعر ایک درختاں ستارے کی مانند فلکِ ادب پر رونق افروز ہے۔ ڈاکٹر ڈاکٹر کی بات سمجھے اور رومی رومی کی۔ بزرگ ہی بزرگ کو پہچان سکتا ہے۔ اسلئے میرے لئے حضرت جلال الدین اکبر کی کلیات 'نقوشِ اکبر' سے انتخاب اور بھی دشوار تھا۔ قدرِ گوہر شاہ داند یا بداند جوہری۔ میں نہ ادیب ہوں نہ شاعر، نہ صوفی نہ شانی۔ بس ایک مودب شاگرد کی طرح کوشش ضرور کی ہے کہ بزرگوارم کے ان اشعار کو جن کا فہم عام آدمی کے لئے آسان ہو شامل انتخاب کروں۔ جسے مکمل کمکشاں کا نظارہ کرنا ہو وہ 'نقوشِ اکبر' سے رجوع کرے۔

سرورق پر جو گٹھلیاں (شمارے) دکھائی گئی ہیں وہ حضرت اکبرؒ کے ذاتی استعمال میں تھیں۔ ان شماروں اور آپؒ کی تسمیحات اور آپؒ کی مختلف تصاویر، ڈائریوں اور آپؒ سے متعلقہ کئی اوراق پریشاں کو آپؒ کے پوتے سنیع اکبر چوہدری نے کمپیوٹر سی ڈی پر محفوظ کر لیا ہے۔ اسی طرح آپؒ کے ذاتی کتب خانہ کو جو تقریباً بارہ سو کتب پر مشتمل ہے، اور جس میں ادب، تصوف، روحانیت و معرفت اور طب کے کئی نادر نسخے شامل ہیں آپؒ کے صاحبزادے مجاہد اکبر صاحب نے بڑی محنت و قرینے سے محفوظ کیا ہے۔ جناب مجاہد اکبر آپؒ کی زندگی پر ایک جامع کتاب بھی مرتب کر رہے ہیں اور اس کام میں آپؒ کے چند مریدان کا ہاتھ بٹا رہے ہیں۔

میرے لئے آپؒ کے حالات زندگی قلمبند کرنا بہت ہی مشکل بلکہ ناممکن ہوتا اگر بشیر ساجد صاحب، بشیر کھوکھر صاحب اور چوہدری محمد اشرف جلالی صاحب کی یاداشتوں، جناب رانا نثار صاحب کی کئی مقامات پر رہنمائی و حوصلہ افزائی اور مجاہد اکبر صاحب کی حقیقت الامری میری معاون نہ ہوتی۔

بے شک یہ کام حضرت جلال الدین اکبرؒ کی مجھ سے لازوال محبت و شفقت، ابدی مہربانیوں اور دائمی دعاؤں سے آج مکمل ہوا۔

دستِ بدعا ہوں کہ حضرت اکبرؒ ہماری اس کاوش کو قبول و پسند فرمائیں اور اللہ ان کے اشعار و افکار کو آج کے اس گھپ اندھیرے دجالی زمانے میں ہر خاص و عام کے لئے مینارۂ نور بنائے۔ آمین ثم آمین۔

ڈاکٹر علی عاطف گوہر

۱۹ شعبان ۱۴۲۲ھ

ایف آر سی ایس (یو کے) ڈپلومہ سرجری اطفال (لندن)
سائرہ میموریل ہسپتال، ماڈل ٹاؤن ایکسٹینشن، لاہور

بسم اللہ الرحمن الرحیم

آپؐ کی زندگی

عمرے سامنے ہیں وہ جلوہ گر مری بے خودی کا کمال ہے

ابتدا

مشرقی پنجاب میں ضلع گورداسپور کی تحصیل بٹالہ سے پانچ میل کے فاصلہ پر ایک سرسبز، ہند فضا و خوشحال گاؤں علی وال نہراں والا ہے۔ یہاں ام، سنگترے، چاول اور گندم بھرت ہوتے ہیں۔ حضرت اکبرؒ کی پیدائش بابرکت لگ بھگ ۱۳۲۳ھ بمطابق ۱۹۰۵ء اسی گاؤں میں ہوئی۔ میٹرک کے سرٹیفکیٹ پہ تاریخ پیدائش یکم دسمبر ۱۹۰۴ء درج ہے۔ مگر آپ اپنا سال پیدائش ۱۹۰۵ء بتاتے۔ تاریخ کا صحیح علم کسی کو نہیں، مگر گمان غالب ہے کہ یکم جولائی کے قریب کی کوئی تاریخ تھی۔

یہ عجیب اتفاق ہے یا قدرت کا لطیف جغرافیائی اشارہ کہ قلب پاکستان، قطب البلاد، شہر لاہور کے وسط سے گزرتی اور اسے سیراب کرتی اپرباری دو آب نہر کی لاہور براج علی وال نہراں والا کے ہیڈورکس سے دریائے راوی سے نکالی گئی تھی۔

آپ کے والد گرامی چوہدری فتح علی، درمیانہ درجہ کے زمیندار اور اعلیٰ درجہ کے زور آور اور زور آزما قومی سطح کے پہلوان تھے۔ آپ کے والدین دیندار، پابندِ صوم و صلوة، خود دار، سخی اور علاقے بھر میں باعزت و بارعب تھے۔ والد صاحب پنچایت کے رکن بھی تھے۔ انہیں شہ زوری پر انگریز ڈپٹی کمشنر نے دو مربع زمین انعام میں دی تھی۔

آپ نے پرائمری تک تعلیم اپنے گاؤں کے سکول میں حاصل کی۔ جماعت ششم بٹالہ کے اے۔ ایل۔ او۔ ای ہائی سکول سے پاس کی۔ پھر ۱۹۱۹ء میں آپ گوجرہ سابقہ ضلع فیصل آباد کے ایم۔ بی ہائی سکول میں داخل ہوئے۔ آپ کی پھوپھی گوجرہ میں رہائش پذیر تھیں۔ آپ نے میٹرک اسی سکول سے کیا۔ آپ شروع سے کم حقن تھے۔ ساری ساری رات پڑھتے رہتے۔ اگلی جماعت کا کورس پہلے ہی پڑھ لیتے اور لغات بھی آپ کو اذیر تھیں۔ بچے اور بڑے آپ سے پڑھنے آیا کرتے تھے۔ گوجرہ کے متعلق فرمایا

نظر افروز ہے از بس بہارِ گوجرہ اکبر

خدا حافظ رہے اس خطہ فردوسِ آمین کا

مئی ۱۹۲۳ء میں آپ گورنمنٹ کالج لاہور میں فرسٹ ایئر میں داخل ہوئے، اور اپریل ۱۹۲۹ء تک یہاں طالب و مطلوب رہے۔ اعلیٰ تعلیمی کارکردگی پر پرائمری سے ایم اے تک وظیفہ حاصل کیا۔ کالج میں آپ نے پہلے کواڈرینگل ہوٹل اور پھر نیو ہوٹل میں قیام کیا۔ ایم اے میں تھے تو زراعی بلڈنگ، موہنی روڈ منتقل ہو گئے۔

۱۹۲۶ء میں آپ نے فارسی میں بی اے آنرز کیا۔ انگلش اور تاریخ نئی اے میں آپ کے دوسرے مضامین تھے۔ یونیورسٹی میں اول آنے پر آپ کو پنجاب یونیورسٹی سے سلور میڈل ملا اور گورنمنٹ کالج کے رول آف آنرز میں آپ کا نام شامل کیا گیا۔

پہلے انگریزی میں ایم اے کرنے کا ارادہ کیا مگر پھر فارسی میں ایم اے کے لئے وظیفہ ملا تو ایم اے فارسی میں داخلہ لے لیا۔ فائنل امتحان کا ایک پرچہ علامہ اقبالؒ نے ترتیب دیا تھا۔ یونیورسٹی کا رواج یہ چلا آرہا تھا کہ اس پرچے کا جواب انگلش میں دینا ہوتا تھا۔ مگر علامہ اقبالؒ نے یہ رسم توڑی اور سوالنامہ کے نیچے درج کیا کہ جواب فارسی ہی میں دینا ہے۔ حضرت اکبرؒ نے تغافل فرمایا اور جوابات حسب دستور انگلش میں دئے۔ علامہ صاحب نے آپ کو فیل قرار دیا۔ آپ اس سے اتنے شکستہ دل ہوئے کہ دوبارہ امتحان نہ دیا حالانکہ آپ کا شمار کسی بھی وقت کے گورنمنٹ کالج کے ذہین ترین طلباء میں ہوتا ہے۔

آپ نے معلمی اختیار کر کے علم و اخلاق پھیلانے کا کام اپنے ذمہ لینے کا ارادہ کیا۔ ۱۹۳۰ء میں آپ نے سنٹرل ٹریننگ کالج لاہور سے بی ٹی کیا۔



جوانی اور پیری

۔ اکبر فسوں طرازیِ ذوقِ سخن کہاں
غم ہائے روزگار سے فرصت نہیں مجھے

کالج کے زمانے سے ہی آپ خود کفالت کے لئے کوشاں رہے۔ والدین پر کم سے کم بوجھ ڈالتے۔ آپ بی اے میں تھے کہ والد صاحب کا انتقال ہو گیا۔ گزارہ و وظیفہ اور ادنیٰ سرگرمیوں سے پورا کرنے کی کوشش کرتے۔ ایم اے میں تقریباً آٹھ دس ماہ روزنامہ 'سیاست' کے ایڈیٹر رہے۔ اس اخبار میں کسی نے کرنال کے ڈپٹی کمشنر اور پھر پنجاب یونیورسٹی کی شکایت شائع کروائی تو حکومت نے اخبار سے جواب طلبی کی۔ آپ سے پوچھے بغیر مالک اخبار سید حبیب نے احتراز چھاپ دیا۔ آپ فرماتے تھے کہ اس عالم میں استعفیٰ دینے کے علاوہ میرے پاس کوئی چارہ نہ تھا۔ یہاں آپ کو ساٹھ روپے ماہوار ملتے تھے۔

ایم اے میں جب آپ "اراعی" کے ایڈیٹر تھے تو آپ کا اٹھنا بیٹھنا جسٹس محمد صدیق رمدے، عبدالمجید سالک (ایڈیٹر انقلاب)، محمد شفیع (م ش)، مولانا غلام رسول مر (نامور محقق، نقاد اور ادیب) و قار انبالوی (شاعر)، میاں محمد شفیع (ڈپٹی کمشنر لاہور و مصنف '۱۸۵ء) کے ساتھ رہا۔

مولانا سید سلیمان ندوی سے بھی تعلقات تھے۔ مولانا حامد علی خان (ایڈیٹر ہمایوں، مخزن، الحمرا) سے گہرے مراسم تھے۔ نصر اللہ خان عزیز (ایڈیٹر زمیندار) سے بہت دوستانہ تھا اور منصور احمد (ایڈیٹر ادبی دنیا) تو یارِ غار تھے۔ منصور احمد صاحب کی وفات پر آپ نے ایک نہیں تین مرثیے لکھے اور چند رباعیات بھی۔

فرماتے تھے کہ نصر اللہ خان عزیز کو "مدینہ" (بجنور) کی ادارت چھڑوا کر میں نے لاہور بلوایا۔ یہاں وہ 'زمیندار' کے ایڈیٹر ہوئے۔ میرے قریب رہائش پذیر تھے۔ ایک دن میرے سکول کے ایک استاد نے شکار کر کے مجھے بہت سے کبوتر لادے جو میں نے خود پکائے۔ عزیز کو بھی ایک منظوم دعوت نامہ لکھا جو یوں تھا۔

شوقِ دعوت بھی ہے انہیں لیکن
 کہیں غصہ میں یہ نہ وہ کہہ دیں
 کاش اُن سے یہ کوئی کہہ آئے
 ہیں ادھر آپ اُن کے دلدادہ
 آپ کے فرشِ براہ ہیں دیدہ و دل
 مجھے شکوہ نہ ہو گا آئیں اگر
 اور کھانے کا آپ اگر پوچھیں
 مادرِ طیبہ کا ہے ڈر بھی
 اے شکم بندہ گھر نہیں مر بھی
 آپ کا شیفہ ہے اکبر بھی
 ہیں ادھر آپ میرے دلبر بھی
 آپ آئیں ذرا مرے گھر بھی
 شام کو جو نماز پڑھ کر بھی
 سر اکبر بھی ہے کبوتر بھی
 اُن کو چھیڑا نہ کر بہت اکبر
 جان کا کچھ نہیں تجھے ڈر بھی

نصر اللہ خان عزیز کو تحریکِ آزادی کے دوران انگریزوں نے ڈیڑھ سال کے لئے پابند سلاسل کیا تو آپ نے اس پر ایک خون گرمانے والی نظم لکھی، جو بہت مشہور ہوئی۔ ”مدینہ“ میں شائع ہوئی اور مصرع مکرر تھا اس خاک کے پتلے میں ایماں کی حرارت ہے (صفحہ ۱۱۹)۔

یاس یگانہ راعی بلڈنگ میں چھ آٹھ ماہ آپ کے ساتھ رہے۔ رہائش یاس یگانہ کی مفت تھی مگر کھانے کا انتظام اپنا اپنا تھا۔ یگانہ بہت خوددار اور غیرت مند تھے ساتھ رہنے کے باوجود کسی خوردنی چیز کی پیشکش قبول نہ کرتے خواہ فاقہ ہی کرنا پڑے۔

زمانہ کالج میں کچھ عرصہ علامہ اقبال کی خدمت میں روزانہ حاضری بھی دی اور زیورِ عجم کی بعض غزلیں اُن سے پڑھیں اور سمجھیں۔ ان مجالس میں عبدالحمید سالک، غلام رسول مر، محمد دین تاثیر، صوفی تبسم، جسٹس آغا حیدر، میاں محمد شفیع اور بعض دوسرے حضرات شامل ہوتے تھے۔ سالک صاحب زیورِ عجم سے پڑھتے جاتے اور علامہ اقبال حسبِ ضرورت وضاحت فرماتے جاتے تھے۔ علامہ اقبال پر آپ نے عقیدت بھری پانچ نظمیں لکھیں جو مختلف تقریبات میں پڑھیں۔ یہ نظمیں نقوش (اقبال نمبر) اور دیگر رسائل میں چھپیں۔

حضرت اکبر نی ٹی کے طالب علم تھے۔ ”نقشِ ارژنگ“ چھپ چکی تھی اور آپ کی شہرت

لاہور سے نکل کر برصغیر میں پھیلی جا رہی تھی۔ ایسے میں ایک ہندو لڑکی آپ کے پیچھے پڑ گئی۔ معاملہ یہاں تک بڑھا کہ وہ راعی بلڈنگ پہنچ جاتی تھی۔ آپ نے اسے لاکھ سمجھایا لاکھ منع کیا مگر بے سود۔ ایک دن جب معاملہ ہاتھ سے نکلتا دکھائی دیا تو آپ نے نہایت سختی سے اُسے بہت ڈانٹا اور برا بھلا کہا۔ وہ ہندو لڑکی بھی طیش میں آگئی اور آپ کو دھمکیاں دے کر چلی گئی۔ پھر اس نے جادو ٹونے کا سہارا لیا اور حضرت صاحب اس جادو کے اثر سے بیمار پڑ گئے۔ بہت شدید بخار ہوا اور آپ کچھ دن نیم بے ہوش سے رہے۔ اسی دوران دائیں آنکھ پر بھی مرض کا حملہ ہوا اتنا کہ آنکھ ابل کر باہر آگئی۔ انگریز ڈاکٹر (ڈاکٹر ڈک، ماہر امراض چشم) کو تشویش ہوئی کہ کہیں دوسری آنکھ متاثر ہو کر ضائع نہ ہو جائے اس لئے اُس نے دائیں آنکھ آپریشن سے نکال دی۔ فرماتے تھے کہ ایک مسلمان ڈاکٹر وہاں آیا تو اس نے انگریز ڈاکٹر کے تشخیص و علاج کو غلط قرار دیا اور اُس سے بہت الجھا، مگر انگریز اپنا کام دکھا چکا تھا۔

۱۹۳۰ء میں شعبہ درس و تدریس سے منسلک ہوئے اور انجمنِ حمایتِ اسلام کے اسلامیہ ہائی سکول شیرانوالا گیٹ میں بطور سینیئر انگلش ٹیچر ملازمت کا آغاز کیا۔ آپ کی تنخواہ ایک سو چار روپے ماہانہ مقرر ہوئی۔ اس دوران آپ سکول کے ہیڈ ماسٹر چوہدری علی محمد کے ساتھ ان کے مکان کے ایک کمرے میں رہائش پذیر رہے۔ آپ چوہدری علی محمد کو ہمیشہ بہت عزت و احترام سے یاد کرتے تھے۔

۱۹۳۲ء میں آپ ترقی پا کر وطن اسلامیہ ہائی سکول لاہور میں سیکنڈ ماسٹر تعینات ہوئے۔ یہاں آپ عرصہ چار سال رہے۔ ۱۹۳۶ء میں آپ کو ہیڈ ماسٹر بنا کر اچھرہ ٹڈل سکول (موجودہ اسلامیہ ہائی سکول، ملتان روڈ، لاہور) کا انچارج لگا دیا گیا۔ یہ سکول اُس وقت ابتر حالت میں تھا مگر آپ کی توجہ اور محنت و لگن سے جلد اسکی کایا پلٹ گئی اور اسے ہائی سکول کا درجہ دے دیا گیا۔ اُس وقت آپ کی تنخواہ لگ بھگ ۳۵ روپے ماہوار تھی۔

اب آپ قریبی بستی ڈھولن وال میں ایک مختصر مکان میں جو دو کمروں اور ایک باورچی خانہ پر مشتمل تھا شفٹ ہو گئے۔ آپ تقریباً ۳۵ سال اس سکول میں ہیڈ ماسٹر رہے۔ اس

دوران کچھ ہفتوں کے لئے آپ کو گوجر خان میں انجمن کے ہائی سکول کا بجڑا انتظام سنوارنے کا کام بھی سونپا گیا یہ کام مکمل ہوتے ہی واپس ملتان روڈ سکول بلوایا گیا۔ ملازمت میں توسیع کے بعد بالآخر ۳۰ نومبر ۱۹۷۰ء ریٹائر ہوئے۔

آپؒ نوجوانی میں حقہ اور جوانی میں سگریٹ (قینچی مارکہ) پیتے تھے۔ پان کھانے کا شوق بھی تھا۔ ایک نہیں بلکہ دو دو پان بیک وقت منہ میں رکھتے تھے۔ جب تصوف کی طرف رجحان ہوا تو پان و سگریٹ سے بیزار ہوئے اور یہ عادت ہمیشہ کے لئے ترک فرمادی۔

آپؒ کی شادی میاں جلال الدین سٹیشن ماسٹر محکمہ ریلوے کی صاحبزادی اور میاں عبدالعزیز سیکرٹری مواصلات، مغربی پاکستان اور پھر وائس چانسلر انجینئرنگ یونیورسٹی لاہور کی ہمشیرہ سے ۱۹۳۱ء میں ہوئی۔ ۱۹۳۳ء میں اللہ نے آپؒ کو ایک بیٹی (ہماری والدہ صاحبہ) دی جس پر آپؒ نے لوری اور نظم لکھی۔ ۱۹۳۴ء میں بڑے صاحبزادے مجاہد اکبر پیدا ہوئے۔ جنہوں نے بی اے آنرز ایل ایل بی اور پھر ایم اے انگلش کیا۔ پھر سی ایس ایس کا امتحان پاس کیا۔ بطور کمشنر انکم ٹیکس ۱۹۹۶ء میں ریٹائر ہوئے۔ ۱۹۵۳ء میں آپؒ کے چھوٹے صاحبزادے محمد احمد پیدا ہوئے جنہوں نے انگلینڈ سے سی اے کیا اور آجکل امریکہ کے شہر سان فرانسسکو میں مقیم ہیں۔

اللہ سے لو لگانے کے بعد آپؒ نے قضا نمازیں ادا کرنے کا سوچا۔ ایک ڈائری میں حساب لکھتے اور نافرمانی میں بیتے دنوں کی قضا نمازیں ادا فرمائیں۔ اس دوران آپؒ کے گھٹنوں پر زخم بن گئے اور ماتھے پر نشانِ سجدہ۔

ڈھولن وال میں اپنے قیام کے دوران آپؒ نے وہاں پیر بڈھن شاہ کے قبرستان کے قریب ایک دو منزلہ مسجد تعمیر کروائی۔ اس کام میں آپؒ کے مریدین، خاص کر حاجی دل محمد صاحب نے بڑھ چڑھ کر حصہ لیا۔ دل محمد صاحب نے تو قسم کھالی تھی کہ جب تک مسجد کی تعمیر مکمل نہیں ہوتی وہ اور کوئی کام نہیں کریں گے۔ اور ایسا ہی کیا۔

۱۹۵۱ء کے لگ بھگ کا واقعہ ہے کہ لاہور کے ایک بزرگ بابا دھیان شاہ خواب میں حضرت اکبرؒ کو ملنے لگے اور مصر ہوئے کہ آپؒ اپنی رہائش ان کے پاس کریں۔ آپؒ انہیں نہیں

جانتے تھے اور نہ ہی ان کے مزار کے محل وقوع سے واقف تھے۔ ببادھیان شاہ ایک سے زیادہ بار آپ کو خواب میں ملے اور ہر بار یہی اصرار کرتے۔ اسی دوران آپ کے ایک مرید ملک محمد نادر (ایڈوکیٹ) آپ کی خدمت میں حاضر ہوئے اور ایک رہائشی پلاٹ لٹن روڈ پر نواب بہاولپور کی پرانی رہائش گاہ 'الفیض' میں اکٹھے خریدنے کی درخواست کی۔ تاکہ ساتھ رہیں اور انہیں آپ کی خدمت بابرکت میں زیادہ سے زیادہ وقت گزارنے اور فیض حاصل کرنے کا موقع ملے۔ آپ نے یہ تجویز قبول فرمائی اور یہاں 'الفیض' میں اپنا گھر بنایا۔ تعمیر کے کام کی نگرانی آپ کے صاحبزادے مجاہد اکبر صاحب نے کی جو اس وقت طالب علم تھے۔ آپ ۱۹۵۴ء میں یہاں منتقل ہوئے۔ ملک نادر صاحب کا اور آپ کا مکان اندر سے ایک دروازے کے ذریعے ملا ہوا تھا۔ ایک روز آپ نماز کے لئے قریبی مسجد (یہ مسجد نادر صاحب کے مکان کے ساتھ تھی) جو مسجد نواب بہاولپور کے نام سے مشہور تھی، جا رہے تھے کہ دیکھا کہ مسجد کے ساتھ ایک مختصر سا قبرستان اور مزار ہے اور مزار پر ایک چھوٹی سی تختی لگی تھی "آستانہ ببادھیان شاہ"۔

بچپن ہی سے آپ کو اللہ کی زمین میں پھرنے پھرانے اور نئی جگہیں دیکھنے کا شوق تھا۔ کالج کے زمانے میں شام کو لاہور کی سڑکوں پر دوستوں کے ساتھ یا اکیلے ہی نکل جاتے اور رات گئے واپسی ہوتی۔ جب سکول میں برسر روزگار ہوئے تو گرمیوں کی چھٹیوں کے ساتھ ایک کرتہ شلوار اور پگڑی پہن کر اور ایسا ہی ایک جوڑا تھیلے میں ڈال کر جہاں کسی ولی اللہ کا ذکر سنتے اُس سے ملنے کے لئے اور فیض حاصل کرنے نکل پڑتے۔ ۱۹۴۵ء میں سر ہند شریف گئے۔ وہاں حضرت مجدد الف ثانی کے مزار پاک پر کسی کو رات گزارنے کی اجازت نہ تھی کیونکہ وہاں کی دہشت و ہیبت مشہور تھی مگر آپ کو اجازت مل گئی۔ فرماتے تھے کہ رات قیام کے دوران بہت فیض حاصل کیا۔ مجاہد اکبر صاحب اس سفر میں آپ کے ساتھ تھے۔ ایک دفعہ حضرت باقی باللہ کے مزار پر حاضر ہوئے۔ واپسی پر آپ نے ایک صوفیانہ غزل "یہ بھول بھی کیا بھول ہے..... الخ" (صفحہ نمبر ۷۱۳) کہی۔ کئی بار ایسا ہوتا کہ آپ تو اپنی طرف سے بغیر اطلاع کے کسی ولی اللہ سے ملنے پہنچتے مگر وہاں ان کو مطلع کر دیا گیا ہوتا اور وہ آپ کے منتظر ہوتے۔

۱۹۴۶ء میں سائیکلوں پر لاہور نہر کے ساتھ ساتھ علی وال گئے۔ آپ کے ہمراہ ملک یوسف، (سیکنڈ ماسٹر) حاجی دل محمد (ڈھولن وال) اور میاں عبدالرشید (کالم نویس ”نورِ بصیرت“) تھے۔

۱۹۴۹ء میں آپ پہلی بار حج پر تشریف لے گئے۔ سمندری سفر تھا اور دس لوگ آپ کے ساتھ تھے۔ آپ کے ساس سر اور پھوپھی صاحبہ بھی ہمراہ تھیں۔ آپ فرمایا کرتے تھے کہ اتنے لوگوں کی رفاقت کی وجہ سے یہ محسوس ہی نہیں ہوا کہ سفر پر ہیں۔ سارا وقت آرام سے ہنسی خوشی گزارا۔ ۱۹۷۰ء میں آپ نے دوسرا سفر حج کیا اس بار آپ کی بیگم اور آپ کی ہمشیرہ ہمراہ تھیں۔ آپ مکہ مکرمہ پہنچتے ہی بیمار ہو گئے اور یہ سفر حج کچھ مشکل میں کٹا۔ فرمایا کرتے تھے کہ پہلے حج میں خدمت کرنے والے ساتھ تھے دوسرے حج پر خدمت کروانے والے۔

پہلے حج کا واقعہ ہے آپ در کعبہ کے ساتھ مقام ملتزم پہ کھڑے دعا مانگ رہے تھے کہ دل میں خیال آیا اے کاش کعبہ شریف کے اندر نوافل ادا کرنے کا موقع مل جائے۔ چند ہی لمحوں بعد در کعبہ وا ہوا اور کچھ لوگ اندر داخل ہونے لگے اور جاتے ہوئے آپ کو بھی ساتھ اٹھالے گئے۔ حضرت اکبر فرماتے اس سعادت پر دل بہت مسرور ہوا اور خانہ کعبہ کے اندر چاروں طرف نوافل ادا کئے۔

دوسرے حج سے واپسی پر آپ نے ارادہ کیا کہ پچھلے بیس سال کی نمازیں دوبارہ پڑھیں کہ آپ کے خیال میں یہی بہتر تھا۔ دوبارہ نمازیں ادا کرنے کا سلسلہ آخری عمر تک جاری رہا۔

۱۹۸۳ء میں جناب مجاہد اکبر نے ۱۲۶ احمد بلاک نیو گارڈن ٹاؤن لاہور میں اپنا مکان بنایا تو حضرت جلال الدین اکبر اور آپ کی اہلیہ انکے ساتھ رہنے لگے۔ آپ نے زندگی کے باقی ایام احمد بلاک نیو گارڈن ٹاؤن لاہور میں گزارے۔

۱۹۸۶ء میں آپ کے داماد انجینئر محمد رفیق گوہیر صاحب نے اسلامک ایجوکیشنل اینڈ ویلفیئر ٹرسٹ کے نام سے ایک رفاہی ادارہ قائم کیا، جس کا مقصد صحت اور تعلیم کے شعبوں میں غریب عوام کی خدمت کرنا ہے۔ اس ٹرسٹ کے پہلے منصوبہ ماڈل ٹاؤن ایکسٹینشن لاہور میں

تعمیر شدہ سائرہ میموریل ہسپتال کے سنگ بنیاد رکھنے کی تقریب میں آپ نے نہایت اشتیاق اور بھرپور ولولے سے شرکت فرمائی اور دعائے خیر و برکت کی۔ یہ ہسپتال آج رفاعی اداروں کی صف میں ایک سنگِ میل اضافہ ہے۔



۔ مجھے اولاد حق گزار ملی
جسے میری دعا میسر ہے

۱۹۷۵ء عید کے موقع پر آپ کے نواسے
ڈاکٹر علی عاطف گوہیر کھڑے اور پوتے سنجے اکبر بیٹھے ہیں

شاعری

۷ کیوں نہ مقبولِ جہاں میرا سخن ہو اکبر

شعر اس وقت کہا میں نے کہ الہام ہوا

پنجاب کے قصباتی ماحول کے برعکس آپ کے جنونِ مطالعہ نے آپ کو بچپن ہی میں سخن شناس اور ایک فصیح البیان خوش گفتار سخن ور بنا دیا۔ طبیعت الفاظ پرورنے کی طرف مائل تھی۔ آٹھویں جماعت میں غالب کا پورا دیوان حفظ تھا۔ خیالات کی بصورت اشعار آمد بارہ تیرہ سال کی عمر میں شروع ہوئی۔ چھٹی جماعت میں آپ نماز جمعہ کے بعد حساب کا ایک سوال کرنے مسجد میں ہی بیٹھ گئے۔ سوچتے سوچتے بخود سے ہو گئے۔ جب ہوش آیا تو دیکھا کہ کاغذ پر نواشعار کی ایک مناجات لکھی پڑی ہے۔

۱۹۱۹ء میں جب جماعت ہفتم میں داخلے کے لئے والد صاحب نے آپ کو گوجرہ کی ریل گاڑی میں سوار کیا تو آپ بہت اداس تھے۔ پہلی دفعہ گھر سے جدا ہو رہے تھے۔ آپ نے ایک جذباتی نظم لکھی جس کا ایک شعر محفوظ ہے۔

۷ الوداع کر کے گئے جبکہ سٹیشن پر وہ چھوڑ

شیشہ دل تھا مرا نازک گئے اسکو وہ توڑ

گورنمنٹ کالج لاہور کے رسالہ ”راوی“ میں آپ کی غزلیں، نظمیں اور مضامین چھپنے لگے۔ فرماتے تھے کہ ادھر میں نے غزل کہی اور دوستوں کو سنائی اور ادھر وہ سارے کالج میں پھیل گئی۔ زمانہ طالب علمی ہی میں آپ کا کلام گراں پایہ ادبی رسائل جیسے ہمایوں، ہزار داستاں، ادنیٰ دنیا، نیرنگ خیال، عالمگیر، مخزن، الحمر، الناظر، نگار وغیرہ میں چھپنے لگا۔

۱۹۲۶ء میں بیس سال کی عمر میں آپ کا پہلا مجموعہ کلام ”نقشِ ارژنگ“ چھپا اور زبان زدِ عام ہوا۔ آپ اس وقت تھرڈ ایئر کے طالب علم تھے اور تاریخِ اردو ادب میں کسی بھی متعلم کا یہ کتابی صورت میں شائع ہونے والا پہلا دیوان تھا۔ ”نقشِ ارژنگ“ آپ نے اپنے خرچ اور اہتمام سے انجمن ارباب علم لاہور کے زیر سرپرستی محمد اسماعیل نعیم مالک رسالہ ہزار داستاں لاہور سے

چھپوائی۔ بار اول اسکی تعداد ایک ہزار اور قیمت ایک روپیہ پچیس پیسے تھی۔ جیسی سائز کی یہ کتاب ۱۳۶ صفحات پر مشتمل تھی۔ پہلے دن کالج میں پچاس نسخے لائے وہ فوراً بک گئے۔ دوسرے دن ڈیڑھ سو نسخے لائے وہ بھی ہاتھوں ہاتھ گئے۔ ماہنامہ ہزار داستاں کے دفتر سے چند روز میں دو سو نسخے فروخت ہوئے۔ ماہنامہ نگار (لکھنؤ) کے مدیر نیاز فتح پوری نے پچاس نسخے منگوائے اور ماہنامہ الناظر لکھنؤ نے پچیس۔

چوہدری محمد علی سابق وزیر اعظم پاکستان کالج میں آپ سے دو سال آگے تھے اور آپ کے بہت قدر داں تھے۔ آپ نے ایک نسخہ انہیں بھیجا۔ تھوڑی دیر میں ہوٹل کا ایک ملازم ایک بند لفافہ لایا جس میں ایک رقعہ اور سو روپیہ تھا۔ چوہدری محمد علی نے رقعہ میں لکھا ”اگر کسی مصنف کے دوست اُس کی تصانیف خرید کر اُسکی حوصلہ افزائی نہ کریں اور مفت نسخے حاصل کرنے کے متوقع ہوں تو اس کی کتابیں مخالف تو خریدنے سے رہے۔ لہذا اُس مصنف کے حشر کا تصور کیا جاسکتا ہے۔ میں نسخہ کی قیمت بھیج رہا ہوں، آپ برانہ مانیں اور قبول فرمائیں۔ اگر میرے حالات اجازت دیتے تو میں اس سے کہیں زیادہ ہدیہ پیش کرتا۔“

”نقشِ ارژنگ“ کی اشاعت کے بعد آپ کی شہرت پر لگا کر اڑی اور آپ لاہور سے دہلی و لکھنؤ تک مشاعروں اور ادلی حلقوں کی جان بن گئے۔ ایک بار دورانِ طالب علمی آپ کو لکھنؤ کے سالانہ مشاعرہ میں مدعو کیا گیا۔ آپ نے ایک شعر کہہ کر مشاعرہ لوٹ لیا۔

ایک آنسو میں کہہ دیا غمِ دل

کس قدر ہم نے اختصار کیا

سکول کے زمانے ہی میں آپ کا رجحان غزل گوئی کی طرف ہو گیا تھا۔ گو آپ ”نظمیں بھی کہتے تھے مگر طبعاً آپ غزل گو تھے۔ کالج کے زمانے میں حکیم فیروز الدین طغرائی امرتسری کو ایک غزل اور ایک نظم اصلاح کیلئے بھیجی۔ کافی عرصہ کوئی جواب نہ آیا۔ پھر حکیم صاحب کے ایک شاگرد نے لکھا کہ اگر شاگردی کرنا چاہتے ہو تو دس روپے ماہانہ ادا کرنا ہوں گے۔ دس روپے ۱۹۲۲ء میں بہت رقم تھی۔ اس لئے آپ نے پھر کبھی ادھر کا رخ نہ کیا۔ پھر عابد علی عابد

سے چند ایک غزلوں کی اصلاح لی۔ لیکن عابد علی صاحب کی خود پسندی اور باطن پرستی اُن کے خیالات کے مکمل اور جامع اظہار میں مانع پائی۔ ویسے بھی عابد علی صاحب نے کہہ دیا کہ اصلاح کی گنجائش کم ہے اور شاعری پہلے ہی استادانہ ہے۔

۱۹۳۸ء میں آپ نے اپنے مرشد مبارک کے حکم پر شاعری سے کنارہ کشی اختیار کر لی۔ تقریباً دو سال بعد جب مرشد مبارک نے آپ کو بساطِ سخن پر دوبارہ پھول بھیرنے کی اجازت دی تو آپ عشق مجازی سے عشق حقیقی تک پہنچ چکے تھے۔

گئے وہ دن کے اُنکی جستجو تھی

اب اپنی جستجو ہے اور میں ہوں

کلام میں، جو پہلے ہی روحانیت کی حسین آمیزش لئے تھا، اب تصوف اور معرفت کی درخشندہ چھاپ نمایاں تھی۔ آپ نے اپنے عارفانہ کلام میں سالکین راہ حق کی عمدہ طریقے سے رہنمائی فرمائی۔ ۱۹۵۰ء کے لگ بھگ آپ نے حضرت محمد ﷺ کے حکم پر (تفصیل صفحہ نمبر ۱۷۶) شجرہ طیبہ سلسلہ نقشبندیہ مجددیہ مرتب کیا اور حافظ شیخ نور الدین احمد صدیقی صاحب نے جو آپ کے مرید تھے انشاء پر لیس لاہور سے اسکو چھپوایا۔ یہ شجرہ اسکے بعد دو بار اور چھپ کر تقسیم ہوا ہے۔ اور سلسلہ عالیہ کے ہزاروں افراد اسے اپنی دعاؤں اور التجاؤں کا وسیلہ بناتے ہیں۔ روحانیت کے جذب و کیف سے سرشار ہو کر آپ نے جو کچھ کہا وہ صوفیانہ شاعری میں اپنی الگ پہچان و مقام رکھتا ہے۔ پھر ۱۹۶۰ء کے لگ بھگ شاعری ترک کر دی۔

میں گنگار اور تیری یاد

انقلاب! انقلاب زندہ باد!

آپ کے کلام کا بیشتر حصہ محفوظ نہ رہ سکا۔ رباعیات کا مجموعہ آپ کے عزیز دوست میاں محمد شفیع اشاعت کے واسطے مرتب کرنے کے لئے لے گئے لیکن ان کی اچانک وفات کے بعد یہ مجموعہ رباعیات کھو گیا اور اب تک نہیں ملا۔ آپ نے رام رتن مضطر (انڈیا کے مشہور شاعر اور آپ کے شاگرد دوست) کو ایک خط میں لکھا..... مجھ میں یہ ایک بڑی کمی ہے کہ بے حد

کو تاہ قلم ہوں۔ تساہل کا یہ عالم ہے کہ غزلوں کی غزلیں کہیں اور لکھی نہیں اور اتنا بھولا کہ قافیہ و ردیف تک یاد نہیں۔ مجاہد پاس تھا جب کبھی سنایا اس نے لکھ لیا اب وہ بھی پاس نہیں.....

آپ کی دنیاوی مشاغل سے فطری بے نیازی آپ کے کلام کو جمع کرنے اور چھپوانے میں آڑے آتی رہی۔ آپ کے ایک مرید جناب بشیر ساجد صاحب جو خود شاعر ہیں اور آپ کے فرزند مجاہد اکبر صاحب کئی سال آپ سے التجا اور درخواست کرتے رہے کہ کلیات چھپوا لی جائیں مگر آپ یہ کہہ کر ٹالتے رہے کہ سارے کلام پر نظر ثانی کی ضرورت ہے۔ مگر نظر ثانی کی نوبت نہ آئی۔ بالآخر ۱۹۸۷ء میں آپ نے کلام کی طباعت کی اجازت دے دی بلکہ بشیر ساجد صاحب سے کہا کہ وہ یہ کام خود کریں اور جلدی کریں۔ مجاہد اکبر صاحب نے مختلف بیاضوں میں بکھرے ہوئے کلام کو بڑی محبت اور محنت سے یکجا کر کے ساجد صاحب کے حوالے کیا۔ مئی ۱۹۸۸ء میں یہ نسخہ کتابت کے لئے تیار تھا کہ حضرت صاحب کا وصال ہو گیا۔ آپ کی کلیات ”نقوشِ اکبر“ کے نام سے ۱۹۸۹ء میں چھپیں۔ مرزا ادیب نے پیش لفظ لکھا اور دیگر کئی ادباء کی رائیں اس میں شامل ہیں۔ یہ ۳۸۴ صفحات پر مشتمل ہے۔ نفیس کتابت اور دلکش سرورق ہے۔ اسے نار آرٹ پریس لاہور نے مکتبہ کارواں لاہور کے زیر سرپرستی چھاپا۔

آپ کی نثر کئی اوراق پریشان کی صورت میں مجھ تک پہنچی ہے۔ یہ زیادہ تر انبیاء عظام اور اولیاء کرام کی سیرت اور احادیث پر مشتمل ہے۔ کئی عمل، تعویذ اور وظائف بھی اس میں شامل ہیں۔

زمانہ کالج میں آپ نے ماہنامہ ”طور“ نکالا۔ اس میں نامور شعرا اور ادبا لکھتے تھے۔ رام رتن مضطر (مصنف ”چمنستان“ وغیرہ) اس کی اشاعت میں آپ کے حصہ دار اور شریک کار تھے۔ یہ سلسلہ تین چار سال جاری رہا۔

۱۹۲۸ء میں جب ابھی ایم اے کے طالب علم تھے تو آپ ”اخبار الراعی“ اور روزنامہ ”سیاست“ کے ایڈیٹر بھی رہے۔ اسی زمانے میں آپ ”انجمن اراپاں کے سیکرٹری بھی رہے۔ اور ایک صنعتی و سائنسی رسالہ کیلئے انگریزی سے اردو میں مضامین کا ترجمہ بھی کرتے رہے۔

آپ کو کتابوں سے عشق تھا۔ اور مطالعہ بہت وسیع تھا۔ آپ کو اردو، فارسی، پنجابی اور انگریزی زبانوں پر عبور حاصل تھا۔ عربی بھی لکھ پڑھ اور سمجھ لیتے تھے۔ اردو، فارسی اور پنجابی کے اکثر شعرا کا کلام حفظ تھا۔ مجھے اپنی کم علمی کا اعتراف ہے اس لئے مناسب ہو گا کہ یہاں ”نقشِ ارژنگ“ اور ”نقوشِ اکبر“ سے کہنہ مشق اساتذہ کی آپ کی شاعری کے بارے میں گرانقدر تبصرہ جات سے چند اقتباسات شامل کروں۔

گرانقدر رائیں

”نقوشِ اکبر“ ایک ایسے خوش زمزمہ شاعر کا سرمایہٴ عمر ہے جس کے شعروں پر سحرِ حلال کا گمان ہوتا ہے۔ جس کی باتیں کسب و قال نہیں، حضور و حال ہیں۔ جس کے سخن کا خمیر تکرار سے نہیں اسرار سے اٹھا ہے جسے مبداءِ فیض نے جدتِ ادا و جودتِ فکر کے ساتھ حرفِ کاعرفان اور غزلِ خوانی کا اب و لہجہ بخشا ہے۔ وہ ایسا حُسن کار ہے جو سہل ممتنع کا جادو جگانا جاتا ہے۔ جسے معلوم ہے کہ حُسنِ کلام کی جان ایجازِ بیان ہے۔ جو لفظ کی جوہری طاقت سے واقف ہے اور اسے آشکارا کرے پر قادر بھی۔ اس کا اسلوب سادہ بھی ہے مرصع بھی، شوخ بھی شائستہ بھی، دلنواز بھی دلگداز بھی۔

عبدالعزیز خالد

0 0 0

جلال الدین اکبر اردو شاعری کے اس دور کی ایک ہر دلعزیز شخصیت ہیں جب معیاری ادبی رسالوں میں حسرت موبانی، فانی بدایونی، جگر مراد آبادی، اصغر گوندوی، یگانہ لکھنوی اور فراق گور کھپوری کا طوطی بولتا تھا۔ اتنے عمدہ اور مسلم الثبوت شعرا کے ہجوم میں اپنی انفرادیت کو نمایاں کرنا خاصا دشوار کام تھا۔ مگر فن پر جلال الدین اکبر کی مکمل گرفت اور اظہار کی بے ساختگی نے ان کے لئے اس کام کو آسان بنا دیا۔ چنانچہ اُس دور میں جہاں رسائل میں متذکرہ بالا اصحاب کے کلام کی جستجو ہوتی تھی وہاں فرستِ مندرجات میں جلال الدین اکبر کا نام پڑھ کر بھی قارئین ان صفحات پر جھپٹتے تھے اور انہیں کبھی ایک بار بھی مایوسی نہیں ہوتی تھی۔ اس کا سبب جلال الدین اکبر کی کہنہ مشقی اور قادر الکلامی تھی۔ وہ اونچے

سے اونچے خیال اور گہری سے گہری سوچ کا اظہار بھی تغزل کے لہجے میں حیرت انگیز سہولت سے کرتے تھے۔ ان کے فنی صحیفے کے بغیر بیسیویں صدی عیسوی کے نصف اول کی تاریخ شعر اردو نامکمل رہ جاتی۔

احمد ندیم قاسمی

0 0 0

اکبر صاحب کا محبوب عرصہ فکر غزل ہے۔ اور ان کے انداز فکر کو ہمارے اہل زبان صوبہ کے شعرا سے خاص مناسبت ہے۔ جہاں تک مجھے معلوم ہے وہ نئی مغربی تحریکات جو آج کل پنجاب کی اردو شاعری کی رہنمائی کر رہی ہیں، اب تک اکبر صاحب کے لئے نمایاں طور پر موجب کشش ثابت نہیں ہوئیں۔ میری آرزو ہے کہ شاعر اکبر کی شاعری ہماری ادبی تاریخ میں اس خصوصیت کے ساتھ زندہ رہے کہ اس نے کشور ہند کی مشترکہ زبان کو دونوں مرکزوں، پنجاب اور اضلاع آگرہ و اودھ کی شاعری کے خصائص مختلفہ کے کامل امتزاج و وصال کا نظارہ پیش کیا۔

حمید احمد خان

وائس چانسلر پنجاب یونیورسٹی

0 0 0

مرحوم چوہدری جلال الدین اکبر قدیم ادبائے عرب کی زبان میں 'شاعر مطبوع' تھے۔ مراد ہے شاعری ان کی فطرت، مزاج اور طبیعت کا جوہری عنصر تھی۔ سید سلیمان ندوی نے تو ان کو پنجاب کا حسرت موہانی مان لیا، اور حدیہ ہے کہ اس عنفوانِ شباب کے مرحلے میں..... وقت کے ساتھ ساتھ جلال الدین اکبر صاحب کی شاعری، مواد، گداز، وسعتِ نظر، جدتِ بیاں وغیرہ عناصر کے باب میں با استقلال نمو پذیر رہی، واضح ہے کہ اٹھان تو عام روایتی غزل کے روپ میں ہوئی تھی لیکن اس روپ میں بھی تازگی چشمک زن تھی۔ آگے چل کر اکبر کی غزل میں گیرائی اور گہرائی میں نمایاں اضافہ ہوا۔ قرآنی تشبیہ سے کام لوں تو عرض کروں کہ کلام جلال الدین اکبر ایک پاک پودے کی طرح ہے۔ جس کی جڑ مضبوط ہے اور شاخیں پنائے آسمانی میں پھیلتی چلی گئی ہیں۔ جو قاری بھی اس کلام کو نگاہِ توجہ سے دیکھے گا محسوس کرے گا کہ سر تا سر جس جوہر کو حاوی اور نمایاں قرار دیا جاسکتا ہے وہ پاکیزگی ہے۔ ابو فراس صمدانی

کا مصرعہ ہے ”وغرس طلب غار سہا فظابا“ جس پودے کا بیجے والا پاک ہو وہ پودا پاک ہی پروان چڑھتا ہے۔ مرحوم چوہدری جلال الدین اکبر مرحلہ بہ مرحلہ اس طرح بڑھے کہ انہیں فقط غزل گو شاعر کہہ کے بات ختم نہیں کی جاسکتی۔ ان کے کلام میں متصوفانہ آہنگ بھی ترقی پذیر رہا۔ لغت کی چاشنی اور سپردگی میں بھی اضافہ ہوتا گیا۔ نیز قومی ملتی معاملات سے دلچسپی اور قوم و وطن کے امور میں شاعرانہ شمولیت میں بھی زور آتا گیا، اس اعتبار سے ہم کہہ سکتے ہیں کہ جلال الدین اکبر بھی اکبر الہ آبادی، حالی، علامہ اقبال، آزاد، اثر اور حفیظ جالندھری کی صف کے ایک فرد عزیز تھے۔ وہ شاعر جنہوں نے اپنے شاعرانہ جوہر کو دینی قومی اور ملی جہاد کا ترجمان بنایا وہ ہیں ہی کتنے؟ ہاتھوں کی انگلیاں شاید ایسے اکابر کی گنتی سے زیادہ ہوں۔ پھر جب ہم امت کے شعرائے عظام کو دیکھتے ہیں تو بقول مولانا عبدالماجد دریا آبادی شعر کی دو صفیں واضح نظر آتی ہیں امر اولہیں کی صف یعنی عیش و عشرت، لذتیت، جنسیت اور لالہالی پن کی شاعری۔ دوسری صف وہ ہے جس کے امام حضرت حسان بن ثابتؓ ہیں جلال الدین اکبر رفتہ رفتہ دوسری صف میں جا شریک ہوئے۔ کتنے فخر کی بات ہے۔

پروفیسر مرزا محمد منور

0 0 0

آج اس واقعے کو گزرے ہوئے کم و بیش باسٹھ برس بیت چکے ہیں۔ ۱۹۲۶ء میں ایک نوجوان شاعر کا پہلا مجموعہ کلام شائع ہوا تھا اور اس مجموعے کی اشاعت کے ساتھ یہ نوجوان برصغیر کے عام ادبی حلقوں میں موضوع گفتگو بن گیا تھا۔ یہ اس دور کا اولین شعری مجموعہ تھا، جو اپنے ساتھ بڑے شاعروں اور ادیبوں کے تحسین آمیز کلمات لے کر طلوع ہوا تھا۔ اس نوجوان شاعر کا نام جلال الدین اکبر ہے، اور مجموعے کا نام ”نقشِ ارژنگ“۔ جس زمانے میں اکبر کا پہلا مجموعہ کلام نقشِ ارژنگ طبع ہوا تھا میں محض ایک طالب علم تھا۔ شعر و ادب سے شغف تھا۔ نئی کتابیں بازاروں میں دیکھتا تھا تو ضرور چاہتا تھا کہ سب کی سب حاصل کر کے گھر لے آؤں۔ مگر ظاہر ہے یہ خواب پورا ہو ہی نہیں سکتا تھا۔ البتہ یہ ضرور ہوتا تھا کہ جو کتاب بہت اچھی لگتی تھی وہ کسی نہ کسی طرح خرید ہی لیتا تھا۔ نقشِ ارژنگ کو جیسے ہی کسی دکان میں دیکھا اسے خرید لایا تھا۔ مجھے خوب یاد ہے کہ جس شام یہ کتاب خریدی تھی اسے پڑھنا شروع کر دیا تھا اور

جب تک اسے ختم نہیں کر لیا تھا بستر پر لیٹا نہیں تھا۔ اکبر نے شروع شروع میں نظمیں کہی ہیں۔ بعد میں نظم گوئی سے دور ہوتے گئے ہیں۔ اور اپنے دل و دماغ کی تمام صلاحیتیں غزل گوئی کے لئے وقف کرتے گئے ہیں۔ اکبر کی نظم اور غزل میں مجھے فنی حدود و قیود کے علاوہ کوئی فرق محسوس نہیں ہوتا۔ وہ طبعاً غزل گو ہیں۔ کبھی کبھی نظم بھی کہی ہے۔ مگر یہ نظم بھی غزل ہی کے انداز کی ہے۔ میں سمجھتا ہوں کہ جلال الدین اکبر کی غزل ایسی غزل ہوتی ہے جسے پڑھ کر ایسا محسوس ہوتا ہے کہ شاعر نے ہمارے اپنے جذبات کی ترجمانی کر دی ہے۔ اگر میں جلال الدین اکبر کی غزل کی وضاحت بڑے سادہ طریقے سے کرنا چاہوں تو کہہ سکتا ہوں کہ غزل ان کے دل کی گہرائیوں سے نکلتی ہے اور پڑھنے والوں کے دلوں میں اتر جاتی ہے۔ ان کی غزل کی اس سے بہتر تعریف میں کر ہی نہیں سکتا۔ جلال الدین اکبر اردو کے خوش فکر، خوش گو اور حقیقتاً سچے غزل نگار ہیں۔ انہوں نے اردو غزل کو وہ خوبی دی ہے جسے حسنِ تغزل کہا جاتا ہے۔ آپ ان کی غزل پڑھتے ہیں تو آپ کی روح سرشار ہو جاتی ہے۔ اس سے بڑھ کر غزل کی اور کیا خوبی ہو سکتی ہے۔

مرزا ادیب

0 0 0

شاعری میں کلاسیکی روش کے شیدائی۔ اعتدال، سکون، متانت اور لطیف احساسات کے حامل شاعر جلال الدین اکبر کی کلیات ”نقوشِ اکبر“ آپ کے ہاتھ میں ہے۔ حسرت، فانی، یگانہ اور اصغر جیسے کلاسیکی رنگ کے حامل غزل گو شعرا کے بعد کلاسیکی مزاج کا اہم ترین اظہار جلال الدین اکبر کے یہاں ہوا ہے۔ پطرس بخاری نے تو ان کے نام کی رعایت سے ”جلالی طلبا“ کی ایک قسم دریافت کی تھی مگر جلال ان کے یہاں ”برائے نام“ ہو تو ہو، نہ انکی ذات میں نظر آتا تھا، نہ شاعری میں دکھائی دیتا ہے۔ انہوں نے اپنی تمذیبِ نفس اس طرح کی کہ نام کے ’جلال‘ کو شاعری کے ’جمال‘ میں ڈھال لیا اور اپنی زندگی کی آخری ربع صدی حصولِ کمال کی کاوش میں صرف کی۔ اس دور میں کہ بیجا شور و شغب و ذوقِ خود نمائی روز افزوں ہے جلال الدین اکبر کی شاعری کا مطالعہ نفیِ انا، خود سپردگی، لطیف نکتہ آفرینی اور زبان و بیان کے اعلیٰ معیار کا مطالعہ ہے جو ہمیں یہ بتاتا ہے کہ خود کو خرچ کر کے اپنے فن میں زندہ رہنے کے کیا معنی ہیں۔

ڈاکٹر سجاد باقر رضوی

اپنے دور میں اکبر کی شہرت برصغیر میں دور دور تک پھیلی ہوئی تھی۔ ۱۹۲۶ء میں ان کا مختصر سا مجموعہ کلام شائع ہوا تو ان کی شہرت پر لگا کر اڑنے لگی۔ اکبر کی شاعری اپنی وضع قطع کے لحاظ سے کلاسیکی ہے لیکن موضوعات اور کیف و اثر کے اعتبار سے وہ جدید طرز احساس کے شاعر ہیں۔ انہوں نے غزل کو ایک نئے آہنگ سے آشنا کیا جس کے وہ موجد بھی تھے اور خاتم بھی۔ ان کا سرمایہ شعر مختصر ہے اور اگرچہ ان کے دور شہرت کے بہت بعد کلیات کی صورت میں شائع ہو رہا ہے تاہم ان کا نام اور مقام بہت پہلے متعین ہو چکا تھا اور اردو غزل کے ارتقا میں جلال الدین اکبر کو فراموش نہیں کیا جاسکتا۔ تاریخ ادبِ اردو میں ان کے کارنامے زندہ ہیں اور زندہ رہیں گے۔

ڈاکٹر وحید قریشی

0 0 0

ان کی شاعری جذبہ و فن کے خلوص اور صداقت کی شاعری ہے۔ ”نقشِ ارژنگ“ کی اشاعت کے ساتھ وہ پنجاب میں اردو غزل کے افق پر ایک روشن ستارے کی طرح نمودار ہوئے۔ ان کی غزل کو دیکھ کر کوئی بڑے سے بڑا اہل زبان، شاعر یا نقاد بھی یہ نہیں کہہ سکتا کہ یہ کسی غیر اہل زبان شاعر کا کلام ہے۔ ذکر و فکر، سکر و صحو، ذوق و شوق کی کیفیات سوز میں ڈوب کر بیان کرتے ہیں۔ بعض انتہائی نازک احساسات و واردات، روحانی تجربات و مشاہدات اور احوال و مقامات کو بڑی حسن کاری اور سپردگی کے انداز سے بیان کیا ہے۔ اس دور میں جناب اکبر خالص ”رب کا“ ہو گئے یعنی اکبر کالٹ۔ رسول اکرم ﷺ کی شان اقدس میں آٹھ دس نعتیں بھی ہیں جو عشقِ رسولؐ میں ڈوب کر اپنے زمانے کی عام ڈگر سے ہٹ کر لکھی ہیں۔ یہ رسمی نہیں قلبی ہیں۔

بشیر ساجد

0 0 0

اگر میں اپنی طبیعت کے اقتضا کا لحاظ کرتا۔ تو اکبر صاحب کے ذاتی تعارف کی بجائے ان کے کلام کا تبصرہ کرنے کی خدمت اپنے ذمے لیتا۔ چونکہ تکلف بر طرف ان کی ذات کی بہ نسبت انکی شاعری میرے لئے کہیں زیادہ دلچسپیوں کا مجموعہ ہے۔ نہم جماعت تک ہمیشہ مذہبی، اخلاقی اور ملکی نظمیں لکھتے

رہے۔ پھر غزل گوئی کا شوق پیدا ہوا۔ اس وقت سے غزل ہی کہتے ہیں۔ کبھی کبھار نظم بھی لکھتے ہیں۔ تعجب خیز بات یہ ہے کہ اتنا اچھا شاعر ہونے کے باوجود طبیعت میں غرور کا نام تک نہیں۔ اکثر شاعروں کی طرح دوسرے شاعروں پر حسد نہیں کرتے کیونکہ شاعری کو پیشہ قرار نہیں دیتے۔ آپ کے خلاف جو حساد لغو اور بے معنی مضمون لکھتے رہتے ہیں۔ ان کے بھی اچھے شعروں کی دل کھول کر داد دیتے ہیں۔ اکبر صاحب میں شرافت کوٹ کوٹ کر بھری ہوئی ہے۔ آپ کی فطرت خاموشی پسند واقع ہوئی ہے۔ مگر جب کوئی بات کرتے ہیں پتے کی کرتے ہیں۔ خود غرضی آپ میں نام کو نہیں۔ اس کے برعکس ایثار کا مادہ حد سے زیادہ ہے۔

ہادی حسین 'فلسفی'

ایڈیٹر 'ہزار داستان'

0 0 0

اکبر صاحب کہ میرے عزیز دوست بھی ہیں اور میرے شاگرد بھی۔ اور میں دیکھتا ہوں کہ انہوں نے کافی سے زیادہ کامیابی حاصل کی ہے۔ تقریظات میں آپ ان کی کامیابی کے ثبوت ملاحظہ فرمائیں گے۔ میں صرف ان کی دو تین خصوصیات کی طرف اشارہ کروں گا۔ ایک یہ کہ ہر بات کو انداز کی رنگینی اور بیان کی شیرینی سے اس طرح ادا کرتے ہیں۔ گویا خود الفاظ شاداب ہو کر رنگ و بو میں غرق ہو گئے ہیں۔ فطرتی مناظر کو دیکھتے ہوئے ان کی آنکھوں پر مستی کا ایک ہلکا سا پردہ ہوتا ہے۔ دوسری خصوصیت یہ ہے کہ حقائق کائنات کو بیان کرتے ہیں۔ مگر اس طرح کہ معمولی دل و دماغ والے آدمی بھی ان سے لطف اندوز ہو سکیں۔ بہت بڑے مصنف اور بہت بڑے شاعر اسی طرح کرتے ہیں۔ کہ عظیم الشان مسائل کو نہایت آسان زبان میں حل کر دیا جائے۔ تیسرے یہ کہ تراکیب کے تنوع اور رنگینی سے وہ کلام کو نہایت پُر زور بنا دیتے ہیں۔ چوتھی خصوصیت یہ ہے کہ جذبات کے بیان میں وہ ایسے گداز الفاظ اور دردناک انداز سے کام لیتے ہیں کہ بے اختیار دل میں ایک درد محسوس ہوتا ہے۔

سید عابد علی صاحب عابد

ٹی۔ اے (آنر) ایل۔ ایل۔ ٹی

0 0 0

مجموعہ کلامِ قلمی صورت میں میرے پاس آیا۔ گویا یہ پیام لایا۔ کہ اگر قدرت نے تجھ کو شاعر نہیں بنایا ایک مصرعہ موزوں کرنے یا موزوں پڑھنے کی صلاحیت نہیں دی تو کیا مضائقہ ہے۔ شعرِ اتجھ سے اپنے کلام پر رائے دریافت کریں گے۔

اور لکھ کہ پنجاب کے اکبر کا کلام ایسا ہے کہ اس کو کلام کہہ سکتے ہیں۔

حضرت اکبر الہ آبادی کے نام نامی کی مشابہت ہمیشہ اکبر میرٹھی کے نام سے ہو جایا کرتی تھی۔ مگر شکر ہے۔ کہ باپ بیٹے کے بعد اب تیسری روح القدس نے بھی اپنا تخلص اکبر رکھا۔ پنجاب کی شاعری اب ترقی کر رہی ہے اور دہلی و لکھنؤ کا تیسرا ہمسر پیدا ہو رہا ہے۔ اکبر انہی ہونہار افراد میں ہیں۔ جو پنجاب کی عزت کو بڑھا رہے ہیں۔ کلامِ اکبر کی نسبت صرف یہی کہہ سکتا ہوں۔ کہ اس میں سلاست ہے۔ نفاست ہے۔ اور اثر ہے۔

مصوّرِ فطرت حسن نظامی دہلوی

۱۱ فروری ۱۹۲۶ء

0 0 0

آپ کا مجموعہ غزلیات جا جا سے دیکھا۔ تعجب ہوا کہ پنجاب کی سرزمین اب کیا گل کھلانے والی ہے۔ آپ کی غزلیں نہایت ہموار نہایت شیریں ہیں۔ فارسی ترکیبوں کا اعتدال، ابتدال سے پرہیز اظہارِ جذبات میں احتیاط اور بلندی، الفاظ میں سادگی، آپ کو پنجاب کا حسرت موہانی کہنے پر مجبور کرتی ہے۔ خصوصاً چھوٹی بحروں میں آپ کی غزلیں حسرت کا نقش ثانی معلوم ہوتی ہیں۔ میں آپ کو آپ کی اس کامیابی پر دل سے مبارکباد دیتا ہوں۔ کبھی کبھی معارف کو بھی یاد رکھیے گا۔

سید سلیمان ندوی

ایڈیٹر معارفِ اعظم گڑھ

۱۸ مارچ ۱۹۲۶ء

0 0 0

آپ کی غزلیں ماشاء اللہ بہت خوب ہیں۔ آپ کا طرزِ بیان اور رنگِ تغزل بہت دل فریب و دلنشین ہے۔ آپ کے کلام سے پتہ چلتا ہے کہ آپ پہلو میں درد مند دل رکھتے ہیں۔ یہ صحیح ہے کہ

آپ بھی نوجوان ہیں اور آپ کی شاعری بھی نوجوان ہے۔ لیکن آپ کی افتادِ طبیعت سے معلوم ہوتا ہے کہ اگر مشق جاری رہی اور مطالعہ وسیع تر ہوتا گیا تو آپ کا رنگِ تغزل ابھی اور بھی نکھرے گا۔

مصور جذبات شبیر حسین جوش ملیح آبادی

۳۰ جنوری ۱۹۲۶ء

0 0 0

اکبر کی زبان اور کلام کی پرواز اگرچہ اردو نظم کے تازہ سکول سے تعلق رکھتی ہے۔ لیکن اس کی بنیاد کلاسیکل ہے۔ اس مجموعے میں آپ کو غزلیں ملیں گی۔ مگر ان کا طرزِ بیان اور ماحول عام رندانہ شاعری سے جدا ہے۔ اکبر نے بہت اچھی زبان پائی جو رنگین بھی ہے اور شیریں بھی۔ مضامین اعلیٰ جذبات کو لئے ہوئے، ہندسہ بر جتہ اور اسلوب دلاویز ہے۔ کلام میں ولولہ انگیزی ہے۔ کیا اچھا کہتے ہیں۔

تصنع اور آورد جو کلام کے عیب ہیں آپ کے ہاں نہیں پائے جاتے۔ اکبر صاحب کی شاعری وہی جو ہر ہے۔ جو قدرت نے ان کو عطا کیا۔ جو باتیں شاعری کے لئے ضروری ہیں وہ ان میں موجود ہیں۔ اگر مشق جاری رہی اور نظر ثانی سے محترز نہ رہے تو اس سے زیادہ دلکش حسنِ کلام کے مالک ہو جائیں گے۔ جو انہوں نے عالم خیال میں کسی خاص ذات سے منسوب کیا ہے۔

علامہ پنڈت برج موہن کیفی

0 0 0

اکبر کی غزلوں کا قلمی مسودہ جو بطلب رائے مہرے پاس آیا ہے۔ سرسری نگاہ سے میں نے دیکھا اور اس کی فارسی ترکیبوں کو دیکھ کر مجھے حیرت ہوئی۔ کیوں کہ اب یہ رجحان عام ہے۔ لیکن یہ معلوم کر کے ضرور تعجب ہوا کہ یہ غزلیں اکبر نے اس وقت کہی تھیں۔ جب وہ میٹرک میں تعلیم پاتے تھے۔ معلوم ہوتا ہے۔ کہ اکبر کی نشوونما اہل علم و صاحبانِ ذوق کے حلقہ میں ہوئی ہے۔ اور قدرت کی طرف سے ان کو اصلاح پذیر دماغ عطا ہوا ہے۔

نیاز فتح پوری

ایڈیٹر ”نگار“

عزیز فاضل مسٹر جلال الدین اکبر کے بہت سے عقیدت مندوں میں سے میں بھی ہوں۔
میں انہیں اخلاقی اعتبار سے بہت اچھا سمجھتا ہوں۔ ان کے کلام کی دل سے قدر کرتا ہوں۔ اکبر کے کلام
میں حسرت کا رنگِ تغزل کوٹ کوٹ کر بھرا ہوا ہے۔ وہی ترکیبیں وہی رنگین پیرایہ بیان اکبر کو حسرت کا
ثمنی ہوں تو بجا ہے۔

بلغ الملک علامہ تاجور نجیب آبادی
پروفیسر ڈی۔ ایس کالج لاہور

0 0 0

مسٹر جلال الدین اکبر کا مجموعہ کلام میری نظر سے گزرا۔ مجھے اس وقت اتنی فرصت نہیں۔ کہ
صحیح تبصرہ کا حق ادا کر سکوں۔ البتہ مطالعہ سے یہ اندازہ ضرور ہوا۔ کہ اگر جناب موصوف کی دماغی نشوونما
معتدل آب و ہوا میں ہوتی رہی تو طبیعت جلد رنگ پکڑ لے گی۔

ابو المعانی مرزا یاس یگانہ لکھنوی

0 0 0

روشن ہے روزگارِ اقلیمِ سخن
اکبر ہے تاجدارِ اقلیمِ سخن
فردوس خیال ہے تغزل اس کا
اللہ رے یہ بہارِ اقلیمِ سخن

صاحبزادہ سید غلام رسول طاہر
ایڈیٹر نونہال

0 0 0

میں آپ کی شاعری سے متعلق بات آپ ہی کے ایک شعر پر ختم کرتا ہوں

میرے نغموں کی بدولت ہے زمین لاہور

رشکِ شیراز و صفا تانا ہو یا ہو



راہ سلوک میں مسافرت

۔ اکبر کہ جسکے عشق و محبت کی دھوم تھی

سننے ہیں آج عابدِ شب زندہ دار ہے

زمانہ طالب علمی تھا۔ گورنمنٹ کالج کے ہر دل عزیز سٹوڈنٹ تھے اور جلال الدین اکبر کی شہرت کا ستارہ آسمان پر اڑا جا رہا تھا۔ داڑھی مونچھ صفا تھی۔ نہ نماز کی ہوش تھی اور نہ اولیائے اللہ سے کوئی نسبت۔ ساری شام دوستوں کے ساتھ لاہور کی سیر کرتے اور راتیں شعر و شاعری کی نذر تھیں۔ پطرس بخاری نے تو اپنے ایک مضمون ”لاہور کا جغرافیہ“ میں آپکی رعایت سے، جلالی طلبا کی ایک قسم دریافت کر ڈالی تھی۔ یہ سب کچھ تھا مگر آپ کا خمیر خالص اللہ تھا۔

اس زمانے میں حضرت شیر محمد شر قپوری صاحب کی بزرگی کا بہت شہرہ تھا۔ آپ فرماتے تھے کہ اکثر ان کے متعلق سنتا رہتا تھا۔ ان سے ملاقات کا تجسس ایک روز حضرت اکبر کو شر قپور شریف لے گیا۔ میاں شر قپوری خود سخت پابند شریعت تھے اور اپنے پاس حاضر ہونے والوں کو بھی پابندی شریعت کی تاکید کرتے رہتے تھے۔ کسی داڑھی منڈے کو اپنی مسجد اور مجلس میں دیکھنے کے روادار نہ تھے۔ آپ نماز عصر کے بعد شر قپور پہنچے۔ میاں صاحب مسجد میں ملاقات کرتے تھے، آپ کو بھی یہی حکم ملا۔ فرماتے تھے ”میں مسجد میں بیٹھ گیا تھوڑی دیر بعد میاں صاحب تشریف لائے اور میرے گھٹنوں کیساتھ گھٹنے ملا کر بیٹھ گئے۔ مجھ سے پوچھا تمہارا نام کیا ہے؟ میں نے جواب دیا جلال الدین۔ فرمایا جلال ہی جلال ہے دین نہیں ہے۔ دین کا جلال نہیں ہے۔ تین دفعہ میرا نام دریافت کیا اور میں نے اسی طرح عرض کیا۔ اور آپ نے تینوں دفعہ یہی فرمایا۔ پھر میرے کپڑے کا کالر پکڑ کر منہ میں لے لیا اور چوسنے لگے۔ فرمایا اس میں دودھ تو آتا نہیں۔ پھر اسکو میرے منہ میں دے دیا اور یہی فرمایا۔ مطلب کہ یہ تقلید فرنگی بیکار چیز ہے۔ میں نوجوان تھائی تہذیب کا دلدادہ تھا مجھے یہ باتیں کچھ ناگوار گزریں۔ میاں صاحب نے فرمایا تم میرے ساتھ رہو گے میرے مکان میں اور میرے ساتھ کھاؤ گے؟ میں اس کے لئے تیار نہ ہوا۔ پھر حضرت میاں صاحب نے خادم کو حکم دیا کہ مجھے کھانا کھلائیں اور رات قیام کا بندوبست کریں۔ مگر مجھ پر میاں صاحب کا اتنا دبدبہ خوف اور

ہیبت سوار ہوئی کہ آپ کی محفل سے اٹھ آیا۔ اُن دنوں لاہور سے شرقپور شریف صرف تانگے ریزھے چلتے تھے مگر رات کے وقت کچھ نہ ملا۔ میں پیدل ہی چل پڑا۔ راستہ کچا اور غیر آباد تھا۔ ویرانے میں کبھی کتے گلے پڑ جاتے کبھی کسی کھڈ میں جا پڑتا۔ بھوک اور پیاس نے الگ ستار کھا تھا۔ راستے میں ایک کنواں چل رہا تھا۔ میں پیاس نبھانے ادھر گیا تو بیلوں کے بدکنے سے قریب سویا ایک شخص اٹھ بیٹھا اور مجھے چور سمجھ کر پکڑ لیا۔ جب اُس کسان کو صورت حال سے آگاہ کیا تو اُس نے کچھ بچا کچا کھانا بھی کھلایا اور سونے کے لئے ایک چارپائی مویشیوں والے کمرے میں ڈال دی۔ مگر مجھے کمرے اور بستر کی بدبو اور دل کی بے کلی نے ایک پل بھی سونے نہ دیا۔ میں نکل کر پھر لاہور کی طرف چل پڑا۔ بیس میل کا سفر رات کی سنسناتی تاریکی میں طے کر کے نڈھال، شکستہ حال صبح اپنے ہوٹل پہنچا۔ کئی روز پاؤں میں چھالے پڑے رہے اور بخار رہا۔ یہ ایک ولی اللہ کا حکم نہ ماننے کی سزا مجھے ملی۔ کچھ دن سوچتا رہا کہ کیا کیا جائے۔ اللہ سے گڑگڑا کر عاجزانہ دعائیں کیں کہ یا اللہ مجھے اپنا صحیح سیدھا راستہ دکھا اور اس پر چلنے کی توفیق دے۔ آپ ہنس کر فرمایا کرتے آخر حضرت میاں صاحب کے در کی ہی گدائی ملی۔ جب حضرت حاکم علی سے وابستہ ہوئے تو ایک روز انکی خدمت میں حاضر تھے کہ حضرت صاحب نے مسکراتے ہوئے پوچھا ”شرقپور شریف کیسے گئے تھے؟“ آپ چپ رہے۔ حضرت حاکم علی فرمانے لگے ”اب تو تم شرقپور کے ہی ہو گئے۔“

”مسلمان ہونے سے پہلے“ آپ نماز کو فقط ایک ورزش قرار دیتے تھے۔ ایک دفعہ ملک محمد یوسف کے ساتھ بازار میں گھوم پھر رہے تھے کہ اذان ہوئی۔ ملک صاحب نے قریبی مسجد میں نماز ادا کرنے کی خواہش کی تو آپ نے کہا تم نماز پڑھو میں تمہاری جوتی کی حفاظت کرتا ہوں۔

۱۹۳۱ء کے لگ بھگ کا واقعہ ہے آپ چوہدری علی محمد (ہیڈ ماسٹر شیر انوالہ گیٹ سکول) کے مکان میں اُن کے ساتھ رہتے تھے۔ جوانی کا زمانہ تھا ادنیٰ مصروفیات زوروں پر تھیں اور دین کی طرف کوئی توجہ نہ تھی۔ ایک دن چوہدری صاحب کی غیر حاضری میں ایک نامعلوم شخص پُر تکلف کھانا دے گیا۔ چوہدری صاحب گھر واپس آئے تو آپ نے انہیں کھانا پیش کیا۔ پوچھا کون دے گیا ہے؟ آپ نے لا علمی کا اظہار کیا۔ اس پر چوہدری صاحب نے کہا جلال الدین یہ کھانا تم کھا

لو میں نہیں کھاؤں گا۔ پتا نہیں جائز کمائی کا ہے کہ ناجائز کا؟ حضرت صاحب فرماتے تھے ”حلال و حرام کی اتنی باریک تمیز نے میرے دل پر ایک چوٹ سی لگائی اور میری آنکھیں کھل گئیں۔ میں نے اس کے بعد نماز کی طرف توجہ دینی شروع کر دی۔“

حضرت اکبرؒ جب ڈھولن وال میں رہائش پذیر تھے تو قریب ہی چوک یتیم خانہ کے ساتھ حضرت حاکم علی ابو الرضاؒ کا بیت الرضا اور مسجد تھی۔ یہ اُس سڑک پر واقع ہے جو اچھرہ کو ملتان روڈ سے ملاتی تھی۔ آپ کے ایک عزیز دوست ذیلدار میاں عبدالرشید آپ کو اکثر حضرت حاکم علی سے ملنے پر اکساتے تھے مگر آپ ہال مٹول کر جاتے۔ ایک روز آپ اچھرہ سے پیدل گھر آ رہے تھے کہ کھیتوں میں بیٹھے حضرت حاکم علی سے نظریں ملیں اور آپ کی دلی کیفیت ہیجان ہو گئی۔ آپ اسی لمحہ فنا فی الشیخ ہوئے۔ ایک آدھ دن حالت غیر رہی۔ پھر آپ حضرت صاحب سے ملنے بیت الرضا تشریف لے گئے۔ دروازہ کھٹکھٹایا تو اندر سے حضرت صاحب نے دروازہ کھولے بغیر فرمایا ”جلال الدین آپ نے بڑا انتظار کروایا ہم تو کب سے آپ کے منتظر ہیں۔“ پھر دروازے پر ہی سیرنا القرآن پڑھنے کی تاکید کی اور دوبارہ آنے کا کہا۔ آپ اس موقع پر اپنا حال دو غزلوں میں عرض حال (صفحہ ۱۱۳) کی صورت لکھ کر لے گئے تھے۔ حضرت صاحب نے پڑھیں اور فرمایا یہ تو آپ میرا حال لکھ لائے ہیں۔ اس ملاقات کے متعلق حضرت اکبرؒ نے اپنے ایک روحانی دوست کو خط میں لکھا ”میری پیدائش ۱۹۳۸ء میں ہوئی جب کہ میں ایک ساعت سعید میں فخر الاولیاء حضرت ابو الرضا کے آستانہ مبارک پر حاضر ہوا۔“ اس کے بعد آپ روزانہ حضرت صاحب کی خدمت اقدس میں حاضر ہوتے۔ کچھ عرصہ بعد حضرت صاحب نے جمعہ کا دن آپ کی حاضری کے لئے مقرر فرمایا۔ حضرت اکبرؒ فرماتے کہ دل مرشد مبارک کیلئے کبھی اتنا بیقرار اور بیکل ہوتا کہ میں دوسرے دنوں اور اوقات میں بھی حاضر خدمت ہو جاتا۔

حضرت حاکم علی فرمایا کرتے کہ طالبین کو علیحدہ علیحدہ آنا چاہیے تاکہ اخفائے حال رہے۔ نیز فرماتے کہ محبت ہے تو آنے کا فائدہ ہے اور کچھ حاصل ہوتا ہے اور اگر محبت نہیں تو کچھ فائدہ اور حصول نہیں ہوتا۔ محبت دور سے بھی اپنا اثر دکھاتی ہے۔

حضرت اکبرؒ فرمایا کرتے تھے کہ آپؐ کے مرشدِ مبارکؒ بہت خوبصورت اور وجیہ تھے۔ دراز قد اور کشیدہ جسم، کسی کی طرف نگاہ نہ اٹھاتے تھے اور نظریں نیچی رکھتے تھے۔ اگر کسی کی جانب نگاہ بھر کر دیکھ لیتے تو وہ مجذوب ہو جاتا تھا۔ میاں صاحبؒ کے پہلے خلیفہ حاجی اللہ دتہ گناچوری تھے۔ حضرت حاکم علیؒ و ظائف کم بتاتے تھے اور استغفار اور ذکرِ قلبی پر زور دیتے تھے۔ فرماتے ذکر سب سے افضل ہے اور روحانی ترقی کا موجب بھی۔ حضرت اکبرؒ فرماتے تھے ”میں نے مرشدِ مبارکؒ کے ہر سبق کو ان کے بتائے ہوئے طریقے سے ذوق و شوق سے جاری رکھا۔“

حضرت حاکم علیؒ سے ملاقات کے بعد آپؐ کے حکم پر حضرت اکبرؒ نے یسنا القرآن اور پھر قرآن ناظرہ پڑھا۔ فرماتے کہ نورانیت کا اسقدر ظہور ہوتا تھا کہ ایک تختہ سیاہ کو اپنے سامنے موجود پاتے تھے۔ اور اس پر کوئی قرآن پاک کے الفاظ لکھتا اور بولتا جاتا اور آپؐ پڑھ کر ذہن نشین کرتے جاتے۔ اس طرح غائب استاد سے ناظرہ قرآن کی تعلیم مکمل کی۔

حضرت اکبرؒ فرماتے تھے کہ ایک دفعہ آپؐ حضرت داتا گنج بخشؒ کے مزارِ پاک پر مراقبہ کر رہے تھے کہ حضرت حاکم علیؒ تشریف لے آئے۔ اُس وقت داتا گنج بخشؒ آپؐ پر شفقت فرما رہے تھے۔ حضرت حاکم علیؒ نے داتا گنج بخشؒ صاحب کو سلام کیا اور عرض کیا کہ حضور آپؐ جلال الدین کو مجھے ہی عنایت کر دیں۔ داتا صاحبؒ مسکرائے اور حضرت اکبرؒ کا ہاتھ حضرت حاکم علیؒ کے ہاتھ میں دے دیا اور جانے کی اجازت فرمائی۔

ایک روز حضرت حاکم علیؒ نے آپؐ سے فرمایا کہ نماز تہجد پڑھا کرو۔ آپؐ نے سوچا میں تو پنجوقت نماز میں بھی کوتاہی کرتا ہوں۔ عرض کی جناب اٹھنا مشکل ہے۔ مرشدِ مبارکؒ نے فرمایا تم ارادہ کرو اٹھا ہم دیا کریں گے۔ آپ فرماتے تھے کہ اُس رات سے میاں صاحبؒ کی آواز کان میں پڑتی تھی اور میں اٹھ جاتا تھا۔ پھر کبھی خود کبھی میاں صاحبؒ کی آواز یا کوئی اور آواز سنائی دیتی تھی اور میں اٹھ بیٹھتا تھا۔

۱۹۴۰ء میں حضرت حاکم علیؒ نے حضرت اکبرؒ کی روحانی سمجھ بوجھ، حسن سیرت، عقیدت مندی اور کامل تصورِ شیخ کے پیش نظر اپنا خرقہ مبارک دے کر خلافت عطا کی۔ خلافت

ملنے کے بعد آپؐ نے داڑھی رکھی۔ حضرت حاکم علیؑ آخری عمر میں بہت علیل ہوئے تو حضرت اکبرؑ نے ایک منظوم دعا مانگی۔ نہیں ہے بے سبب اپنی یہ نغمہ پیرائی (صفحہ ۱۴۱)۔ حضرت حاکم علیؑ کا وصال جنوری ۱۹۴۱ء میں ہوا۔

کچھ عرصہ بعد آپؐ نے حدیث پڑھنے کا ارادہ کیا۔ اپنے سکول میں عربی و حدیث کے ایک استاد مولوی محمد شفیع صاحب سے مدد لی اور سکول کے بعد ان سے احادیث کی تعلیم لینے لگے۔ ابتدائی مشکلات کا سامنا کرنا پڑا۔ مح ۱۹۴۲ء کے ہنگاموں میں مولوی محمد شفیع صاحب شہید ہوئے۔ اسکے بعد سکول کے ایک اور معلم مولوی محمد اسحاق صاحب سے آپؐ سبق حدیث لینے لگے۔ مگر تسلی و تشفی نہ ہوتی اور تشنگی رہ جاتی۔ آپؐ نے خود عربی لغت کی مدد سے کوشش جاری رکھی۔ بلوغ المرام سے ایک دفعہ ایک حدیث اکیلے بیٹھے پڑھ رہے تھے۔ فرماتے سمجھ نہیں آرہی تھی اور تھک کر اونگھ آگئی۔ اس عالم میں حضور رسالت ﷺ حضرت علیؑ کے ہمراہ تشریف لائے اور خود حدیث پڑھائی اور مطالب کی وضاحت فرمائی۔ پھر دعا فرمائی اور مجھ سے فرمایا اب تمہارے لئے حدیث کا علم سل کر دیا گیا ہے۔ حضرت اکبرؑ فرماتے کہ بعد ازاں میں نے اللہ کے فضل و کرم سے خوب خوب احادیث پڑھیں۔ مشکوٰۃ شریف اور صحیح بخاری مفصل پڑھیں۔

۵ میں ہوں تلمیذ صاحبِ لولاک

کس کو یہ مرتبہ میسر ہے

آپؐ کو حضرت علیؑ سے خواب میں بیعت حاصل ہوئی آپؐ فرماتے تھے کہ حضرت علیؑ کے آپؐ پر بہت الطاف و اکرام ہیں۔ اسی طرح حضرت ابو بکر صدیقؓ کی بھی خواب میں کئی دفعہ زیارت ہوتی اور انہوں نے آپؐ پر بڑی توجہ اور مہربانیاں فرمائیں۔ حضرت جلال الدین اکبرؑ کو سلسلہ نقشبندیہ مجددیہ اور سلسلہ قادریہ میں مرید کرنے کی اجازت تھی۔



حبِ رسول ﷺ

تصوف اور روحانیت عشقِ نبوی ﷺ کے بغیر نامکمل ہیں۔ سلسلہء طریقت کی زنجیر حلقہ بہ حلقہ اولیاء اللہ اور صحابہ کرام سے حضرت محمد ﷺ تک پہنچتی ہے۔ اسی طرح تصورِ شیخ میں گم صوفی فنا فی الشیخ سے فنا فی الرسول کی منزل تک رسائی حاصل کرتا ہے۔ بلکہ اگر میں یہ کہوں کہ فنا فی الشیخ، فنا فی الرسول اور فنا فی اللہ کی منازل ایک ہی ہیں تو غلط نہ ہوگا۔

حضرت اکبرؒ کا بھی یہی حال ہوا فنا فی الشیخ تو پہلی نظر میں ہوئے عشقِ رسول ﷺ میں ایسے ڈوبے کہ ہر لمحہ آپ کی یاد میں کھوئے ہوئے آپ پر درود بھیجتے۔ مطابعتِ رسول کا عالم یہ تھا کہ ہر دم سوتے جاگتے، اٹھتے بیٹھتے، چلتے پھرتے، ملتے جلتے بالارادہ سنتِ نبوی کے اتباع کی جستجو میں رہتے۔ فرمایا

شاہوں کی بارگاہیں اوروں کو ہوں مبارک

میں بندہ حقیر عشقِ محمدی ہوں

کہتے ہیں کہ عشق جب ایک حد سے تجاوز کر جاتا ہے تو حسن و عشق، عاشق و معشوق میں فرق مٹ جاتا ہے۔ جتنا اللہ اور اس کے خاص بندوں سے پیار و محبت ہوتا ہے اُس سے زیادہ وہ لوٹاتے ہیں۔ آنحضرت ﷺ نے بھی آپ کو بہت فیض پہنچایا۔ آپ کو اکثر حالتِ بیداری، حالتِ سکر اور حالتِ خواب میں حضور ﷺ کی زیارتِ بابرکات ہوتی۔ ایک موقع پر مجھ سے فرمایا میں جب اپنے کمرے میں جاتا ہوں تو مجھے یہاں اتنی بار آقائے نامدار کی زیارت ہوئی ہے کہ روشنی کرنے کی ضرورت محسوس نہیں ہوتی۔ ہر طرف آپ کا نور ہی نور دکھائی دیتا ہے۔

آپ کسی کو بیعت نہ کرتے تھے مگر پھر فرموداتِ ﷺ کے حکم پر آپ نے پہلا مرید کیا۔ گوجر خان میں انجمن حمایتِ اسلام کا ایک ہائی سکول تھا۔ وہاں کے ہیڈ ماسٹر کے قابل اعتراض رویہ نے انجمن والوں کو عاجز کر دیا تھا۔ کوئی اُسکی جگہ لینے کو تیار نہ تھا۔ آخر قرعہ حضرت اکبرؒ کے نام نکلا۔ آپ نے یہ چیلنج قبول کیا اور بفضلِ خدا چند روز میں حالات پر قابو پا کر انجمن والوں کو ششدر کر دیا۔ فرماتے تھے کچھ عرصہ گوجر خان میں ہیڈ ماسٹر رہا وہاں تکلیف تھی

اور میں لاہور واپس آنا چاہتا تھا۔ لیکن انجمن نے ملتان روڈ سکول میں میری جگہ ایک اور صاحب کی تقرری کر دی تھی اور کوئی پوسٹ لاہور میں خالی نہ تھی۔ ان حالات میں میں نے ایک روز گوجر خان سے باہر ایک الگ تھلگ مزار پر شرفِ القبور کا عمل کیا۔ پھر شاہِ لولاک کا مزارِ مبارک مٹی سے بنایا۔ اُس پر انگلی سے کلمہ گرداگرد لکھا اور آقائے دو عالم ﷺ کا تصور باندھ کر درود شریف پڑھنا شروع کر دیا۔ تھوڑی دیر بعد عالم رویا میں دیکھا کہ رسولِ مقبول ﷺ چند صحابہ کرام کے ہمراہ گھوڑوں پر سوار لاہور کی طرف تشریف لیجا رہے ہیں۔ آنحضرت ﷺ نے مجھے اپنے پیچھے گھوڑے پر سوار کیا بعض ہمراہی بزرگوں کو ناگوار گزارا کہ ایک معمولی گنام آدمی کو حضور اکرم ﷺ نے یہ سرفرازی بخشی۔ بہر کیف جب میں اپنی اصلی حالت میں آیا تو دل مطمئن تھا کہ اب میرا تبادلہ لاہور ہو جائے گا۔ اور ایسا ہی ہوا۔ چند روز میں ملتان روڈ سکول میں تقرری کا حکم نامہ آ گیا۔

ایک دفعہ آپؐ موگا (ضلع فیروز پور، ہندوستان) گئے۔ حسبِ عادت مسجد میں قیام کیا اس مسجد میں ایک اور بزرگ بھی ٹھہرے ہوئے تھے۔ وہ آپؐ سے بہت متاثر ہوئے اور خوش ہو کر فرمایا کہ مانگو کیا مانگتے ہو۔ آپؐ نے پوچھا کیا آپ کے پاس حُب کا عمل ہے۔ انہوں نے فرمایا ہاں ہے۔ آپؐ نے دوسرا سوال کیا کیا دستِ غیب بھی ہے؟ انہوں نے پھر اثبات میں جواب دیا۔ حضرت اکبرؒ نے سوچا دستِ غیب سے پیسہ بنا کر خلقِ خدا کی خدمت کر سکوں گا۔ اس لئے دستِ غیب کی درخواست کی۔ اُن بزرگوں نے دونوں عمل عطا فرمائے۔ حضرت اکبرؒ فرماتے تھے دستِ غیب دس دن کا وظیفہ تھا۔ گھر آ کر شروع کر دیا۔ آٹھویں رات خواب میں حضور ﷺ کی زیارت ہوئی آپ کے ہمراہ حضرت ابو بکر صدیقؓ اور حضرت عمرؓ تھے حضور مصلیٰ پر تشریف فرما تھے اور آپ ان کے بالکل پیچھے کھڑے تھے۔ حضرت عمرؓ نے فرمایا یا رسول اللہ ﷺ میرے ماں باپ آپ پر فدا ہوں کیا آپ رزقِ دنیا کے لئے دعا مانگ رہے ہیں۔ رسول پاکؐ نے قدرے ناخوشی سے فرمایا کہ اے عمرؓ کیا تو سمجھتا ہے کہ میں دنیا کا طالب ہوں۔ پھر آپ تشریف لے گئے۔ میں سمجھ گیا کہ آپ کو دستِ غیب پسند نہیں لیکن سوچا جب تک بطور خاص منع نہیں فرماتے تب تک یہ وظیفہ جاری رکھوں گا۔ نویں رات رسالتِ مآب ﷺ پھر تشریف لائے۔ آپ کے ساتھ حضرت علیؓ تھے۔

حضور ﷺ کے چہرہ مبارک پر قدرے تکدر کے آثار تھے۔ آپ نے فرمایا اے علیؑ اس شخص کو منع کر دو کہ دستِ غیب سے باز آجائے اور پھر آپ اور حضرت علیؑ چلے گئے۔ یہ دیکھ کر حضرت اکبرؑ نے وظیفہ ترک کر دیا گو تکمیل میں ایک روز باقی تھا۔ اللہ تعالیٰ نے رحمت کے دوسرے دروازے کھول دیئے اور آپؐ اپنی ضروریات کے علاوہ کئی اہل حاجت کی خفیہ مدد فرماتے رہے۔

۱۹۴۰ء کا واقعہ ہے کہ آپؐ نے چند روز کے وعدے پر ایک شخص سے چالیس روپے قرض لئے مگر تنخواہ کسی تکنیکی وجہ سے وقت پر نہ مل سکی اور وعدہ خلافی ہوتی دکھائی دی۔ بہت پریشان تھے اور بہت گھبرائے۔ بروز وعدہ مسجد میں نماز فجر کے بعد تشریف فرما تھے کہ ایسا لگا کہ جیسے اڑتا ہوا پانچ روپے کا نوٹ آ رہا ہے۔ آپؐ نے سوچا اس سے تو میری ضرورت پوری نہ ہوگی۔ اس پر ایک کے بعد ایک سات اور نوٹ اڑتے ہوئے آپؐ کی طرف آئے۔ جب گھر تشریف لائے اور کاغذات کی صندوقچی کھولی تو اس میں چالیس روپے موجود تھے۔ گویا اللہ نے غیب سے ضرورت پوری کر دی۔ یہ سلسلہ کچھ عرصہ جاری رہا۔ جب بھی آپؐ کو روپے کی اشد ضرورت ہوتی الماری سے، کتاب سے یا کسی کپڑے وغیرہ کے نیچے اوپر سے آپؐ کو حسب ضرورت رقم مل جاتی۔ آپؐ کو اس صورت حال سے شرم سی محسوس ہونے لگی اور آپؐ نے اللہ سے شرمساری و عاجزی میں دعا کی کہ یا میرے مولا میری ضروریات کسی اور طریقہ سے پوری فرمادیا کر۔ تو یہ سلسلہ بند ہو گیا۔

آپؐ ایک بار سکول کے ساتھ پکنک پر تشریف لے گئے۔ واپس آئے تو سارے جسم پر پھینساں سی نکل آئیں۔ بہت تکلیف میں تھے یہاں تک کہ آنکھیں بند ہو گئیں اور اٹھنا بیٹھنا دشوار ہو گیا۔ 'چھپاکی' کی طرح کا مرض تھا اور آرام کسی دوا سے نہ آ رہا تھا۔ اسی حالت میں ایک روز چارپائی پہ دراز کراہ رہے تھے کہ آنحضرت ﷺ اور خلفہ راشدینؑ تشریف لائے۔ حضرت علیؑ نے ایک دوا تجویز فرمائی مگر حضرت عثمانؑ نے دوسری دوا تجویز فرمائی۔ حضرت عمرؑ نے دونوں سے اتفاق نہ کیا اور ایک اور دوا تجویز فرمائی۔ پھر حضرت ابو بکر صدیقؑ نے تینوں سے الگ چوتھی دوا تجویز فرمائی۔ حضور ﷺ مسکرائے اور فرمایا اسے صمغ عربی دینی چاہئے۔ یہ زیارت آپؐ کو حالت خواب میں نہیں بلکہ جاگتے ہوئے ہوئی۔ جب ڈھولن وال کے نو مسلم حکیم اور آپؐ کے معالج

جناب دیندار صاحب، جو اسمِ با مسمی تھے، حال پوچھنے آئے تو آپ نے صمغِ عربی کے متعلق پوچھا۔ وہ حیران ہوا اور کہا کہ یہ تو کیکر کی گوند ہے اور یقیناً اس بیماری کا بہترین علاج ہے۔ میں اب تک غلط علاج کرتا رہا۔ حضرت اکبرؒ فرماتے تھے کہ طریقہ استعمال حکیم صاحب نے بتایا۔ اس دوا سے ایک دن میں صحت یاب ہو گئے اور پھر کبھی یہ تکلیف نہ ہوئی۔

حضرت جلال الدین اکبرؒ ہمیشہ نیا لباس بڑے اہتمام اور مخصوص طریقہ پر جمعہ والے دن، نماز جمعہ کی نیت سے زیب تن کرتے تھے۔ پانی پر کلامِ پاک کی آیات پڑھ کر اسے نئے جوڑے پر چھڑکتے پھر کپڑے پہنتے۔ ہمیشہ دائیں طرف سے پہنتے اور بائیں طرف سے اتارتے۔ نیا جوڑا پہن کر دو نفل شکرانے کے پڑھتے۔ فرماتے اگر یہ اہتمام کیا جائے تو لباس بھی آپ کے ساتھ ذکر میں رہے گا۔ پرانا جوڑا کسی فقیر، مسکین یا مستحق دوست عزیز یا رشتہ دار کو عنایت کرتے۔ فرماتے اس میں بڑا اجر و ثواب ہے۔ ایک دفعہ آپؒ اسی طرح نیا جوڑا پہن کر بیٹھے تھے کہ آپؒ کو حضرت محمد ﷺ کی زیارت ہوئی۔ اس بار آپؒ کے ہمراہ حضرت عائشہؓ تھیں۔ آنحضرت ﷺ نے بھی آپؒ سے مشابہ لباس زیب تن فرما رکھا تھا۔ حضرت عائشہؓ نے فرمایا یہ شخص جس طریقے سے نئے کپڑے پہنتا ہے یہ طریقہ حدیث شریف میں تو نہیں۔ اس پر شافع روز جزا رحمت اللعالمین نے شفقت بھری نگاہ حضرت اکبرؒ پر ڈالی اور مسکرائے۔ حضرت اکبرؒ سمجھ گئے کہ رسالتِ مآب نے آپؒ کا طریقہ پسند فرمایا ہے اور اس سے متفق ہیں۔

ایک دفعہ فرمایا۔ ”میں لیٹا ہوا اشعار پڑھنے لگا اور پھر پنجابی میں چند نعتیہ اشعار ار تجالاً ہو گئے۔ میں انہیں گنگناتے ہوئے اونگھ سا گیا۔ اس عالم میں حضور ﷺ تشریف لائے اور مجھے دیکھتے ہوئے ایک جانب سے دوسری جانب گزر گئے۔ اس سے پہلے دیکھا کہ آقائے نامدار ایک چار دروازوں والے کمرے میں رونق افروز ہیں۔ بہت متفکر بلکہ ملول سے دکھائی دیتے ہیں۔ مجھے تشویش ہوئی اور ساتھ ہی سوچنے لگا کہ دیکھوں آپؒ کو نئے دروازے سے باہر تشریف لیجاتے ہیں۔ جب سرورِ کائنات ﷺ اٹھے تو دیکھا کہ جس در سے آپؒ باہر نکلے اس پر ”باب ابو حنیفہ“ نقش تھا۔ میں نے جانا کہ آنحضرت ﷺ فقہ حنیفہ کو ترجیح دیتے ہیں۔“

آپ اپنے روحانی ساتھیوں کے ساتھ ہر جمعرات کو بعد نماز عصر ختم خواجگان پڑھتے تھے۔ ایک جمعرات یہ ختم لٹن روڈ پر آپ کے گھر، باہر باغچہ میں جاری تھا۔ نثار صاحب شجرہ طیبہ پڑھ رہے تھے کہ حضرت اکبر نے اپنی گردن مودبانہ جھکادی اور سب مریدین نے نہایت نفیس اور عمدہ خوشبو کا جھونکا محسوس کیا، جو کافی دیر تک موجود رہا۔ ختم کا سلسلہ مکمل ہوا تو حضرت اکبر نے بتایا کہ حضور ﷺ ہماری محفل میں تشریف لائے تھے اور آپ ہمیں ختم خواجگان پڑھتے دیکھ کر بہت خوش ہوئے۔

آپ حضور اکرم ﷺ کی سیرت پر جامع کتب کے مطالعہ پر بہت زور دیتے تھے۔ فرماتے درود شریف پڑھتے جاؤ اور حضور ﷺ کی زندگی کا کوئی واقعہ تصور میں لاؤ۔ اس پاک تصور میں غرق ہو گئے تو حضوری نصیب ہو جائے گی۔ اکثر مثال دیتے کہ آپ فتح مکہ کا تصور کئے ہوئے تھے کہ آپ نے حضور اکرم ﷺ کی اونٹنی، اسکی ادھر ادھر کی حرکات گردن اور آنحضور ﷺ کی اس پر سواری کا مشاہدہ کیا۔

۳۔ آپ کو دیکھنا میسر ہے

اپنی خوش قسمتی پہ نازاں ہوں

آپ کثرت سے درود شریف پڑھتے تھے نیز فرماتے کہ آنحضور ﷺ کے قرب کے لئے درود شریف خوب پڑھنا چاہیے۔ کمال ادب اور خضوع کے ساتھ۔ بایں تصور پڑھیں کہ حضور ﷺ سامنے تشریف فرما ہیں۔ سینہ مبارک کی جانب متوجہ ہوں جہاں سے انوار طلوع ہو رہے ہیں اور سمجھیں کہ انکو اپنے سینے میں جذب کر رہا ہوں۔ ذکر الہی اور درود شریف کی کثرت روحانی ترقی کے لئے اکسیر ہیں۔ چلتے پھرتے، اٹھتے بیٹھتے ہر وقت ہر حال میں ذکر کرنے کی تاکید فرماتے۔

۴۔ جنونِ شوق اے کاش اتنا عالمگیر ہو جائے

جس شے پر نظر ڈالوں تیری تصویر ہو جائے

آپؐ اکثر فرماتے کہ چھوٹی چھوٹی آنحضور ﷺ کی سنتیں ہیں جنکا خیال رکھنے سے بہت اجر ملتا ہے۔ آپؐ کا عشق اُس مقام کو چھو رہا تھا کہ آپؐ کے باطن کی آنکھ روشن و منور تھی اور آپؐ اکثر حضور اکرم ﷺ کے جلوؤں سے سرفراز ہوتے رہتے۔

۔ میں ہوں در پہ اُس کے پڑا ہوا مجھے اور چاہیے کیا بھلا
مجھے بے پری کا ہو کیوں گلا میری بے پری پر وبال ہے



لگ بھگ ۱۹۸۰ء لٹن روڈ، 'الفیض' کے صحن میں




بسم اللہ الرحمن الرحیم

شجرہ طیبہ نقشبندیہ مجددیہ

سیرے لئے ہے مشعل راہ اسوۂ روشن ماہ عرب

مرکز کائنات، منیر العالمین حضرت محمد صلی اللہ علیہ والہ وسلم



حضرت خواجہ عبید اللہ احرار
 حضرت خواجہ محمد زابدولی
 حضرت خواجہ مولانا درویش محمد
 حضرت مولانا خواجگی ملکٹی
 حضرت خواجہ محمد باقی باللہ
 حضرت امام ربانی شیخ احمد بدرالدین مجدد الف ثانی
 حضرت خواجہ محمد معصوم عروۃ الوثقی

حضرت خواجہ سیف الدین	حضرت خواجہ شیخ عبدالاحد بن محمد سعید
حضرت سید نور محمد بدایونی	حضرت خواجہ محمد حنیف کابلی
حضرت شمس الدین جانجاناں	حضرت مولانا شیخ زکی
حضرت شاہ عبداللہ غلام علی دہلوی	حضرت شیخ محمد بوالمساکین
حضرت شاہ ابوسعید	حضرت مولانا خواجہ زمان
حضرت شاہ احمد سعید	حضرت مخدوم قاضی احمد
حضرت شاہ محمد عمر	حضرت سید حسین
حضرت دوست محمد قندھاری	حضرت سید امام علی
حضرت سید ملاتا ج محمد	حضرت صادق علی شہ
حضرت سید ملا محمد عظیم	حضرت بابا امیر الدین
حضرت بابا صاحب جان زارستی	حضرت میاں شیر محمد شرقپوری
حضرت سید احمد سعید شاہ زارستی	حضرت حاکم علی بوالرضا
حضرت محمد نادر حارث	حضرت جلال الدین اکبر
حضرت پیرزادہ محمد محبوب آغا جی مدظلہ العالی	

حضرت چوہدری نواز حضرت رانا محمد ثار احسان حضرت حبیب احمد

حضرت حاجی عبدالرحمن حضرت کا کا عبدالرشید حضرت محمد یونس ملک حضرت شاہ سلمان قیصر ڈاکٹر علی عاطف گوہیر

امام آخر زمان حضرت امام مہدی کا تعلق سلسلہ نقشبندیہ سے ہوگا۔
 اور آپ حضرت امام ابوحنیفہ کے مسلک کی ترویج و اشاعت فرمائیں گے

سالکین حق کی تربیت

اگرچہ علم میں بھی اک سرور ہے اے دوست

مگر وہ بات کہاں اس میں جو نگاہ میں ہے

آپ کو مرشد مبارک حضرت حاکم علیؒ نے جب ذکر کی پیش قیمت و سدایہارِ نعمت سے نوازا تو فرمایا ”جلال الدین آج میں نے اپنا سب کچھ تمہیں دے دیا۔“ ۱۹۴۱ء کے اوائل میں حضرت حاکم علیؒ کا جب وصال ہوا تو اکبرؒ سارا وقت ملول رہتے تھے۔ پریشاں حال اور بیدل۔ کسی کام میں جی نہ لگتا تھا۔ اپنی اجڑی دنیا میں مرشد کے قرب میں گزارے لمحات مقدسہ کو یاد کرتے رہتے تھے۔ اس حال میں چند افراد آپ کے پاس آئے اور مرید ہونے کے متمنی ہوئے مگر آپ نے انکار کر دیا۔

آپ فرماتے تھے پھر ایک دفعہ میں ساندہ کلاں میں حضرت شیر محمد شرقپوریؒ کے خلیفہ حضرت حکیم محمد رمضانؒ کے پاس گیا۔ وہ اپنے گھر کے قریب ایک مسجد میں امامت کے فرائض انجام دیتے تھے اور ”قطرہ رحمت“ کے نام سے مطب کرتے تھے۔ اصلاحی و دفاعی کاموں میں بڑھ چڑھ کر حصہ لیتے اور لوگوں کو ان سے بہت فیض پہنچ رہا تھا۔ حضرت اکبرؒ سے بہت عقیدت رکھتے تھے اور آپ کو اکثر اعلیٰ و مزیدار، اپنے بنائے ہوئے مشروبات پیش کرتے تھے۔ ادائیگی نماز کے بعد محترم رمضان صاحبؒ نے مجھے مخاطب کر کے کہا بھائی صاحب آپ سلسلہ بیعت شروع کیوں نہیں کرتے۔ کیا آپ لوگوں کو دوزخ سے جنت کی طرف لانا پسند نہیں کرتے؟ یہ تو فیض پہنچانے کا ایک طریقہ چلا آرہا ہے آپ اس سلسلہ کو آگے بڑھائیں۔ آپ کے درجات میں ترقی ہوگی اور خلق خدا اس سے فیض یاب ہوگی۔ حضرت اکبرؒ فرماتے کہ مجھے ان کی باتیں مناسب اور بھلی لگیں اور ان کے اصرار پر میں نے حامی بھر لی۔

آپ کے پہلے مرید آپ کے پھوپھی زاد بھائی چوہدری علی محمد تھے۔ جو گوجرہ کے رہنے والے تھے اور آپ سے عمر میں بیس پچیس سال بڑے تھے۔ حضرت شیر محمدؒ کے پاس اکثر حاضر ہوتے رہتے تھے مگر قیاس غالب ہے کہ ان سے بیعت نہ ہوئے۔ حضرت اکبرؒ سے کئی بار

بیعت ہونے کی درخواست کر چکے تھے۔ ایک روز اچانک گوجرہ سے لاہور آئے اور کہنے لگے بھائی جلال الدین اب دیکھتا ہوں کہ آپ انکار کیسے کرتے ہیں۔ استفسار پر بتایا کہ ان کو خواب میں آقائے نامدار کی زیارت نصیب ہوئی اور آپ نے حکم دیا کہ لاہور اپنے بھائی جلال الدین کے ہاتھ پر بیعت کرو اور میرا سلام بھی کہنا۔ حضرت اکبرؒ فرماتے تھے کہ حضور ﷺ کی حکم عدولی کی مجھ میں جرأت نہ ہو سکتی تھی۔ آپ کے اکثر مرید خواب میں آپ کی طرف اشارہ پا کر بیعت کے لئے آئے کسی کی حضرت مجدد الف ثانیؒ نے، کسی کی حضرت شرفپوریؒ نے اور کسی کی دوسرے اولیاء کرام نے آپ کی طرف رہنمائی کی۔

مرید کرنے سے پہلے سالک کو سمجھاتے کہ بیعت اعتقاد، خلوص، حسن ظن اور دلی وابستگی کا معاملہ ہے۔ تذبذب اور ڈھلمل یقینی سے کچھ حاصل نہیں ہوتا۔ بیعت وہاں کرنی چاہیے جہاں خلوص و اعتقاد میں کوئی شک و شبہ نہ ہو اور جنونی کیفیت پیدا ہو جائے۔ پیرو مرشد سے والہانہ عقیدت اور اطاعت نہایت ضروری ہے۔

آنحضور ﷺ کے حکم پر پہلا مرید کرنے کے بعد آپ نے دینی و روحانی تربیت کا باقاعدہ سلسلہ شروع کیا۔ ہر خاص و عام کے لئے آپ کا دروازہ کھلا رہتا فرمایا۔

زندگانی جسے نہ اس آئے

آئے آئے وہ بے ہراس آئے

جاننا ہوں میں زہرِ غم کا علاج

جسے جینا ہو میرے پاس آئے

آپ حضرت امام ابو حنیفہؒ کے مسلک، بریلوی عقائد اور نقشبندیہ سلسلہ تصوف میں تربیت فرماتے۔ نیز فرمایا طریقہ عالیہ نقشبندیہ میں بڑی فضیلت و برکت ہے۔ کیونکہ اس کا ظاہر و باطن متابعت حضور ﷺ پر ہے۔ اور امام آخر الزماں مہدیؑ بھی اسی طریقہ پر چلیں گے اور اسے فروغ دیں گے۔

ڈھولن وال کے حاجی دل محمد، صوفی برکت علی، شیخ محمد اصغر (سیکنڈ ماسٹر ملتان روڈ سکول) گوجرہ کے ہائی سکول کے ہیڈ ماسٹر محمد اشرف جلالی، میاں عبدالرشید (نوائے وقت میں انکا 'نورِ بصیرت' کے نام سے کالم اب بھی شائع ہوتا ہے)، بشیر ساجد (شاعر، ادیب اور پرنسپل

ایڈمن آفیسر، محکمہ موسمیات)، ملک محمد نادر (مشہور قانون دان) حاجی محمد (جلد ساز)، گوجرہ کے ڈاکٹر محمد طفیل اور ان کے کئی عزیز، نشتر میڈیکل کالج کے پرنسپل ڈاکٹر محمد ابراہیم، ملک محمد یوسف (سپرینٹنڈنٹ ایجوکیشن) کھڑیانوالہ کے چوہدری محمد نواز آپکے مریدین میں سے تھے۔ بشیر کھوکھر (ایڈمن آفیسر پی سی ایس آئی آر لیبارٹریز لاہور)، رانا محمد ثار (سینیئر منیجر سائرہ میموریل ہسپتال لاہور)، خالد مسعود بیٹ (پرنسپل ٹیکنیکل ایگزیکٹو، واہ کینٹ)، حبیب احمد (ٹاؤن شپ لاہور) اور شرافت علی جلالی (ڈھولن وال) نے آخری پندرہ بیس سال حضرت اکبرؒ کی خوب خدمت کی اور بہت فیض حاصل کیا۔ شیخ محمد غیاث (انٹرنی جنرل پاکستان)، میاں محمد شفیع (ادیب و ڈی سی لاہور) آپ کے معتقد اور نیم مرید تھے۔ آپ کے مریدین کا سلسلہ کراچی، لاہور، فیصل آباد اور گوجرہ میں خاص طور پر بہت وسیع تھا۔ کھڑیانوالہ کے چوہدری محمد نواز صاحب آپ کے پہلے خلیفہ تھے۔ آپ نے اپنے تمام مریدین کو سلسلہ آگے بڑھانے اور خاص و عام کی دینی و معاشرتی اصلاح کرنے کا فریضہ سونپا۔ آپ کے مریدین میں سے آجکل حبیب احمد صاحب نے ٹاؤن شپ لاہور میں درود و سلام کی محفلیں، لوگوں کو شرعی و روحانی مسائل سمجھانے، ختم خواجگان، ذکر الہی، قرآنی تعلیمات و احادیث کی تدریس کا ایک منظم سلسلہ شروع کر رکھا ہے۔ آپ کے نام کی نسبت سے آپ کے کئی مرید اپنے نام کے آگے 'جلالی' لکھتے ہیں اور یہ ان کی پہچان بن گئی ہے۔

آپ اپنے مریدین کو اپنا روحانی دوست یا روحانی بیٹا کہہ کر یاد کرتے ان سے بہت شفقت اور پیار سے پیش آتے اور انکی دنیوی و روحانی مشکلات و پریشانیاں دور کرنے میں معاونت و رہنمائی فرماتے۔ آپ اگر کسی مرید کو تنگدستی میں مبتلا پاتے تو اسکی مالی امداد فرماتے۔ سچ ہے صوفیہ دلوں پہ حکمرانی کرتے ہیں یہی حال آپ کا تھا۔ مریدین کی تواضع کا خاص خیال رکھتے۔ مجھے یاد ہے کہ آپ اکثر مریدین کی خدمت میں چائے، شربت یا کوک سیون اپ اور مٹھائی یا موسمی پھل پیش کرتے۔ کھانے کا وقت ہوتا تو رکنے پر اصرار کرتے۔ خاص خاص مریدین کی دعوت قبول فرماتے مگر تاکید ہوتی کہ کھانا سادہ ہو۔ ہر تکلف کھانا پسند نہ فرماتے۔ مریدین کے بچوں سے بہت پیار و شفقت سے پیش آتے۔ انکے اہل خانہ کی عزت و احترام کرتے۔

ہمیشہ با وضو رہنے کی تاکید فرماتے، طہارت اور جسمانی و باطنی پاکیزگی پر زور دیتے۔ ادب و آداب کی تربیت دیتے اور خلاف شریعت فعل سے سختی سے منع کرتے۔ شرم و حیا کا درس دیتے۔ ابتدا و درود شریف اور ذکر الہی کی تلقین فرماتے۔ مریدین کو ذکر سے غافل نہ رہنے کی ہدایت فرماتے۔ ہر سالک سے اسکی استطاعت کے مطابق معاملہ کرتے۔ شرعی مسائل نہایت آسان زبان میں ایک شفیق استاد کی طرح ذہن نشین کرواتے۔ خلاف سنت فعل پر ناراض ہوتے اور دو ٹوک الفاظ میں اصلاح کرنے کا حکم دیتے۔

آپؐ اکثر فرماتے کہ ذکر، درود اور استغفار بیادہی ہیں اور وظائف و اوراد انکے آگے ثانوی حیثیت رکھتے ہیں، ذکر کے متعلق فرمایا

۷ اُس مردِ خدا مست کی کیا بات ہے اکبر

جس کو نہ رہا کوئی بجز یادِ خدا یاد

مزید فرماتے کہ کامیاب ذکر یہ ہے کہ نہ ذکر کا احساس رہے نہ ذکر کو اپنے وجود کا۔ بس مذکور ہی مذکور رہ جائے۔ اگر ذکر جس دم سے نہ ہو سکے تو ویسے ہی کرتے رہیں۔ دل میں خفی کریں لیکن خیال میں جہر رہے۔ ذکر جہر کے متعلق مزید فرمایا کہ گلیوں بازاروں میں پھل سبزی بیچنے والے اونچی آواز سے صدائیں لگا کر اپنی اشیاء کی طرف لوگوں کو متوجہ کرتے ہیں اور اس فعل کو باعثِ شرم نہیں سمجھتے تو ہم اللہ کا نام با آواز بلند لینے میں عار محسوس کیوں کریں۔ کثرت سے ذکر انسان کو حضوری یا احسان کے مقام پر پہنچا دیتا ہے۔ ذکر الہی سے مراد یہ بھی ہے کہ ہر وقت اللہ کو یاد کرے اور صغیرہ و کبیرہ گناہوں سے بچے۔

۸ خدا ذکر دم بدم سے مجھے ہمدی خدا میسر ہے

فرماتے اللہ تعالیٰ سے ہمیشہ حسنِ ظن رکھو۔ حدیثِ قدسی میں ہے کہ اللہ تعالیٰ اپنے

بہدوں کے گمان کے مطابق ان سے نزدیک یا دور ہوتا اور سلوک کرتا ہے۔

حضرت اکبرؒ آنحضرت ﷺ کی سیرت پاک اور مسنون دُعاؤں کے حوالے سے اپنے

سالکین کو درس دیتے۔ آپؐ خود بھی ان پر عمل پیرا ہوتے اور مریدین کو حکم فرماتے کہ ہر سنت کی

پیروی کے لئے کوشاں رہیں۔ اس سے ثواب و برکت ملتی ہے اور حضور ﷺ کے ساتھ قرب اور محبت بڑھتی ہے۔ درود شریف کے متعلق فرماتے کہ ﷺ سے مختصر سلام ہے۔ سلسلہ کا پہلا درود شریف صَلَّى اللَّهُ عَلَى حَبِيبِهِ مُحَمَّدٍ وَآلِهِ وَسَلَّمَ بتاتے۔ اس کے علاوہ درود ناریہ پڑھنے کی بہت تاکید فرماتے۔ سلسلہ کا ایک اور درود شریف۔ اللَّهُمَّ صَلِّ عَلَى سَيِّدِنَا مُحَمَّدٍ وَعَلَى آلِ سَيِّدِنَا مُحَمَّدٍ أَفْضَلُ صَلَوَاتِكَ بَعْدَ مَغْلُوبَاتِكَ وَبَارِكْ وَسَلِّمْ۔ پڑھنے کی تلقین کرتے۔ فرماتے یہ درود رزق کو اپنی طرف ایسے کھینچتا ہے جیسے سیاہی چوس سیاہی کو۔

تصورِ شیخ آپ کے نزدیک بہت اہمیت کا حامل تھا۔ آپ اس کی تاکید و تعلیم فرماتے۔ بتاتے تھے کہ رات سوتے وقت تصورِ شیخ کرنے سے اولیاء کرام کی زیارت نصیب ہوتی ہے۔ انبیاء عظام و اولیاء اللہ کے لاتعداد قصے آپ کو اذہر تھے اور آپ اپنی بات کی وضاحت و تشریح اکثر ان کی مدد سے کرتے۔ اولیاء اللہ کے متعلق فرماتے کہ سچے صوفی لوگوں کو حق و ہدایت کا راستہ دکھاتے اور خلقِ خدا کی خدمت کرتے ہیں۔ انکے دکھوں اور پریشانیوں کو دور کر نیکی کوشش کرتے ہیں۔ ان کی صحبت میں بیٹھنے سے دلوں کو تسکین ملتی ہے اور دنیا سے دل سرد ہوتا ہے۔ وہ لوگوں سے کچھ نہیں لیتے بلکہ انہیں دیتے ہیں۔ ان کے دروازے اہل حاجت کے لئے دن رات کھلے رہتے ہیں اور ان کا تصور کریں تو اللہ تعالیٰ یاد آتا ہے۔ فرماتے تھے کہ ولی اللہ کا فیض بعد از مرگ بھی جاری رہتا ہے۔ بلکہ اس کے فیوض و برکات وصال کے بعد بڑھتے جاتے ہیں اور اسکی زندگی سے کہیں زیادہ لوگ اس کی وفات کے بعد اس سے مستفیض ہوتے ہیں۔ کتنی سچی بات ہے۔

تصوف کے متعلق ارشاد فرماتے کہ یہ تزکیہ نفس اور صفائی قلب کا نام ہے۔ نیز فرماتے کہ یہ اللہ سے ملنے، اسے دریافت کرنے اور اسے دیکھنے کی شدید ترین آرزو کا دوسرا نام ہے۔ اسکی بنیاد عشقِ الہی ہے۔ تصوف میں تین باتوں کا خاص خیال رکھنے کی تلقین کرتے کم گفتن، کم گفتن، اور کم خوردن۔ فرماتے ایرانیوں نے ہمارے اسلامی تصوف میں بہت سی ملاوٹ کر دی ہے فرمایا کہ راہ سلوک پہ انسان کو ہر لمحہ ہر دم رواں دواں رہنا چاہیے۔ کسی روکاوٹ و مشکل مقام پر یہ کوشش ترک نہیں کرنی چاہیے، جہد مسلسل جاری رکھنی چاہیے۔ اس امید اور خواہش کیساتھ کہ کب رحمت

باری تعالیٰ جوش میں آئے اور اپنا قرب نصیب کر دے۔ اُس پاک ذات کے خزانے لا محدود ہیں، جسے چاہے نواز دے، یہ دینے والے کے کرم کی بات ہے اور لینے والے کے ظرف اور حسن ظن کی۔
 یہ تجربہ ہے کہ دستِ طلب ہو جتنا دراز تو اتنا دستِ کرم بھی کشادہ ہوتا ہے

کشف کے بارے میں فرماتے دورانِ سلوک اس عاجز کو ہزار ہزار میل دور کے واقعات اور لوگوں کے خیالات و گفتگو معلوم ہو جاتی رہی ہے اگر مجھ جیسے معمولی انسان کے لئے یہ ممکن ہے تو حضور ﷺ کے لئے ایسے امور کا علم و مکاشفہ ہزار ہا گنا سہل تھا۔ ایک دفعہ آپؐ رانا نثار صاحب کے دولت خانہ پہ بروز جمعہ مدعو تھے۔ نثار صاحب کے سب بچے خوب خوب تیار تھے۔ خاص کر بڑے صاحبزادے محمد طیب اچکن زیب تن کئے ہوئے تھے۔ نماز جمعہ کے لئے گھر سے نکلے تو طیب خوش و خرم آگے آگے چل پڑا۔ حضرت صاحبؐ پر ظاہر ہوا کہ اُسکی قسمت میں رزق کم ہے۔ آپؐ کو دُکھ ہوا کہ یا اللہ اتنا پیارا بچہ اور رزق اتنا کم آپؐ نے خاموشی سے اُس کے حق میں دعا فرمائی۔ کئی سال بعد جب محمد طیب ملازم ہوا، تب آپؐ نے نثار صاحب کو یہ قصہ سنایا اور فرمایا ”مبارک ہو خدا نے طیب کے حق میں کشادگی رزق کی دُعا قبول فرمائی“

کرامات کے موضوع پر فرمایا کہ عام لوگ کرامتیں دیکھنے کے خواہشمند ہوتے ہیں اور ولی اللہ اُسے مانتے ہیں جس سے کشف و کرامات کا ظہور ہو۔ حالانکہ وہ نیک بندہ جو عین شریعت کے مطابق زندگی گزارے ولی اللہ ہوتا ہے۔ کرامات نہ ارکانِ ولایت سے ہیں نہ شرائطِ ولایت سے۔ کیونکہ ولایت کی سب سے بڑی دلیل اتباعِ سنت جناب نبی کریم ﷺ ہے اور ولی کی یہی تعریف ہے کہ وہ حق سبحانہ و تعالیٰ کا طالب اور حضور ﷺ کا تابع ہو۔ حضرت مجدد الف ثانیؒ کے حوالے سے مزید فرمایا کہ ولایت کے اگر سو درجے فرض کر لیں تو بہت سے اولیائے کرام کو کشف و کرامات صرف دس پندرہ درجہ طے کرنے پر اللہ تعالیٰ بخش دیتا ہے۔ ان میں سے کئی دنیا کے جھمیلوں میں گرفتار ہو کر اسی عنایت پر اکتفا کر لیتے ہیں۔ حالانکہ ولایت کے اسی نوے درجات ابھی باقی ہوتے ہیں۔

وحدت الوجود اور ہمہ از اوست کے متعلق اپنے ایک روحانی دوست کو ۱۰ جون، ۱۹۷۲ء کو

لکھا ”وحدت الوجود یا ہمہ اوست“ ایک ہی بات ہے۔ ذکر و فکر کی برکت سے صوفی منازل طے کرتا ہوا اس مقام پر پہنچتا ہے اس کی قلبی کیفیت یہ ہوتی ہے کہ اسے ہر چیز وہی نظر آتی ہے یہ حقیقت نہیں یہ ایک عارضی قلبی کیفیت ہے پھر ذکر و فکر سے وہ اگلی منزل کی طرف ترقی کرتا ہوا ہمہ از اوست کی حقیقت کو پالیتا ہے۔ یہی اس کا اصل مقام ہے۔ پھر اس پر ہمہ اوست عقیدت کا باطل ہونا کھل جاتا ہے۔ ہمہ اوست ایک کیفیت ہے جو کسی نہ کسی وقت ضرور طاری ہوتی ہے لیکن یہیں ٹھہر جانا مملک ہے۔ میرا علم اور سلوک دونوں ناتمام ہیں۔“

طریقہ دُعا جو آپؐ سکھاتے تھے وہ یوں ہے کہ دونوں ہاتھ سینہ کے برابر اونچے لیجا کر لمبے کر کے پھیلائیں اور اس انداز میں جوڑیں جیسے کوئی چیز ان میں ڈالی جاتی ہو۔ نگاہ سینہ کی طرف رکھیں۔ جب ہاتھ بھاری ہونے لگیں تو سمجھو کہ دُعا قبول ہو گئی۔

استغفار کے متعلق فرماتے کہ گناہ سے دل پر دھبے لگ جاتے ہیں اور استغفار سے یہ ڈھل جاتے ہیں اور دل صاف ہو جاتا ہے مزید فرماتے کہ استغفار فضلِ الہی اور رزق میں کشادگی کا باعث ہے۔ اپنے کئی مریدین کو دیگر وظائف کے علاوہ حزب البحر پڑھنے کی تاکید بھی فرمائی اور کہا کہ اس کے پڑھنے سے آدمی ولی ہو جاتا ہے۔

نظام دنیا چلانے کے متعلق فرماتے کہ اللہ کریم نے غوث، قطب، ابدال وغیرہ مقرر کر رکھے ہیں۔ ان میں سے ایک قطب، چار ابدال اور کئی مجذوب لاہور میں موجود ہیں۔ یہ حضرات کبھی کبھار ملاقات کے لئے آپؐ کے پاس تشریف لاتے۔ ہمیشہ آپؐ کی بہت عزت و تکریم کرتے۔ کئی دفعہ آپؐ کسی کام کے سلسلے میں یا ویسے ہی کسی ابدال یا مجذوب سے ملنے تشریف لیجاتے۔ فرماتے یہ ضروری نہیں کہ یہ دنیاوی امور سنبھالنے والے اللہ لوگ روحانیت میں دوسروں سے بہت بہتر ہوں۔ جیسے ڈپٹی کمشنر کے ذمہ ضلع کا انتظام ہوتا ہے لیکن دولت، وجاہت اور رتبے میں اور بڑے لوگ بھی ضلع میں موجود ہوتے ہیں۔

قال نکالنے کے مختلف طریقے بھی آپؐ کے پاس تھے کسی پاک کتاب یا پاک لوٹے میں سوال ڈال کر اس پر سورۃ یسین پڑھتے تھے تو وہ گھوم کر سوال کا جواب اثبات یا نفی میں دیتا۔ اس

عمل کے دوران کئی بار آپؐ مجھے اپنے ساتھ لوٹا یا کتاب پکڑا دیتے تھے۔ قرآن کریم کی مدد سے بھی فال نکالتے تھے با وضو ہو کر رسول اکرم ﷺ کی روح پُر فتوح پر فاتحہ پڑھتے پھر دعا کرتے پھر درود شریف اور بسم اللہ پڑھ کر کہیں سے قرآن پاک کھولتے، وہاں سے سات ورق الٹتے اور آخری ورق کے دوسرے صفحہ کی ساتویں سطر پڑھتے اور اپنے سوال کا جواب سمجھتے۔ سمجھ نہ آتا تو یہ عمل دوبارہ سے بارہ کرتے یا پھر آگے سات ورق الٹ کر پھر حسب سابق عمل کرتے۔

آپؐ کو سینکڑوں وظائف و اعمال کی اجازت تھی۔ سردرد اور افسرانِ بالا کو خوش و راضی کرنے کے وظائف سے لے کر دستِ غیب و جنات کے وظیفے آپؐ کے پاس تھے۔ اولادِ نرینہ کے لئے خاص تعویذ تھے۔ ہم چھوٹے ہوتے دیکھتے کہ لوگ دور و قریب سے اپنی مختلف بیماریوں اور حاجات کے لئے آپؐ کے پاس آتے اور آپؐ خندہ پیشانی سے سب سے ملاقات کرتے۔ کسی کو دوائی دیتے کسی کو تعویذ اور کسی کو کوئی وظیفہ پڑھنے کا کہتے۔

آپؐ اکثر نماز فجر کی سنتوں میں سورۃ النثرح اور سورۃ الفیل پڑھتے۔ نماز مغرب کی سنتوں میں اکثر سورۃ الکفرون اور سورۃ الاخلاص پڑھتے۔ نماز کے بعد جائے نماز کو طے لگا دیتے یا اس کا سامنا کونہ اُٹا دیتے۔ فرماتے اس سے شیطان دور رہتا ہے۔

اپنی روحانی اولاد کے ساتھ مل کر آپؐ نے ہر جمعرات کو اپنے گھر پر بعد نمازِ عصر ختم خواجگان کا سلسلہ شروع کیا۔ جو تقریباً پچاس سال گزرنے پر بھی آپؐ کے مزار شریف پر باقاعدگی سے جاری ہے۔ ختم خواجگان کے مقررہ دستور کے بعد محترم نثار صاحب شجرہ طیبہ اور آپؐ کی نعتیہ و صوفیانہ غزلیں پڑھتے اور محترم بشیر صاحب آخر میں دُعا فرماتے۔ مجھے اچھی طرح یاد ہے کہ میں بچپن میں جمعرات کا انتظار کرتا، نانا حضور کے ساتھ بیٹھ کر اپنی دانست میں گٹھلیوں پر پڑھ پڑھ کر پھونکتا اور منتظر رہتا کہ کب تبرک تقسیم ہوگا اور اس میں جب بھی میٹھی پھلڑیاں اور فالسہ چم چم ہوتی تو مزا آجاتا۔

ہر مہینہ کی پہلی چھٹی (اتوار یا جمعہ) کو ختم قرآن مجید کا اہتمام ہوتا۔ جو قدرے بڑا اجتماع ہوتا اور اس میں آپؐ کے مریدین دور دور سے شریک ہوتے۔ آج بھی یہ سلسلہ آپؐ کے

فرزند عزیز جناب مجاہد اکبر کی رہائش گاہ پر جاری ہے۔ ختم قرآن کے بعد صلوٰۃ و سلام اور تقسیم تبرک یاد و پیر کے کھانے کا بند و بست ہوتا تھا۔

آپ عید میلاد النبیؐ بھی بڑی عقیدت و احترام سے مناتے۔ اس میں بھی مریدین بڑی تعداد میں شرکت کرتے۔ تلاوت قرآن پاک ہوتی، وعظ ہوتا، درود شریف و نعت خوانی ہوتی، صلوٰۃ و سلام پڑھا جاتا اور پھر آخر میں تبرک تقسیم ہوتا۔ یہ سلسلہ بھی آج آپ کے مزار شریف پر جاری ہے۔

اتنے زہد و اتباع رسول ﷺ کے باوجود کئی دفعہ چشم پر نم لئے عاجزی سے فرماتے کہ دوستو! اللہ کے فضل و کرم کے بغیر بخشش ناممکن ہے۔

عشق کو سمجھے ہو کیا جذب و کشش سے عاری
میں جسے چاہوں اسے مجھ سے محبت ہو جائے



معنوی اولاد کے ساتھ بشیر کھوکھر صاحب اور نثار صاحب کھڑے ہیں
اور حبیب احمد صاحب اور شرافت علی صاحب بیٹھے ہیں۔

علمِ طب اور علمِ الاعداد

قرآن و حدیث، سیرت و فقہ، روحانیت و معرفت، تعبیر الرویا اور اردو، فارسی، انگریزی ادب کے علاوہ آپ کو علمِ الاعداد اور طب و حکمت پر بھی دسترس حاصل تھی۔ آپ فرماتے کہ بچے کا نام تاریخ پیدائش وغیرہ کے لحاظ سے رکھنا چاہئے۔ لوگ آپ کے پاس اپنے بچوں کے نام تجویز کروانے بھی آتے تھے۔ آپ اپنے علم کی روشنی میں نام رکھتے یا تبدیل کرتے۔ اس عمل میں آپ روحانی مراقبہ کو بھی شامل کرتے۔ فرماتے تھے کہ علمِ الاعداد یقینی علم نہیں اس میں غلطیوں کا احتمال ہے۔ ذکر و فکر (مراقبہ) و دیگر روحانی ذرائع سے جو علم حاصل ہوتا ہے اس میں بھی اگرچہ غلطی کا امکان ہے مگر یہ زیادہ صحیح اور قابلِ اعتماد ہے۔ علمِ الاعداد اور روحانی علوم کی مدد سے آپ رشتے ناطوں کے سلسلہ میں بھی لوگوں کی راہنمائی کرتے۔

آپ نے کئی بار مجھ سے فرمایا کہ تمام علوم اللہ کریم کی طرف سے ہیں۔ اللہ نے انسان کو عقل سے نوازا اور سوچنے سمجھنے کی طاقت اور صلاحیت دی۔ پھر حکم دیا کہ زمین میں گھومو پھرو اور نئی نئی باتیں دریافت کرو۔ نیز جو علم خلقِ خدا کی بہتری اور بھلائی کے لئے استعمال کیا جائے وہ حق ہے اور جس سے مخلوقِ خدا کو نقصان پہنچے وہ ناپسندیدہ و ناجائز ہے۔

صوفیہ کرام جہاں لوگوں کی روحانی بیماریوں کا علاج کرتے ہیں۔ وہاں اکثر اولیاء کے پاس طب کا علم بھی ہوتا ہے اور لوگ جسمانی امراض کے لئے بھی ان سے رجوع کرتے ہیں۔

آپ نے یونانی طب اور طبِ نبوی کا خود مطالعہ کیا۔ جب آپ تقریباً ساٹھ سال کے ہوئے تو دل کے عارضے میں مبتلا ہوئے۔ ڈاکٹر کہتے تھے کہ دل بڑا ہو گیا ہے اور ان کے علاج سے کچھ خاص فائدہ نہ ہو۔ آپ نے اپنا علاج خود کیا اور بہت افاقہ ہوا۔ اس سلسلے میں کلوئنجی اور شمد کا استعمال باقاعدگی سے ہمارا منہ شروع کیا۔ شمد بہت کھاتے تھے۔ کچھ عرصہ بعد ڈاکٹروں نے دوبارہ معائنہ کیا تو حیران رہ گئے کہ آپ کا دل بہت حد تک نارمل ہو چکا تھا۔ آپ کلوئنجی اور شمد کے ان گنت فوائد گنواتے تھے۔ لاہور کے مشہور حکیم جناب نیر واسطی کے ہاں بھی آپ کا بہت آنا جانا تھا۔ اور حکیم واسطی صاحب کی مدح میں آپ نے ایک نظم بھی لکھی۔ فرماتے میرا بلڈ پریشر ہمیشہ کم رہتا

تھا۔ جوانی میں رفتارِ نبض ۵۲-۵۵ اور بڑھاپے میں ۴۵-۴۸ ہوتی تھی۔ ترکِ نمک کیا تو بلڈ پریشر نارمل ہو گیا۔ فرماتے تندرست وہ ہے جسے چلتے پھرتے اپنے جسم کا بوجھ محسوس نہ ہو۔ طب میں علاج بالغذا پر خصوصی توجہ دیتے۔ لہسن کے استعمال برائے صفائی شریان وغیرہ کے بہت قائل تھے۔ کئی دفعہ مشہور و معروف ڈاکٹر اپنے غیر تشخیص شدہ مریض آپ کے پاس تشخیص و علاج کے لیے بھیجتے۔ خود کئی ڈاکٹر ذاتی علاج معالجے کے سلسلے میں حاضر ہوتے۔ آپ نے ڈھولن وال میں ملک محمد یوسف کے ساتھ مل کر دیسی ادویات بنانی شروع کیں۔ آپ اکثر مریضوں کا علاج غذا کی تبدیلی اور اپنی تیار کردہ دیسی ادویات سے کرتے۔ کم ہی کسی کو مایوسی ہوتی یا لا علاج رہتا۔ آپ اس کام کا کوئی معاوضہ نہ لیتے تھے۔ علاج کے معاملے میں آپ تعویذوں کا استعمال بھی کرتے۔

سوز و گداز عشق کے قابل بنا دیا
جس دل کو تو نے دیکھ لیا دل بنا دیا



میرے ساتھ۔ جنوری ۱۹۸۵ء میں میری منگنی کے موقع پر



شخصیت

۷۔ عجب کچھ لالباہی ہے مزاجِ حضرتِ اکبر

وہ چاہے لاکھ لیکن وہ تکلف کر نہیں سکتا

پہلی جنگِ عظیم کے بعد کا زمانہ تھا۔ انگریز کی حکمرانی و ابھمان کا سورج عروج پر تھا ہر طرف انگریزیت زدہ ماحول اور زندگی کے ہر شعبہ و کلچر پہ انگریز کا تعصب و پیروی کی چھاپ تھی۔ گورنمنٹ کالج لاہور 'دیسی انگریز' پیدا کرنے کی ایک نرسری تھی۔ یہاں کے طلباء اساتذہ انگریز کے تہذیب و تمدن سے متاثر اور لاشعوری و شعوری طور پر اُس کے پیروکار تھے۔ زندگی کے ہر پہلو میں انگریز کی تقلید کو افضل گردانتے تھے۔ پینٹ کوٹ، سوٹ ٹائی اور انگریزی بول چلن..... ایسے میں ۱۹۲۳ء میں ایک باوقار، بارعب، وجیہ، ذہین و قابل، خداداد صلاحیتوں سے مالا مال، ہنر و کمال میں یکتا، خالصتاً پنجابی نوجوان، کھدر کے شلوار کرتا، گپڑی اور دھوڑی کی جوتی پہنے فخر سے سرو نیچا کئے گورنمنٹ کالج میں داخل ہوا تو سب دنگ رہ گئے..... یہ ہمارے جلال الدین اکبر تھے۔ کچھ شرارتی طلبانے آپ کا تمسخر اڑانے کی جسارت کی مگر، جب آپ کی قابلیت و لیاقت کے جوہر کھلے تو جھاگ کی طرح بیٹھ گئے۔ استاد و معاصر سب ہی قائل ہوئے اور دوست و دشمن آپ کی رفاقت و قرب و مجلس کے متلاشی ہوئے۔

آپ "کم گو، سادہ لوح اور سنجیدہ طبیعت کے حامل تھے۔ دل بہلانے والا ہلکا پھلکا مزاج آپ پسند فرماتے خود بھی کئی بار اپنے بے تکلف دوستوں اور گھر والوں کو اپنی حس مزاج سے لطف اندوز فرماتے مگر ہمیشہ اس بات کا خیال رکھتے کہ کسی کی دل آزاری نہ ہو۔ غالب کے ایک شعر کی پیروڈی بنا کر مجھے بہت چھیڑتے۔

۷۔ کعبہ کس منہ سے جاؤ گے عاطف شرم تم کو مگر نہیں آتی

پھر خوب ہنستے اور خوش ہوتے۔ آپ کو بخار میں ٹھنڈ بہت لگتی تھی۔ اس صورت میں آپ دھوپ میں رضائی لے کر لیٹتے۔ ایک دن جب آپ نے مجھے پھر چھیڑا تو میں نے برجتہ میر کے ایک شعر کی پیروڈی کہی۔

۷۔ ہو گا کسی رضائی کے بوجھ کے تلے اکبر کیا کام کسی کام سے اُس آرام طلب کو

آپ بہت محفوظ ہوئے اور یہ بات اکثر سناتے اور مسکراتے۔

آپ گفتگو ہمیشہ آساں فہم، نپ تلی اور دھیمی کرتے۔ آپ کا مطالعہ بہت وسیع تھا اور آپ اپنی بات کو الفاظ کے چناؤ اور مثالوں سے واضح، دل پذیر اور دل ربا بنا ڈالتے۔ آپ تیز فہم، ذکی اور بلا کا تخلیقی و اختراعی ذہن رکھتے تھے۔ آپ کا حافظہ بھی اپنی مثال آپ تھا۔ ایک بار کچھ پڑھ لیتے یا دیکھ لیتے تو کم ہی بھولتے تھے۔

آپ دنیاوی آسائشوں اور رنگینیوں سے بے نیاز تھے۔ لاہور کے جدت پسند اور فیشن ماحول میں رہنے کے باوجود اکثر علی وال، گورداسپور کو یاد کرتے۔ اپنے ایک دوست کو ۱۹۷۱ء میں لکھا افسوس ہے کہ علی وال کی گھاس لیٹنے کو میسر نہیں، نیز کہا

یاد آتی ہیں علی وال کی سرس اکبر
دل نہیں لگتا ہے لاہور کے بازاروں میں

آپ تو کل پسند، صابر، اصول پسند، پُر اعتماد و پُر اعتقاد درویش تھے۔ ساری عمر صبر و شیکبائی سے گزاری۔ آپ نے فقر کو اپنا شعار بنایا اور اللہ نے غنا اور بے نیازی بخشی۔ آپ تو نگری بدل است نہ سماں کی جیتی جاگتی مثال تھے۔

دوسروں کا احترام کرتے اور انکی ضروریات کا خیال رکھتے۔ طبیعت میں صلہ رحمی اور نغمگساری بہت تھی۔ آپ نے مستحقین کی امداد کے لئے ایک غربانڈ قائم کیا اور اس میں سے خفیہ طور پر اہل حاجت کی مدد فرماتے۔ آج یہ فنڈ جلال الدین اکبر سوسائٹی کے نام سے جاری ہے اور آپ کے مزار پاک سے ملحقہ مدرسہ الاکبر میں زیر تعلیم بچوں کی کفالت کی اہم ذمہ داری کا بیشتر بوجھ اٹھا رہا ہے۔ دوسروں کی بات پر شک بالکل نہ کرتے اور اجنبیوں کا بھی اعتبار کرتے۔ کسی سے کینہ و بغض نہ رکھتے تھے۔ فرمایا

جو ہے جہاں میں آپ ہی اپنی مثال ہے

میری نظر میں ہر کوئی یوسف جمال ہے

آپ بچوں سے بہت شفقت فرماتے اور انہیں روپے پیسے کی صورت میں انعام بھی دیتے۔

فرماتے یہ بچوں کا حق ہے جو انہیں ملنا چاہیے۔ اس سے بچے خوش ہوتے ہیں اور بچوں کے خوش ہونے سے اللہ اور رسول پاکؐ خوش ہوتے ہیں۔

آپؐ شروع سے بہت محنتی تھے۔ نیند کم تھی۔ دن سکول و دیگر کاروبار دنیا میں گزارتے اور شام اور راتیں عبادت میں۔ آخری عمر میں کمزوری و بیماری کے باوجود ذکر و وظائف میں جُٹے رہتے۔ طبعاً منکسر المزاج اور عاجز تھے۔ فرمایا

کبر کو جو اہل دل ہیں موت دیتے ہیں قرار

انکساری زندگی ہے خاکساری زندگی

آپؐ کی طبیعت میں زہد و تقویٰ کوٹ کوٹ کر بھرا ہوا تھا۔ بچپن ہی سے آپؐ کی شرافت اور بلند اخلاقی مشہور تھی۔ تحمل، برداشت اور بردباری مزاج میں بدرجہ اتم موجود تھی آپؐ کی شخصیت بہت بارعب تھی۔ کسی کو آپؐ کے سامنے دم مارنے کی مجال نہ تھی۔ اس رعب کے پیچھے ایک رقیق القلب باطن تھا۔ مزاج میں جفاکشی بھی بہت تھی۔ علم و عرفان کی تلاش میں طویل سفر کا ذکر پہلے آچکا ہے۔

آپؐ کو تلاوتِ قرآن پاک کرنے اور سننے کا بہت شوق تھا۔ آپؐ کی آرزو تھی کہ ایسا انتظام ہو کہ آپؐ وصال کے بعد بھی ہر لحظہ تلاوتِ قرآن پاک سنتے رہیں۔ الحمد للہ آج آپؐ کی خواہش کے مطابق مزار پاک پر ہر وقت بچے اور بچیاں ناظرہ اور حفظ کا درس لیتے ہیں اور تلاوتِ قرآن پاک صبح و شام ہوتی رہتی ہے۔ ہر سال آٹھ دس بچے اس دینی مدرسہ سے قرآن حفظ کر کے فارغ ہوتے ہیں۔

آپؐ گھر سے نکلتے ہوئے دایاں پاؤں پہلے باہر نکالتے۔ آیۃ الکرسی پڑھتے، پھر تین بار سورۃ الاخلاص پڑھتے، پھر بسم اللہ تو کَلْتُ اِلَى اللہِ وَ لَا حَوْلَ وَ لَا قُوَّةَ اِلَّا بِاللہِ پڑھتے اور آخر میں پھر آیۃ الکرسی پڑھتے۔ گھر میں داخل ہوتے وقت بائیں پاؤں پہلے رکھتے۔ آیۃ الکرسی پڑھتے پھر تین بار سورۃ الاخلاص، پھر مَا شَاءَ اللہُ وَ لَا حَوْلَ وَ لَا قُوَّةَ اِلَّا بِاللہِ پڑھتے پھر گھر پہ کوئی ہونہ ہو السلام علیکم با و از بلند کہتے اور آخر میں درود شریف پڑھتے۔

آپ پیدل چلنے کو ہمیشہ ترجیح دیتے۔ لیکن چال عاجزانہ اور انداز فقیرانہ۔ جماعت میں معلوم نہ ہونے پاتا کہ مرشد کون ہے۔ شخصیت ایسی جاذبِ نظر اور مسحور کن تھی کہ دیکھنے والے ٹھنک کر پوچھنے پر مجبور ہو جاتے کہ یہ کون شخصیت ہے۔ آپ ناک کی سیدھ میں خاموشی سے چلتے اور ادھر ادھر کلمہ ہی دیکھتے۔ سکول جانے کے لئے لٹن روڈ پر اپنی رہائش گاہ سے چوہر جی تک پیدل جاتے۔ کئی بار میں آپ کے ساتھ آپ کے سکول گیا مجھے ڈبل ڈیکر پر سفر کرنا پسند تھا اور وہ بھی اوپر والی منزل پر۔ سوائمر میں ساتھ ہوتا تو آپ اپنی مشکل بھول کر بس کی تنگ سیڑھیاں چڑھتے اور ہم اوپر والی منزل پر لاہور کا نظارہ کرتے چوک یتیم خانہ جاتے۔ واپسی پر چوہر جی چوک میں موجود ایک گئے کارس پینے والے سے ہمیشہ مجھے رس لے کر دیتے۔ اس وقت بڑا گلاس دس پیسے کا ملتا تھا۔ پھر مہنگائی بڑھی تو دو آنے کا ہو گیا۔

آپ قبرستان کے پاس سے گزرتے تو یوں دعا فرماتے۔ اَلْسَّلَامُ عَلَیْكُمْ يَا اَهْلَ الْقُبُورِ اللّٰهُ لَنَا وَلَكُمْ اَنْتُمْ سَلَفْنَا وَ نَحْنُ بِالْاٰثَرِ (اے اہل قبور تم پر سلامتی ہو۔ اللہ تعالیٰ ہم کو بخش دے اور تم کو بھی۔ تم ہم سے پہلے یہاں آگئے ہو ہم تمہارے بعد آنے والے ہیں)۔

آپ ہمیشہ سلام کرنے میں سبقت لیتے۔ آگے بڑھ کر السلام علیکم کہتے اور گرم جوشی سے مضبوط مردانہ بھرا بھرا ہاتھ ملاتے کہ آنے والے کو احساس ہوتا کہ حضور کو اُس کے آنے سے خوشی ہوئی ہے۔ ہاتھ ملانے کے بعد دوسرے کے انگوٹھے کو اپنی مٹھی میں لے کر بھینچتے۔ فرماتے تھے کہ اگر گھر میں ایک کمرے سے اٹھ کر دوسرے میں جاؤ اور پھر واپس پہلے کمرے میں آنا ہو تو دوبارہ سلام کرو۔

دوست احباب سے تحائف کا تبادلہ پسند فرماتے تھے۔ مگر تحفہ در ثوت میں تفریق کرتے اور اگر کوئی کسی کام سے آتا اور ساتھ کچھ پیش کرتا تو آپ اسے سخت ناپسند فرماتے۔

آپ کو انگریز کی نوکری سخت ناپسند تھی کئی مواقع پر اچھی سے اچھی نوکری پیش کی گئی مگر آپ نے انکار کیا۔ انگریزی چال چلن اور وضع قطع بھی آپ کو ناگوار گزرتی تھی۔ سکول میں نائی کو بلوا کر بچوں کے انگریزی طرز کے بنے بال کٹوا دیتے تھے۔

آپؐ پر تکلف اور روغنی کھانا پسند نہ فرماتے تھے۔ گوشت سے آپؐ کو رغبت نہ تھی۔ کم خور تھے اور سادہ سالن پسند فرماتے۔ کھجور، شہد، دودھ اور آم آپؐ کی مرغوب خوراک تھی کھانا ہمیشہ با وضو کھاتے۔ آپؐ اول طعام بدہ کلام کی تلقین فرماتے۔ یہاں تک فرمایا کہ اگر کھانے کے دوران کوئی ملنے آجائے تو اس سے دُعا سلام بھی بعد میں لو۔ احترام رزق و شکرانہ رزاق کا یہی تقاضا ہے۔ گپاگپ اور فحاش کھانے سے بھی منع فرماتے۔ ہر نوالے سے پہلے بسم اللہ اور یا واجد پڑھتے اور اپنی پلیٹ صاف کرتے۔ فرماتے اگر برتن صاف ہوگا تو دل بھی صاف ہوگا۔ کھانے کے بعد دُعا فرماتے اور کھانے کی تعریف کرتے۔ اگر کسی کے دسترخوان پر کھانا کھاتے تو اہل خانہ کے لئے خصوصی دُعا فرماتے۔

آپؐ مہمان نواز تھے مہمانوں کی خاطر تواضع کا خوب اہتمام کرتے۔ اگر گھر پر میں یا دوسرا کوئی بچہ موجود نہ ہوتا تو خود ہی حسب ضرورت گھر سے یا بازار سے کچھ لے آتے۔ کسی آنے والے کو کھائے پیئے بغیر نہ جانے دیتے۔ کبھی گھر آئے دوستوں کو ساتھ لے کر قریبی بیکری، چائے خانہ یا مٹھائی کی دکان پر چلے جاتے۔

آپؐ گھر میں کرتا اور شلواریا تہم، سر پر کپڑے کی ہلکی ٹوپی یا ضافہ پہنتے۔ باہر شلواری کرتا اور شیروانی سر پر جناح کیپ یا کبھی کبھار پگڑی باندھتے۔ کالج کے زمانے میں رومی ٹوپی بھی پہنی۔ آپؐ کو سفید رنگ کے کپڑے پسند تھے، صاف ستھرے، بے داغ۔ کبھی کبھار ہلکا گندمی رنگ بھی زیب تن کرتے۔ سر کو کبھی ننگانہ رکھتے۔ فرماتے کہ آنحضرت ﷺ نے فرمایا ہے کہ زیادہ کلام کرنے اور سر کو ننگار کھنے سے مصیبتیں نازل ہوتی ہیں۔ اور یہ بے برکتی اور وبال کا باعث ہے۔ آپؐ جو تا ہمیشہ زرد رنگ کا پہنتے تھے۔ فرماتے آنحضرت ﷺ نے زرد رنگ کا جو تا پسند فرمایا ہے اور کالے رنگ کے جو تے ناپسند فرمائے ہیں۔ مزید فرماتے کہ حدیث ہے کہ جو شخص اوپر نیچے سات زرد رنگ کے جو تے خریدے اور پہنے اس کے لئے کشادگی ہے۔

آپؐ ناخن ہمیشہ بروز جمعہ تراشتے۔ شہادت کی دائیں انگلی سے تراشنا شروع فرماتے اور چھوٹی انگلی کی طرف آتے۔ پھر بائیں چھوٹی انگلی سے بائیں انگوٹھے کی طرف تراشتے اور آخر میں

دائیں انگوٹھے کا ناخن تراشتے۔ فرماتے ناخن دن میں کاٹنے چاہیں۔ اور گھر کے دروازے میں کبھی نہیں۔

آپ لوگوں کے ذہن پڑھنے کی خداداد صلاحیت کے مالک تھے۔ کچھ اُن کے چہرے کے تاثرات سے اور کچھ اپنی انمول روحانی طاقت سے۔ مجھے یاد ہے کہ جب میری شادی ہوئی تو مجھے اس بات کا بہت غم تھا کہ آپ ناسازیِ صحت کی بنا پر بارات کے ساتھ نہ جاسکے اور پھر دل میں یہ ملول تھا کہ آپ ولیمہ میں بھی شاید شریک نہ ہو پائیں۔ لیکن اس بات کا ذکر میں نے آپ سے نہ کیا۔ میری خوشی کی انتہا نہ رہی جب میں دیکھا کہ آپ کرسی پر جلوہ افروز ہیں اور آپ کے چار مرید کرسی ہی کو اٹھا کر اس پارک میں لے آئے جہاں تقریبِ ولیمہ کا انتظام تھا۔ میں استقبال کو گیا تو مجھے پیار کر کے مسکرائے اور شفقت سے فرمایا ”تم نے یہ کیسے سوچ لیا کہ میں تمہارے ولیمے میں شرکت نہ کروں گا۔“ اُن دنوں آپ کے لئے بوجہ نقاہت کرسی پر بیٹھنا بھی محال تھا۔

آپ دراز قد تھے (5' 10" سے نکلتا ہوا) سرخ و سفید رنگت، کشادہ جبیں، جسم بھاری مگر متوازن، چہن سے مشاق تیراک تھے اور نوجوانی میں کشتی کا تھوڑا بہت شوق بھی تھا اس لئے جسم مضبوط اور طاقتور تھا۔ چہرہ بیزوی، رخسار بھرے بھرے اور ابرو سیاہ اور متناسب۔ آنکھیں بڑی بڑی روشن اور نظر دوسرے کے دل میں کھب جانے والی۔ سر مبارک بلند اور بڑا، لب سرخی مائل، دانت متصل چمکتے ہوئے سفید، داڑھی مبارک بمشکل مٹھی بھر طویل، نہ پتلی نہ گھنی۔ سر کے بال چھوٹے چھوٹے اور ملائم۔ ہاتھ بڑے بڑے اور انگلیاں لمبی لمبی۔ غرضیکہ آپ کا حلیہ مبارک اتنا محبوبانہ تھا کہ جو دیکھتا پکارا اٹھتا سبحان اللہ یہ کوئی ولی ہے۔

سوز و ساز و جذب و کیف و اشتیاق و اضطراب

اکبر دیوانہ عصر نو کا احمد جام ہے



وصال پر ملال

مٹا دیا ہے زمانہ کی چیرہ دستی نے

کہاں ہے حضرت اکبر کا وہ جلال و جمال

حضرت جلال الدین اکبر نے زندگی کے آخری چودہ سال صحت و بیماری کے پنڈول پر گزارے۔ آخری دو تین سال تو آپ بہت کمزور ہو گئے تھے۔ بھوک ختم ہو گئی تھی۔ وزن بہت گر گیا تھا۔ جسم پر گوشت نہ ہونے کے برابر۔ بس ہڈیوں کا ڈھانچہ۔ مگر ذہن اب بھی اسی طرح چاق و چوبند، تروتازہ اور ہونٹوں پہ وہی دل موہ لینے والی حسین مسکراہٹ۔ ضعفِ سماعت و بصارت حد سے زیادہ تھا کرسی پر بیٹھنے اٹھنے کے لئے دوسروں کے محتاج، کمر دوہری اور نقاہت کے باعث لقمہ منہ میں لیجانے سے عاجز۔ نماز کرسی پر بیٹھ کر بمشکل پڑھتے اور سجدہ آگے رکھے ہوئے تختہ یا تکیہ پر کرتے۔ لیکن چہرہ..... چہرہ اب بھی ایمان اور روحانیت کی چمک دمک لئے اور دل میں وہی محبت و شفقت کا ابلتا ٹھاٹھیں مارتا ہوا سمندر۔

آخری مہینوں میں آپ کو علم ہو گیا تھا کہ اب کسی وقت بھی محبوب سے ملاقات ہو سکتی ہے۔ آپ کے ایک مرید حاجی برکت علی صاحب نے اپنا ملکیتی پلاٹ واقع چاہ بسم اللہ ڈھولن وال، مسجد اور مزار پاک کی تعمیر کے لئے پیش کیا۔ آپ نے پہلے تو انکار کر دیا۔ پھر برکت صاحب اور شرافت صاحب کے بار بار اصرار پر ہاں کر دی۔ یہ بات جنگل کی آگ کی طرح ڈھولن وال میں پھیل گئی جہاں آپ کے سینکڑوں معتقدین سکونت پذیر تھے۔ کہتے ہیں کہ اس دن ڈھولن وال میں کئی گھروں میں خوشیاں منائی گئیں۔

آپ نے حکم دیا کہ وہاں مسجد تعمیر کی جائے۔ جب مسجد کی بنیادیں کھودی جا چکیں تو آپ کے حکم پر بشیر صاحب نے آپ کی دم کردہ دو اینٹوں سے 'اکبری مسجد' کی بنیاد رکھی۔ ساتھ ہی برکت علی صاحب، ثار صاحب، حبیب احمد صاحب، اور شرافت علی صاحب نے ایک ایک اینٹ بنیاد میں رکھی۔ چار پانچ ماہ میں مسجد اس قابل ہو گئی کہ وہاں باجماعت نماز اور درود و سلام کی محفلوں کا سلسلہ شروع ہو گیا۔ ایک دن آپ بمشکل کار میں بیٹھ کر مسجد میں تشریف لائے اور منبر والی جگہ

تشریف فرما ہوئے۔ مسجد دیکھ کر آپ نے بہت خوشی اور فرحت کا اظہار کیا۔ آپ نے نمازِ عصر یہاں لڑائی اور دعائے خیر و برکت فرمائی۔ پھر آپ مزار شریف کے مجوزہ پلاٹ پر تشریف لائے اور مزار پاک کے لئے جگہ کی نشاندہی فرمائی۔ یہ ڈھولن وال والوں سے، ہمیشہ ہمیشہ کے ساتھ سے پسے ان کے ڈھولن کی آخری ملاقات تھی۔

وصال سے ایک روز قبل آپ نے بشیر کھوکھر صاحب سے پوچھا ”کیا مزار کی تعمیر کا کام اس حد تک ہو چکا ہے کہ ضرورت پڑنے پر میں وہاں منتقل ہو سکوں“۔ انہوں نے روتے ہوئے اثبات میں جواب دیا ”جی ہاں تیار ہو چکا ہے۔“

میں ۱۹۸۵ء میں سر جینکل ٹریننگ کے لئے انگلینڈ گیا تو دل پہ ایک بوجھ سا تھا۔ یہ خیال وہاں ہمیشہ رہا کہ معلوم نہیں نانا جان سے اب دوبارہ ملاقات ہوتی ہے یا نہیں۔ آپ ان دنوں بہت بیمار تھے۔ پھر خدا کا کرنا کیا ہوا کہ میں دو سال کے لئے ۱۹۸۸ء میں واپس پاکستان آ گیا۔ تقریباً روزانہ آپ کے پاس حاضری دیتا اور آپ کا دل بہلانے کی کوشش کرتا۔ گودل میں یہ تشنگی آج بھی ہے کہ جتنا آپ نے میرا خیال رکھا اور مجھے پیار دیا میں اُسکا عشرِ عشیر بھی خدمت نہ کر سکا۔ اللہ کرے کہ وہ میری اس کوتاہی کو ہمیشہ کی طرح درگزر فرمائیں اور انکا محبوب رب بھی مجھے معاف کر دے۔

۲۱ رمضان المبارک ۱۴۰۸ھ (۸ مئی ۱۹۸۸ء) بروز اتوار میں ہسپتال سے گھر پہنچا۔ ابھی تیٹھانہ تھا کہ اطلاع ملی کہ نانا جان کی طبیعت بہت خراب ہے۔ آپ ہمارے برابر والے گھر میں رہتے تھے۔ میں اور والدہ صاحبہ بھاگے بھاگے آپ کے کمرے میں پہنچے۔ آپ کا سانس اکٹھا ہوا تھا اور بہت وقفے وقفے سے آرہا تھا۔ دل کی دھڑکن بھی رکی رکی سی تھی۔ میں نے آپ کے بستر پہ بیٹھ کر آپ کے سر اور چھاتی کو اپنے آغوش میں لے لیا۔ آپ تقریباً بے ہوش تھے۔ میں نے آپ کی پیشانی و ہاتھ پونے یہ برف کی طرح ٹھنڈے تھے۔ دل میں خیال آیا کہ آپ کے دل و سانس کو بحال کرنے کی کوشش کروں۔ مگر مجھے ایسا کرنے سے کسی انجانی قوت نے منع کر دیا۔ اور دل میں یہ خیال ڈالا کہ اس وقت آپ کو آرام سے رہنے دوں اور کوئی ڈاکٹری مشق نہ آزماؤں۔ میں اللہ

رحمان و رحیم سے دعا کرنے لگا کہ آپ کا یہ سفر سہل فرمادے۔ پھر آپ نے دو تین لمبے سانس لئے اور آپ کی روح جسم کی قید سے آزاد ہو گئی۔ مجھے ایسے لگا جیسے وقت پر واز آپ کی روح میری روح سے کچھ کہہ کر اور اُسے چھو کر اڑی۔ میں اٹھا اور میں نے نہایت محبت اور عقیدت و احترام سے آپ کا سر تکیے پر دراز کیا۔ آپ کا جسم مبارک سیدھا کیا۔ چادر سے آپ کو ڈھانپا۔ آپ کی آنکھیں بند کیں۔ اور آپ کے ماتھے اور ہاتھ پہ بوسہ دیا۔ آپ کے چہرے پر اطمینان و سکون تھا۔ انا للہ وانا الیہ راجعون پڑھتے ہوئے میں نے باہر آ کر عاشق کے اپنے محبوب کے گھر چلے جانے کی خبر سب کو دی۔ اُس وقت دوپہر کے پونے دو بجے تھے۔

مر گیا تیرے شوق میں اکبر

لو یہ قصہ بھی آج پاک ہوا

ساری شام آپ کے گھر پر آپ کے عزیز و اقارب مریدین اور چاہنے والوں کا جھوم رہا۔ جو آپ کا آخری دیدار کرنے کو بے تاب تھے۔ زیادہ تر احباب نے رات وہیں گزار لی۔ صبح سحری اور نماز فجر کی ادائیگی کے بعد بشیر کھوکھر صاحب، رانا نثار صاحب، حبیب احمد صاحب، اور شرافت علی صاحب نے آپ کے جسدِ خاکی کو غسل دیا اور کفن پہنایا۔ کفن پر بشیر کھوکھر صاحب نے کلمہ طیبہ، کلمہ شہادت، آیۃ الکرسی اور چہار قل تحریر کئے تھے۔

آپ کی نماز جنازہ قریبی احمد پارک میں آپ کی وصیت کے مطابق بشیر کھوکھر صاحب نے پڑھائی۔ نماز میں آپ کے سینکڑوں دوست احباب، عزیز، شاعر ادیب اور عقیدت مند شامل ہوئے۔ پھر آپ کے جسدِ خاکی کو ڈھولن وال لیجایا گیا۔ سبزہ زار کی مین ڈبل روڈ پر ڈھولن وال کی طرف مڑنے سے پہلے لوگوں کے ایک جم غفیر نے اس جنازے کی راہ روک لی۔ یہ چوک یتیم خانہ، ملتان روڈ، ڈھولن وال اور گردونواح سے آپ کے معتقدین تھے جو آپ کا آخری دیدار کرنا اور آپ کے جنازے کو کندھا دینا چاہتے تھے۔ تمام افراد نے قطار باندھ کر سلیقے سے آپ کے رُخ انور کی زیارت کی۔ پھر اس چوک ہی میں ہزاروں افراد نے آپ کی نماز جنازہ کا دوبارہ اہتمام کیا۔ امامت مولوی محمد عالم صاحب خطیب مسجد ڈھولن وال نے کرائی۔ یہاں سے مزار شریف تک تقریباً

ڈیڑھ کلو میٹر کا فاصلہ لوگوں نے بڑی تنظیم سے آپ کو باری باری کندھا دے کر طے کیا۔ نمازِ ظہر سے کچھ پہلے آپ کو سپردِ خاک کر دیا گیا۔

یہ زندگی حیات ہے یا موت ہے حیات
گزری تمام عمر اسی اشتباہ میں

آپ کی وفات پر جس طرح بیگانے اور لا تعلق لوگ بھی روئے اس سے اس محبت و احترام کی نشاندہی ہوئی جو لوگوں کے لاشعور میں آپ کے لئے تھی۔

اس رنگ سے گزار دی اکبر نے زندگی
روتے ادھر ہیں لاش پہ دشمن ادھر عزیز

حضرت اکبر کے حکم کے مطابق قبر شریف کی گہرائی چھ فٹ، چوڑائی چار فٹ، اور لمبائی ساڑھے چھ فٹ رکھی گئی تھی۔ آپ فرماتے تھے کہ جب حضور پر نور، امام الانبیاء ﷺ تشریف لائیں تو میں چاہتا ہوں کہ آپ کا استقبال نہایت نیاز مندی کے ساتھ کھڑے ہو کر کروں۔





آپ کا مزار شریف پیچھے اکبری مسجد جسکی دوسری منزل کی توسیع کا کام ہو رہا ہے۔ دو منزلہ مدرسہ الاکبر اور فری کلینک دائیں طرف ہے۔

آپؐ کا کلام

یہ کلامِ ابرِ خوشی و اے سالِ قدرِ معجزہ
یہ مردِ فتنوں کی دعا فتنوں کی بدعتوں کی مثال ہے

اللہ کی ہے مجھ کو طلب اللہ جس کا اس کے سب
یاد میں اس کی گریہ شب میرے لئے ہے وجہِ طرب
ذکر ہے اس کا صبح و شام یاد ہے اس کی روز و شب
جنت اس کا لطف و کرم دوزخ اس کا غیظ و غضب
ہائے نویدِ جلوہٴ ذات ہائے وعیدِ ذاتِ کہب
شکر کے سجدے میں پیہم دیکھو میرا حسنِ طلب
غیروں کا محتاج نہ رکھ اے مرے مولا اے مرے رب
میرے لئے ہے مشعلِ راہ اُسوہٴ روشنِ ماہِ عرب
جذبِ دل ہے بروئے کار اب آئے وہ آئے اب
جانے کہاں کھو جاتا ہوں ملتے ہیں وہ مجھ سے جب
جب سے اُس کا ہوش ہوا ہے ہوش میں آتے ہیں ہم کب
آنسو اُڈے آتے ہیں اور نہیں ہے کوئی سبب

دین ہے اکبر اس کی سب
حُسنِ کلام اور حُسنِ ادب



حضورِ سرورِ کونین کا جس وقت نام آیا
بلند و پست سب پر ہو گئیں رحمت کی برساتیں
نثار اس کے مری دشواری منزل ہوئی آساں
وہ یاد آئے تو شرحِ دل کی کیفیت کا کیا کہنا
وہ تمنائی کی شب، لب پر درود اور دل میں شوق اس کا
طلب صادق اگر ہو کیوں رہو محروم ساقی سے
اگر ذوق تماشا ہو تو ہیں مفتِ نظر جلوے
وہ جوشِ اشتیاق دید، وہ انوارِ پاکیزہ
یہ سب اک جذبہ توفیق کا ہے فیض اے ہمد
مجھے تنہا طریقِ عشق میں جانا پڑا آخر
کہ تھک کر رہ گیا جو ساتھ میرے چند گام آیا

تعلق کی کوئی حد ہے کہ اکبر نامِ پاک اس کا

خدا کے نام کے ساتھ ہر جگہ بالالتزام آیا



کیا غم اگر ہجومِ بلا میرے ساتھ ہے
 تقلیدِ کفر میرے لئے وجہِ عار ہے
 ایماں کو میرے کوئی نہیں خطرہ زوال
 دنیا کی منزلوں میں نہیں خوفِ گرہی
 مجھ کو جفائے دوست کا کوئی گلہ نہیں
 یہ دم کا کارواں ہے تیری یاد میں رواں
 اک تیرا ذکر روح میں ساری ہے روز و شب
 دل زندہ ہو گیا ہے ترے ذکر و فکر سے
 اب گوشِ دل ہے اور محبت کے زمزمے
 میرا مقام میرا نشیمن ہے بامِ دوست
 صف بستہ ہیں نعیمِ دو عالم مرے لئے
 میرے عمل ہیں دوزخ و جنت کے رہنما
 اوروں کے پاس دولتِ دنیا کے ڈھیر ہیں
 صبر و صلوة و ذکر سے ہے واسطہ مجھے

مونس ہے میرا صبر، رضا میرے ساتھ ہے
 جب اسوہ رسولِ خدا میرے ساتھ ہے
 جب تیرا خوف اور رجا میرے ساتھ ہے
 جب تیرا شوقِ راہنما میرے ساتھ ہے
 جب تک کہ میرا ذوقِ وفا میرے ساتھ ہے
 دل کیا ہے ایک بانگِ درا میرے ساتھ ہے
 اک تیری یاد صبح و مسامیرے ساتھ ہے
 شکرِ خدا کہ آبِ بقا میرے ساتھ ہے
 یہ کون ہے جو نغمہ سرا میرے ساتھ ہے
 یعنی کمدِ آہِ رسا میرے ساتھ ہے
 دستِ دعا و ذوقِ دعا میرے ساتھ ہے
 حق مری جزا و سزا میرے ساتھ ہے
 اور تیرا دردِ روح فزا میرے ساتھ ہے
 وہ ذات جو ہے سب سے جدا میرے ساتھ ہے

اکبر بتوں کے لطف سے محروم ہوں اگر
 کچھ غم نہیں کہ میرا خدا میرے ساتھ ہے



سکول کا زمانہ

حسن کا ربتہ اکمال حسن کی انتہا کمال
عشق کا ابتدا طلب عشق کی انتہا طلب

اہلِ عدم کے خواب پہ بیداریاں نثار
 ہم کو کتابِ دہر سے کچھ یاد ہے اگر
 جاتا رہا وہ کیفِ زمانِ ہجومِ لطف
 پھولوں میں تازگی ہے نہ یہ ماہ میں ہے نور
 تیری نگہ کے ساتھ زمانہ بدل گیا
 دنیائے نگ و نام ہو یا ہو جہانِ عشق
 اہلِ جہاں کا جاگنا مانندِ خواب ہے
 اے ہمیشہ وہ مردِ محبت کا باب ہے
 اب میں ہوں اور آپ کارنگِ عتاب ہے
 کتا ہے کون حسن کا تیرے جواب ہے
 اک انقلاب باعثِ صد انقلاب ہے
 اہلِ ہوس کی ہر جگہ مٹی خراب ہے



شور بے ہنگام ہوں میں یا خیالِ خام ہوں
 دیکھتا ہوں اُسے تو کھلِ اغیار میں
 المدد اے گردشِ گردنِ گرداں المدد
 جام دے ایسا مٹا دے جو خیالِ این و آن
 کون کہتا ہے کہ تیری چشم کا سرخوش نہیں
 ایک مدت سے ہے دل میں خواہشِ وصلِ حبیب
 شوق یہ کہتا ہے ہر دم اُس کو دیکھا کیجئے
 در حقیقت بیچ ہوں یعنی کہ بیچ انجام ہوں
 کامیابی میں بھی یعنی ہر طرح ناکام ہوں
 پیس دے اس دل کو جس سے موردِ آلام ہوں
 کب سے صرف التجا اے ساقیِ گلغام ہوں
 کون کہتا ہے کہ میں حسرت پرست جام ہوں
 ایک مدت سے میں وقفِ حسرتِ ناکام ہوں
 آرزو کہتی ہے یہ میں موت کا پیغام ہوں

دیر سے اکبر ہوں میں تا وقتِ صبحِ وصال
 حسرت و اندوہ و یاس و پیکسی کی شام ہوں



یا اپنے دل میں درد نہ پیدا کرے کوئی
 دنیا سے راہ و رسمِ محبت ہی اٹھ گئی
 پاپھر کرے تو کچھ نہ مداوا کرے کوئی
 اب کیا بھلا کسی کی تمنا کرے کوئی
 وہ آنکھ پھیر لے تو بھلا کیا کرے کوئی
 اب خاک اعتبار کسی کا کرے کوئی
 آئے نہ یوں مشاہدہ حق میں ان کی یاد
 بیٹھے بٹھائے یوں نہ ستایا کرے کوئی

انکارِ تابِ حسن پر ہم چپ سے رہ گئے

کیا تاب کیا مجال کہ پوچھا کرے کوئی



جب ہمیں اپنی جہیں کا ہی نشاں ملتا نہیں
 ماہر و نازاں نہ ہو افزائشِ خوئی پہ تو
 ٹھوکر میں کھاتے پھیریں کیوں آستانے کے لئے
 آسماں گویا بڑھاتا ہے گھٹانے کے لئے
 دل میں جم کر رہ گیا نقشِ محبت اور بھی
 کوششیں کرتا تھا اُس کو بھول جانے کے لئے
 مجھ کو بھٹکائے لئے پھرتی ہے عقلِ نارسا

کاش آجائے جنوں رستہ دکھانے کے لئے



نہ کہو عشق کا کہا نہ کہو
 میری الفت پہ حرف آتا ہے
 جس طرح ہوا نہیں خدا نہ کہو
 نہ کہو اُس کو بے وفا نہ کہو

لذتِ ضبط پھر کہاں اکبر

نہ کہو دل کا مدعا نہ کہو



۱۹۲۶ء سے پہلے



مجلتہ لکھنؤ
۱۹۲۶ء سے پہلے

دُعائے مستجاب

(ترجمہ از ولکو کس)

(۱)

زر و دولت کی جب حق سے دعا کی
سکوں کی بے قراری نے جگہ لی
ہوا گوہر پھوا میں نے جو کنکر
بہت نادم ہوا اپنی دعا پر

(۲)

خدا سے میں نے مانگی جاہ و شہرت
مگر یہ بھی ہوئی وجہ مصیبت
جہاں میں ہو گیا مشہور و معروف
خوشی افسوس اس پر تھی نہ موقوف

(۳)

پھر اُس سے کی محبت کی تمنا
مجھے اول اس آتش نے جلایا
ہوا دل جس کے بر آنے سے مضطر
اور اب اک داغ سا باقی ہے دل پر

(۴)

خدا سے کی طلب آخر قناعت
میر ہے اب اطمینان و قوت
ہوا قلب یہ روشن سراپا
یہی پہلے تمنا کاش کرتا



نخت اپنا بھی کبھی کاش کے یاور ہوتا
چاک کرنے سے گریباں کے مزے کیا حاصل
نالہ جانِ حزیں بامِ اثر پر ہوتا
تجھ میں اے دستِ جنوں دامنِ دلبر ہوتا

اب جو ملتا نہیں ظالم کو جفاکش کوئی
ہاتھ مل کر وہ یہ کہتا ہے کہ اکبر ہوتا

حُسنِ تلون

کیسی بخشش ہے خدانے یہ طبیعت مجھ کو
 لئے پھرتی ہے سدا جانبِ رفعت مجھ کو
 اپنے اس حسنِ تلون پہ فدا ہوں اکبر
 آج ذرے سے ہے کل مر سے الفت مجھ کو

بے حسی

اب تمنائے عرضِ حال نہیں
 اب وہ رنگینی خیال نہیں
 اب مجھے ہجر کا ملال نہیں
 اب میں حسرت کشِ وصال نہیں
 اب نہیں دل میں آرزو کوئی
 اب نہیں مجھ کو جستجو کوئی



غرقِ سرور و سُور میں رہتا ہوں رات دن کیفِ نگاہِ یار کی تاثیر دیکھنا

خونِ آرزو

یاد آیا میکہ فطرت یاس سے واقف نہ تھی
یاد آیا میکہ مجھ پر تھیں کرم کی بارشیں
یاد آیا میکہ تھے وہ مائلِ رسم و فا
یاد آیا میکہ دل تھا شاد کامِ آرزو
وہ غلط انداز نظریں مھل اغیار میں
کیا طلسم بخودی تھی خلوتِ راز و نیاز
یاد آیا میکہ وہ کرتے تھے میری دلہی
یاد آیا میکہ کشتِ شوق رہتی تھی ہری
یاد آیا میکہ کرتے تھے وہ اکبر پروری
یاد آیا میکہ حاصل تھی مجھے پیہم خوشی
آہ وہ نظریں جو تھیں رشکِ فسونِ سامری
مدتوں تک جس میں شمعِ آرزو روشن رہی
وہ زمانہ اور تھا کچھ یہ زمانہ اور ہے

شوق تھا جب کار فرما یاس کا اب دور ہے

ہم نشین کیا چھیڑتا ہے داستانِ آرزو
کر چکے وہ آہ میری دلنوازی کر چکے
وہ نہیں سنتے نہیں سنتے کسی کارنج و غم
برسرِ لطف و کرم تھی اُن کی چشمِ مے فروش
وہ زمانہ بھی زمانہ تھا عجب عشرت نواز
آہ کیا برباد کن ہے قہر کی اُن کی نظر
اس ستم پرور کی اکبر کثرتِ بیداد نے
مدتیں گزریں کہ چھوٹا آستانِ آرزو
ہو چکا آباد یہ ویراں جہانِ آرزو
بات کرنے کو ترستی ہے زبانِ آرزو
کیف پرور کس قدر تھا وہ زمانِ آرزو
جب سر پر شور تھا اور آستانِ آرزو
اب کہیں دل میں نہیں نام و نشانِ آرزو
کر دیا برباد یکر خان و مانِ آرزو

آہ وہ طرزِ بہارِ گلشنِ عاشقی

کاش آجائے وہی رنگِ زمانِ عاشقی



تجدیدِ آرزو

وہ یہ کیا کرنے لگا ہم سے یہ کیا ہونے لگا
وہ تغافل آشنا پھر آشنا ہونے لگا
لذتِ آغاز کا دل بتلا ہونے لگا
پھر کسی کی لغزشِ مخمور کا ہونے لگا
پھر دلِ مایوسِ غم کو حوصلا ہونے لگا
دل ہمارا بے نیازِ ماسوا ہونے لگا
پھر حیاتِ دموت کا حاصل مزا ہونے لگا
لو ہمارے ہوش کا پھر خاتمہ ہونے لگا
پھر طلسمِ عشق میں دل بتلا ہونے لگا
قیدِ غم سے پھر دلِ شیدا رہا ہونے لگا
پھر سرِ پُرشور میں سودا سوا ہونے لگا
گریہِ خونیں پھر اپنا غم رہا ہونے لگا
گرم اپنے دل کا پھر آتشکدا ہونے لگا
ہر نفسِ مثلِ ہوا پھر شعلہ زار ہونے لگا
اضطرابِ آموز پھر رنگِ حیا ہونے لگا
یعنی تسلیم و رضا کا فیصلہ ہونے لگا
پھر جنونِ پیٹودی اُس سے خفا ہونے لگا
پھر ہماری بے نیازی کا گلا ہونے لگا

یار کی جانب سے اقرارِ وفا ہونے لگا
اضطرابِ شوق پھر دل میں سوا ہونے لگا
تلخ کامی ہائے انجامِ محبت بھول کر
حالتِ مستی میں اپنا یہ دلِ مضطر فدا
پھر نگاہِ ناز سے رہنے لگی کچھ ساز باز
پھر ہمیں آٹھوں پہر یادِ صنم رہنے لگی
پھر وصال و ہجر کی وہ کشمکش رہنے لگی
خود نمائی پھر اُسے کرنے لگی ہے بے حجاب
دے رہا ہے پھر فریبِ دلنوازی وہ مجھے
بے نیازی بن گئی ہے پھر کسی کی التفات
پھر ہوا ہوں باریابِ آستانِ عاشقی
پھر ہمارے آنسوؤں سے تر ہے اس کی آستیں
پھر نگاہِ گرم اُس کی ہو گئی سرگرمِ ناز
التمابِ آتشِ دوزخ ہے دل میں مو جزن
پھر تڑپتی ہیں حریمِ عاشقی میں بجلیاں
حسن سے پھر سرکشی کرتا ہے عشقِ فتنہ خیز
پھر وفائے حسن کا ہے امتحاں مدِ نظر
پھر ہمیں کہنے لگا وہ بے وفا و بے لحاظ

اس کی محفل سے محبت کا مگار آنے لگی
گلستانِ آرزو پر پھر بہار آنے لگی



لسانِ العصرِ اکبر* (مرحوم)

اُس کے اقوال رازدارِ مہمات
 جب ملا شاعروں کو حسنِ قبول
 اُس نے پائی زبانِ نکتہ طراز
 غرق اس کی زباںِ تمسخر میں
 آئینہ دارِ غم تھی اس کی ہنسی
 اس کی ہر نظم کے معانی میں
 اس کی تفسیرِ عاشقی کو دوام
 ذہن پر بارشیں تصوف کی
 اس کی تلقینِ علم کا سورج
 اور تہذیبِ نو اندھیری رات

”لاکھ مضمون اور اسکی ایک ٹھٹھول

سو تکلف اور اسکی سیدھی بات“ (حالی)



مانوس ہو گئے ہیں بہت بیخسی سے ہم
 یوں موسمِ بہار میں چھوٹیں کسی سے ہم
 ہو گا مآلِ کار پر کیا حال اے خدا
 مرنے لگے فراق میں اُن کے ابھی سے ہم
 ہم کو ہوئی ہے راحتِ دیوانگی نصیب
 بیزار ہیں اذیتِ فرزانگی سے ہم

* اکبر الہ آبادی

تم نے سمجھ لیا کہ محبت نہ ہو سکی
ہم سے وصالِ یار کی حسرت نہ ہو سکی
رنجِ شبِ فراق کی خدمت نہ ہو سکی
تم سے نہ ہو سکی یہ مروت نہ ہو سکی
تم سے کوئی نگاہِ عنایت نہ ہو سکی
یعنی ہمارے دل کو نصیحت نہ ہو سکی
معلوم ہم کو دل کی حقیقت نہ ہو سکی
اتنی بھی دستِ شوق سے جرأت نہ ہو سکی
جامِ شراب سے مجھے رغبت نہ ہو سکی
اندوہِ انتظار کی زحمت نہ ہو سکی

اکبر و فورِ یاس میں احساسِ مٹ گئے
آنے سے اُس کے دل کو مسرت نہ ہو سکی



یعنی دعائے ترکِ محبت نہ ہو سکی
خودداریوں میں ہم سے شکایت نہ ہو سکی
مجھ سے تمیزِ راحت و زحمت نہ ہو سکی
حاصل کسی طرح ہمیں راحت نہ ہو سکی
کچھ بات تھی کہ اُن سے ملامت نہ ہو سکی
خاموش یہ زبانِ محبت نہ ہو سکی
دیدارِ برقی حسن کی جرات نہ ہو سکی
بس مختصر یہ ہے کہ صراحت نہ ہو سکی

ہیں شاد کامِ عشقِ دلِ شادماں سے ہم
محسوس کوئی ہم کو مصیبت نہ ہو سکی

اظہارِ آرزو کی جو ہمت نہ ہو سکی
اندوہِ شامِ ہجر سے فرصت نہ ہو سکی
دل کو خیالِ یار سے فرصت نہ ہو سکی
جھوٹوں ہی پوچھتے کبھی بیمارِ غم کا حال
سب اضطرابِ شوق میرا رایگاں گیا
جور و جفائے یار پر بھی شادماں رہا
کیوں مٹ رہا ہے اُس بُتِ غفلتِ شعار پر
دلمانِ یار تک نہ تصور میں بھی گیا
اتنی سرور خیز تھی ساقی کی چشمِ مست
اتنا ترے خیال نے بخود بنا دیا

رنجِ فراقِ یار کی ہمت نہ ہو سکی
تمکینِ ناروا میں وہ پرسش نہ کر سکے
اللہ رے دشتِ عشق میں وارِ فکلیِ شوق
رنجِ فراقِ بن گیا اب اضطرابِ وصل
سننے رہے وہ شوق سے میری شکایتیں
میری نگاہِ شوقِ بنی ترجمانِ دل
حیرت افروز ہو گئیں تیری تجلیاں
ہم اُن سے اضطراب میں کچھ بھی نہ کہہ سکے

امید و شیم زیت سے فرصت نہیں مجھے
 مجھ کو سنا رہے ہیں وہ افسانہ ہائے قیس
 یہ برہمی ضرور نہیں اے نگاہِ یار
 مرنا ہے قبل مرنے کے مجھ کو ہزار بار
 اس دردِ لا دوا میں ہے انسانیت کا راز
 یا یہ کہ تم ہو دشمنِ اربابِ اشتیاق
 وہ خوب جانتے ہیں مرے دل کی آرزو
 اس جلسِ ناقبول کو لے جائیے کہاں
 ہے ترکِ آرزو میں بھی اک رنگِ آرزو
 پھر اس کو چاہتا ہے دلِ آرزو پسند
 میں اور قصدِ انجمنِ دلفریبِ دوست

کیسے کہوں کہ عقل مصیبت نہیں مجھے
 گویا جنوں نہیں مجھے وحشت نہیں مجھے
 کیا عرضِ حال کی بھی اجازت نہیں مجھے؟
 اے موت جا کہ مرنے کی فرصت نہیں مجھے
 کیونکر کہوں کہ عشقِ غنیمت نہیں مجھے
 یا پھر کمالِ عشقِ ودیعت نہیں مجھے
 اظہارِ آرزو کی ضرورت نہیں مجھے
 کہتے ہو تم وفا کی ضرورت نہیں مجھے
 حاصل کسی طرح بھی فراغت نہیں مجھے
 جس سے امیدِ غیرِ عداوت نہیں مجھے
 ”یہ تاب یہ مجال یہ طاقت نہیں مجھے“

اکبر دل اور ترکِ محبت! غلط! غلط!!

الفت وہ جرم ہے کہ ندامت نہیں مجھے



بھر دئے جامہائے گل ساقیٰ نو بہار نے
 پھر وہی شوقِ جستجو مجھ کو لگا ابھار نے
 خوب سکھائیں شوخیاں خوب سکھائیں تیزیاں
 پیکِ اجل کو دیکھ کر ہو گیا عازمِ سفر
 توبہ پہ غلبہ پا لیا جذبہٴ بادہ خوار نے
 دشت کا ذرہ ذرہ پھر مجھ کو لگا پکار نے
 حسنِ جفا طراز کو عشقِ وفا شعار نے
 لینے دیا نہ زادِ راہ مجھ کو پیامِ یار نے

میری ہی زشت روئی میں حسن کا تیرے راز ہے

کیسی پتے کی بات کل گل سے کہی تھی خار نے

تابِ بیانِ دردِ محبت نہیں مجھے
 وہ چشمِ دلنواز ہے پھر برسرِ کرم !
 افسردگی سے عشق کی واقف نہیں ہوں میں
 مرتا ہوں جانگدازیِ فرقت کے لطف پر
 اب انتہائے شوق نے بخود بنا دیا
 مدت سے میرا دل تو ہے بگائے کرم
 اللہ رے حسنِ یار کی رنگ آفرینیاں
 کچھ بات تھی کہ اُن سے محبت ہوئی مجھے
 آتا نہیں ہے چین بھی اُن کے سوا کبھی
 کرتا ہوں میں بیانِ ستم بر سبیلِ ذکر
 اندیشہء سکونِ طبیعت نہیں مجھے
 حاصل سکونِ یاس کی راحت نہیں مجھے
 یعنی خمارِ بادۂ حسرت نہیں مجھے
 اندوہ جانگدازیِ فرقت نہیں مجھے
 اب امتیازِ خلوت و جلوت نہیں مجھے
 اب التفاتِ یار کی حاجت نہیں مجھے
 نظارۂ جمال کی جرات نہیں مجھے
 کچھ بات ہے کہ اُن سے محبت نہیں مجھے
 کہتا ہوں یہ بھی آپ سے الفت نہیں مجھے
 ہر چند اُن سے کوئی شکایت نہیں مجھے

اکبر ازل سے دل ہے ستم خوردۂ جفا

اندازہٴ بہارِ محبت نہیں مجھے



وہ دل ہی کیا ہے حسنِ جہاں جلوہ گرنہ ہو
 مانا ہے تو سکوں دہِ جان و دل و جگر
 لو وہ تو میری قیدِ تصور میں آگئیں
 ہر ذرہ کائنات کا تصویرِ حسن ہے
 جینا اگر نہ آئے تجھے تو خوشی سے مر
 سر ہے وبالِ دوش جو سودائے سر نہو
 غمازِ رازِ دل مگر اے چشمِ تر نہو
 یا رب یہ میرے جذبۂ دل کا اثر نہو
 وہ کونسی جگہ ہے جو خلدِ نظر نہو
 مرہونِ منتِ دمِ عیسے مگر نہو

سنتے ہیں زور پر ہے کسی کا جنونِ شوق

دیکھو تو چل کے اکبر شوریدہ سر نہو

جلوہ ہے تیرا سلسلہ جنبانِ آرزو
 دل میرا کیا ہے؟ زخم ہے مرہم سے بے نیاز
 ہر پردہ نگاہ میں اک نازِ دلفریب
 پیش نظر ہے جلوہ شمعِ جمالِ دوست
 پھر آرزو کا شوق ہوا دل میں جاگزیں
 میری طرف وہ دیکھ کر یوں مسکرا دیے
 لو رنگ یاس باعثِ آرامِ جاں ہوا
 لہجہ نہ بھول کر بھی کبھی آرزو کا نام
 مایوس کر سکیں نہ تیری سرد مہریاں
 بیٹھا ہوں اُس کی جلوہ گہ ناز میں خموش
 تیرا خیال باعثِ تسکینِ جان و دل (ق)
 تیرا فراق فتنہ گہ اضطرابِ شوق
 تیرا ادا فروغِ صنم خانہ حیات
 ترا کرم عزیز، ترا غم عزیز تر
 رنگینیاں کہاں ہیں جہانِ خراب میں
 مجھ سے نہ پوچھ اہلِ محبت کی داستان
 وہ عالمِ شباب گیا دل بدل گیا
 دل میں پنا ہے شورشِ طوفانِ آرزو
 تیری نگاہ کیا ہے؟ نمکدانِ آرزو
 دیکھے تو کوئی وسعتِ دامنِ آرزو
 پھر جگمگا رہا ہے شہستانِ آرزو
 ہر چند ہو چکا تھا پشیمانِ آرزو
 پھولوں سے بھر گیا مرا دامنِ آرزو
 پایا کبھی نہ دل کو پریشانِ آرزو
 اے دل ہے یاس معنیٰ پنہانِ آرزو
 ٹھنڈا ہوا نہ داغِ فروزانِ آرزو
 دل میں دبائے شورشِ طوفانِ آرزو
 تیرا جمالِ رونقِ ایوانِ آرزو
 تیرا وصالِ مرکزِ ایمانِ آرزو
 تیری نگاہِ شمعِ شہستانِ آرزو
 یہ جانِ آرزو ہے وہ جانانِ آرزو
 یہ راز کچھ نہیں مگر احسانِ آرزو
 میں ہرزہ گردِ بادیہ گردانِ آرزو
 ثابت ہوئی ہے سستیِ پیمانِ آرزو

آیاتِ عیش کا یہاں نام و نشان نہیں

اکبر ہوں میں بھی حافظِ قرآنِ آرزو



یہ تعجیل اچھی نہیں حضرتِ دلِ محبت کا ہوگا اثر ہوتے ہوتے

عشق میں مغموم رہنا ہے خوشی میرے لئے
 دل میں روشن ہے چراغِ عاشقی میرے لئے
 آرزوں کی کشاکش سے سدا محفوظ ہوں
 اے خداغیروں کو حاصل ہو فروغِ حسنِ دوست
 ہیں فروزاں داغہائے دل مثالِ برقی طور
 ہوں مبارک زاہدوں کو جاوداں حور و قصور
 باعثِ تسکین ہے دل کی ہلکی میرے لئے
 اک طلسمِ بیخودی ہے زندگی میرے لئے
 روح پرور کس قدر ہے بیدلی میرے لئے
 اور یہ اندوہِ دردِ بیکسی میرے لئے
 شامِ ہجران میں ہوئی ہے روشنی میرے لئے
 عالمِ فانی کا حسنِ عارضی میرے لئے

میں نے اکبر اس کو پہنچایا ہے تا حدِ کمال
 ہے فلکِ آسا زمینِ شاعری میرے لئے



دل ابتدا سے مجھ تمنائے کیف ہے
 اُس چشمِ مست سے ہے عجب دل کو اختلاط
 ہر دل ہے جوشِ بادۂ الفت سے میکدہ
 ہے طورِ دل پہ بارشِ انوارِ حسنِ دوست
 دنیا کے مخلصوں سے ہوئی مخلصی نصیب
 سرشارِ اُن کی مست نگاہوں سے ہے نظر
 اب میں ہوں اور بیخودی شوق کے مزے
 یہ ہلکی ہلکی چاندنی مدہوش یہ فضا
 اُس چشمِ فروش پہ مدت سے ہوں فدا

اکبر اسی طرح سے ہے شیدائے حسنِ یار
 اب تک دہی ہے سرد ہی سودائے کیف ہے

خُسنِ خود ہیں کو خود نما کر کے
 آئے تسکینِ اضطراب کو وہ
 اور بھی کر دیا مجھے محتاج
 کیسے گزرے گی راتِ فرقت کی
 رشکِ ایماں ہے میرا کفرِ وفا
 ہو گیا حُسنِ شرمسارِ جفا
 عشقِ نادم تو حسن ہے مغرور
 یہ وفا کر کے وہ جفا کر کے
 مٹ گیا وہ نظر کا ذوقِ اکبر
 کیا ملا دل کو پارسا کر کے
 (*رند لکھنوی)



عالم فریفتہ ہے اسی عشوہ ساز کا
 احساں ہے تیرے شیوہ غفلت طراز کا
 اب وہ نگاہِ شوق سے رہتے ہیں بدگماں
 نعماتِ سوزِ غم سے ہے لبریز اے ندیم
 اتنا تری نگاہِ محبت پہ ناز ہے
 مجھ پر نظرِ عتاب کی ہو یا نگاہِ لطف
 اب رنگِ اضطراب میں باقی نہیں ہے ضبط
 عشقِ جنوں نواز کا احساں دیکھیے
 دیکھو تو رنگِ جلوہ حسنِ مجاز کا
 اب خوف ہی نہیں مجھے افشائے راز کا
 یہ ہے مآلِ عشقِ دلِ پاکباز کا
 اچھا نہیں ہے چھیڑنا اس دل کے ساز کا
 ہے عرش پر دماغِ دلِ پاکباز کا
 مجھ کو جنوں میں ہوش نہیں امتیاز کا
 اب مجھ میں حوصلہ نہیں اخفائے راز کا
 اب ہوش ہی نہیں ہے نشیب و فراز کا
 میں اور ایسے شعر کہوں وجد آفریں
 سب فیض ہے یہ عابدِ اکبر نواز کا

اب دوا میں ہے نہ دعا میں اثر
 دل بیمار کا خدا حافظ
 دستِ وحشت ہوا ہے پھر گستاخ
 دامنِ یار کا خدا حافظ
 پھر نگہ یار کی ہے برسرِ لطف
 دلِ خود دار کا خدا حافظ
 کام بگڑے تمام بن بن کر
 ہمتِ کار کا خدا حافظ
 دل ہے اور آرزوئے وصلِ حبیب
 اس ہوسکار کا خدا حافظ
 بُت ہی بُت ہر طرف ہیں جلوہ فروش
 شیخِ دیندار کا خدا حافظ
 شاد اس کو کبھی نہیں دیکھا
 آبرِ زار کا خدا حافظ



حسن کی ظلم کوشیاں نہ گئیں
 عشق کی سرفروشیاں نہ گئیں
 آپ کی سرد مہریاں نہ گئیں
 شوق کی گرم جوشیاں نہ گئیں
 مجھ سے تشریحِ آرزو نہ چھٹی
 اور اُن کی خموشیاں نہ گئیں
 نہ گئے کیفِ بٹودی کے مزے
 دل کی پیانہ نوشیاں نہ گئیں
 عشق کی پاکبازیاں نہ مٹیں
 حسن کی خود فروشیاں نہ گئیں
 اُن کے جلووں نے پھول برسائے
 تاز کی گل فروشیاں نہ گئیں
 ہے ستم خوردہ جنوں اکبر
 اُس کی خانہ بدوشیاں نہ گئیں



دلِ مرحوم رہ رہ کر مجھے اب یاد آتا ہے
 وہ اُس کا دیکھ کر ہر اچھی صورت کو مچل جاتا

کس کا یہ جلوۂ انوار نظر آتا ہے
 نور ہی نور دلِ تار نظر آتا ہے
 ظلمتِ گھر ہے زاہد ترا نورِ ایماں
 تری تسبیح میں زنار نظر آتا ہے
 تجھ کو اللہ نے بخشا ہے یہ کیا حسنِ کلام
 تیرے انکار میں اقرار نظر آتا ہے
 کیا ستم تو نے کیا لطفِ عمیمِ جاناں
 جو کوئی ہے وہ ہوسکار نظر آتا ہے
 آرزو دل کی بر آئی تری شوریدہ سری
 پاس ہی دامنِ کہسار نظر آتا ہے
 اہل عالم جسے کرتے ہیں خوشی سے منسوب
 مجھ کو اس عیش میں اوبار نظر آتا ہے

زیست کا میری نہیں گر کوئی ساماں اکبر

ہائے مرنا بھی تو دشوار نظر آتا ہے



عشق نے جب سے کر دیا برباد
 خانہٴ روح ہو گیا آباد
 عبرت انگیز ہے مری ہستی
 سبق آموز ہے مری افتاد
 ہوں ازل سے غم و فدا میں اسیر
 غم ہر دو جہان سے آزاد
 چھٹ کے جائیں بھی تو کہاں جائیں
 ہم اسیرانِ الفتِ صیاد
 ہو رہے ہیں وہ مہرباں مجھ پر
 دے رہے ہیں قصورِ عشق کی داد
 خوب دیکھیں فنا کی تصویریں
 خوب دیکھا ہے عالمِ ایجاد
 آہ وہ شیوہ ہائے دلداری
 آہ یہ ظلم !! آہ یہ بیداد
 بھولتا ہی نہیں ہے وہ مجھ کو
 بھول کر بھی کیا نہ جس نے یاد

میرے مٹنے سے عشق مٹتا ہے

اے جفا کیش اے ستم ایجاد



کیجیے درد کا درماں تو سوا ہوتا ہے
 شکوہ کس بات کا قسمت کا لکھا ہوتا ہے

وہ تو ہے میری جان کا دشمن کر سکے گا اب اور کیا دشمن
 اب تم سے بھی ہے دریغ تجھے اے جفا دوست! اے وفاد دشمن!!
 ایک وہ اور تمام دنیا دوست ایک میں اور ہزارہا دشمن!
 خود مرا شوق ہے مرا قاتل آپ ہوں اپنی جان کا دشمن
 پھر ہوا دل فدا حسینوں پر پھر زمانہ ہوا مرا دشمن
 وہ نگہ! تیر وہ غلط انداز کہ ہر ایک بات پا گیا دشمن
 عشق اور عشق میں ہوسکاری
 شرم اے اکبر صفا دشمن



غم سے لبریز ہے عیش سے معمور بھی ہے ”عشق کہتے ہیں جسے نار بھی ہے نور بھی ہے“
 چشمِ نظارہ طلب چاہیے مثلِ موسیٰ برقِ ایمن بھی ہے اور جلوہ گہ طور بھی ہے
 حضرتِ دل نہ یونہی قصہ غم کہہ دینا
 دیکھنا پہلے کہ سنا انیس منظور بھی ہے؟



مظہر شانِ کبریا ہیں ہم یعنی خلقت کا مدعا ہیں ہم
 ہم سے قائم جنونِ الفت ہے یعنی سرگشتہ وفا ہیں ہم
 حسنِ خودہیں کی اک ادا ہے یہ رازِ ہستی سے آشنا ہیں ہم
 ایک عالم کے دل میں بستے ہیں یعنی اک دلنشین ادا ہیں ہم

عشق سے ہے فروغِ رنگِ جہاں

ابتدا ہم ہیں انتہا ہیں ہم

مرے جذباتِ خفتهِ فتنہِ سماں ہوتے جاتے ہیں
 کہ وہ اپنی جفاؤں سے پشیمان ہوتے جاتے ہیں
 ادھر اک موجِ مدہوشیِ فضائے دل میں رقصاں ہے
 ادھر وہ کیفِ زاگیسو پریشاں ہوتے جاتے ہیں
 انہیں لکھتے ہیں جب افسانہٴ بیتابیِ فرقت
 ہمارے اشکِ خونیں زیبِ عنواں ہوتے جاتے ہیں
 قیامت ہے انہیں مجھ سے گلا ہے کم نگاہی کا
 غضب ہے میرے ارماں اُن کے ارماں ہوتے جاتے ہیں
 ہمیں بھی یاد تھے کل تک فسانےِ عہدِ الفت کے
 مگر وہ آج تو خوابِ پریشاں ہوتے جاتے ہیں
 کوئی یہ دیر والوں سے تو پوچھے ماجرا کیا ہے
 سنا ہے حضرتِ اکبرِ مسلمان ہوتے جاتے ہیں



شکرِ خدا کہ روٹھ کے وہ خود ہی من گئیں
 بیشک ہوس نہیں ہمیں طولِ حیات کی
 دلِ حسرتِ جمال میں برباد ہو چکا
 دل سے ہمارے لذتِ مستی نہ جائے گی
 ساقی تری نگاہ بہت کیف ریز ہے
 کتے تھے ہم کہ ان کو منایا نہ جائے گا
 بارِ حیات ہم سے اٹھایا نہ جائے گا
 کب تک ہمیں جمال دکھایا نہ جائے گا
 سر سے ترا خیال بھلایا نہ جائے گا
 جامِ شرابِ منہ سے لگایا نہ جائے گا

عشق ایک بات ہے جو کسی سے نہ کہہ سکوں
 عشق ایک راز ہے جو چھپایا نہ جائے گا



گلستانِ تصور کا تماشا دیکھتے جاؤ
 ہمارے دل میں آؤ دل کی دنیا دیکھتے جاؤ

کاش پھر عشقِ یار پیدا ہو دل میں کوئی شرار پیدا ہو
 ظلم بھی وہ کرے تو لطف ملے قہر ڈھائے تو پیار پیدا ہو
 بات سے اُس کی شوخیاں برسیں شوخیوں میں وقار پیدا ہو
 ٹیس الفت کی دم نہ لینے دے دردِ بے اختیار پیدا ہو
 اُس کو دیکھے بغیر کل نہ پڑے حسرتِ بے شمار پیدا ہو
 بے حسی سے مجھے نجات ملے صدمہٴ انتظار پیدا ہو
 دل پہ چھا جائے غم کی رنگینی شوقِ مستانہ وار پیدا ہو
 دل رہے عطرِ عشق سے لبریز سانس تک مشکبار پیدا ہو
 آہ وہ چشمائے مست و سیاہ جن سے رنگِ بہار پیدا ہو
 کون رازِ جہاں پہ غور کرے ہاں کوئی میگسار پیدا ہو
 نہیں چھپتا غمِ وفا اکبر
 کوئی تو رازدار پیدا ہو



آپ کی خوش جمالیاں نہ گئیں نہ گئیں بے مثالیاں نہ گئیں
 ان کی بے التفاتیاں نہ گھٹیں میری آشفۃِ حالیاں نہ گئیں
 دل کا ذوقِ نظر رہا قائم شوق کی لازوالیاں نہ گئیں
 جور بھی اُن کے لطف ٹھیرائے دل کی نازک خیالیاں نہ گئیں
 حسن کی بے نیازیاں نہ مٹیں عشق کی بے سوالیاں نہ گئیں
 وہ رہے برسرِ ستمِ اکبر
 عشق کی پائالیاں نہ گئیں

کس قدر خوئے وفا سے دل مرا مجبور ہے
 کس کے جلووں سے مرا دل جلوہ زار طور ہے
 آج تک جس سے ہماری روح دل مسرور ہے
 پستی ہمت یہ کہتی ہے کہ ”منزلِ دُور ہے“
 وہ مجھے منظور ہے جو آپ کو منظور ہے
 میں ادھر مجبور ہوں اور وہ ادھر مجبور ہے
 ہائے وہ دل ظلمتِ فرقت میں جو رنجور ہے
 ہاں یہی دل ہے کہ سنگِ پیکسی سے چور ہے
 دیکھیے جس چیز کو مدہوش ہے مسحور ہے
 ذرے ذرے پر جہاں کے اک حجابِ نور ہے

ہیں جفاؤں پر جفائیں پھر بھی یہ مسرور ہے
 کس کے جلووں سے ہوئی روشن مری بزمِ خیال
 آہ کیا شے تھی محبت کی شرابِ جانفزا
 شوق ہے سرگشتہ سیرِ فضائے لامکاں
 کچھ ضرورت تھی نہ تاویلِ ستم کی آپ کو
 کشمکشِ ضبط و حیا کی مانعِ دیدار ہے
 ہائے وہ دل جو کہ تھا شادابِ انوارِ وصال
 ہاں یہی دل ہے کہ تھا عشرتِ فروزِ عاشقی
 ان کی بزمِ ناز ہے گویا طلسمِ بے خودی
 ذرہ ذرہ ہے فروغِ حسن سے رنگین ادا

شوق کی دنیا ہے اکبر میری لبریز جمال
 شیشہ دل میں گدازِ عاشقی مستور ہے



دل حسرتِ نشان نہیں رکھتے
 نہ غمِ ہجر ہے نہ شوقِ وصال
 اپنے دل سے ہیں رات دن باتیں
 بخود حسنِ لازوال ہے دل
 ہم بجز یادِ حسنِ عشقِ نواز
 وہی آزاد ہیں حقیقت میں
 روشِ عشق کے ہیں جو پابند
 یعنی پتا بیاں نہیں رکھتے
 فکرِ سود و زیاں نہیں رکھتے
 ہم کوئی رازداں نہیں رکھتے
 یعنی عشقِ بتاں نہیں رکھتے
 فکرِ ہر دو جہاں نہیں رکھتے
 جو غمِ این و آن نہیں رکھتے
 شمعِ ساں وہ زباں نہیں رکھتے
 شکوہ مندِ جفا ہے تو اکبر
 اہل دل تو زباں نہیں رکھتے

شدتِ درد سے اٹھ اٹھ کے کھڑا ہوتا ہوں
یہ نگاہِ ہوس انگیز نہ ڈالو، جاؤ
شاد کام اُس سے محبت بھی کہیں آئی ہے
ذره ذرہ میں دکھاتا ہے کسی کا جلوہ
وہ ہر اک شے کے ہیں مالک وہ جو چاہیں سو کریں
تاکہ پہنچے نہ کہیں روحِ محبت کو گزند
تا توانی میں ہے یہ خوب سارا مجھ کو
رہنے دو رہنے دو محرومِ تمنا مجھ کو
لئے جاتا ہے کہاں اے دلِ شیدا مجھ کو
عالمِ بے خودیٰ ذوقِ تماشا مجھ کو
میں تھی دستِ ہوں زیبا نہیں دعویٰ مجھ کو
کرنے دیتا نہیں دلِ یار کا شکوہ مجھ کو
اس مرض کا تو مداوا نہیں اکبر
خود خبر مجھ کو نہیں ہے کہ ہوا کیا مجھ کو



وقفِ حسرت ہے زندگی میری
کاہش افزا ہے یاس کا عالم
ہے جفا پر تری گمانِ وفا
عرضِ لطف و کرم تو ایک طرف
دیدنی ہے یہ بے کسی میری
روح فرسا ہے بے دلی میری
ہائے ظالم یہ سادگی میری
نہ سنیں گی وہ بات بھی میری
تھی تری آرزو ہی غایتِ عشق
اور کچھ آرزو نہ تھی میری



اب وہ نگاہِ یار کی دلداریاں کہاں
اب رنگِ التفات کہاں چشمِ شوخ میں
اب ظلمِ آشکار میں لطفِ نہاں کہاں
اب شوقِ کامگار کی گستاخیاں کہاں
اب میں ہوں اور کاہشِ ناکامیٰ وفا
اب وہ فریبِ شوق کی سرمستیاں کہاں

عشقِ نیرنگ ساز کا اعجاز
 دیکھ کر اُن کا حسنِ جلوہ طراز
 کر دیا اُن کو آشنائے عشق
 اُن کا بس بے حجاب ہونا تھا
 بے زبانی ہے میری گویائی
 ہم نے دیکھا وہ جلوہ یکتا
 کر دیا اُن کے آتشیں رُخ نے
 آہ اُن کی نگاہِ جادو میں
 غزنوی ہے غلامِ حُسنِ لیاز
 دل میں برپا ہے جوشِ سوز و گداز
 اُن سے کرتا بیانِ راز
 ہو گئی طے جنوں کی راہِ دراز
 خامشی ہے مری نوا پرداز
 ہم نے دیکھا فروغِ حُسنِ مجاز
 روح کو آشنائے سوز و گداز
 میری بربادی کا نہاں ہے راز
 نازِ پیہم سے اُن کے اے اکبر
 ہو گیا ہوں میں پختہ کارِ نیاز



دیکھ کر اُس کا حسنِ فتنہ خیز
 تلخ تھی شرابِ الفتِ دوست
 آگے وہ مرے تصور میں
 آہ وہ ان کی مے فروش آنکھیں
 آہ وہ لطفِ گاہِ گاہِ وصال
 آہ وہ خوئے دلبری ان کی
 رحم کر! رحم اے وفا دشمن
 آتشِ شوق ہو گئی پھر تیز
 نہ کیا ہم نے کچھ مگر پرہیز
 ہو گئی سانس تک سرور انگیز
 آہ وہ جامہائے کیف انگیز
 عشقِ آموز آرزو انگیز
 آہ وہ ظلم ہائے لطف انگیز
 لطف کر لطف! اے ستم انگیز!!

یاد سے ان کی پھر ہوئی اکبر
 بادِ پائے خیال کو مہمیز

کوئی تدبیر ملاقات جہاں بھر میں نہیں
 بے سبب آج پریشانی خاطر کیوں ہے
 یہ شبِ ہجر کی حالت ہے الہی توبہ
 سبب ترکِ محبت نہیں کہتے بننا
 ہم سمجھے ہیں ترا وصل مقدر میں نہیں
 اور کیا بات ہے سودا جو کوئی سر میں نہیں
 روشنی آج کہیں دیدہ اختر میں نہیں
 کوئی اندازِ ستم میرے ستمگر میں نہیں
 یہ ہیں وہ نقش جو بت خانہ آذر میں نہیں
 وہ لطافت جو کسی حور کے پیکر میں نہیں
 اس میں کیا ہے جو ترے چہرہ انور میں نہیں

کیا دلاویز ہے ساقی کے تغافل کی بہار
 لطف جو حسرتِ ساغر میں ہے ساغر میں نہیں



جہاں سے بے خبر اپنے جہانِ دل میں رہتے ہیں
 کبھی خلوت میں رہتے ہیں کبھی جلوت میں رہتے ہیں
 وہ لیلائے محبت ہیں اسی محفل میں رہتے ہیں
 ہماری آرزو بن کر ہمارے دل میں رہتے ہیں
 جدا ہیں مجھ سے وہ لیکن پھر بھی جدا مجھ سے
 مرا دل اُن میں رہتا ہے وہ میرے دل میں رہتے ہیں
 نظر آتے ہیں وہ پھر بھی نظر آتے نہیں مجھ کو
 عیاں ہو کر نہاں وہ کونسی منزل میں رہتے ہیں
 تصور کی خیال آریاں دل سے نہیں جاتیں
 نکل کر تیری محفل سے تری محفل میں رہتے ہیں



اُف ترے حسنِ بے حجاب کے رنگ
مخیر ہے عقلِ دل ہے دنگ
دیدہ اشکبار کیا کہیے
میرا دامن ہے صفحہٴ ارژنگ



خوئے نیاز پر بھی رہیں جفا رہے
ہم شہرِ عاشقی میں رہے بھی تو کیا رہے
اُس بد نصیب کو نہ دو الزامِ عاشقی
حسرت بھری نگاہ سے جو دیکھتا رہے



بہت مشکل بہت مشکل انہیں دل سے بھلا دینا
کوئی آسان نہیں ہے اپنی ہستی کو مٹا دینا
حواس و ہوشِ گم ہونے کی ہے تمہیدِ موسیٰ کو
وہ اس کا لب ہلا دینا وہ اس کا مسکرا دینا



داغِ دل میرے ستاروں سے نہیں کم ہیں فلک
شکر کر شکر کہ ساروں کو چھپا رکھا ہے
چھوڑ کم سخت حسینوں کی محبتِ اکبر
رنج و کلفت کے سوا عشق میں کیا رکھا ہے



کچھ تو ہم ہی سخت جاں تھے کچھ تھی وہ شمشیر کند
لطف پیدا کر دیا تھا قتل میں تاخیر نے
اک بھی اکبر آرزوئے دل نہ بر آئی مری!
کام کی گردش نہ کی کوئی بھی چرخِ پیرنے



جب روحِ غمِ جہاں سے گھبراتی ہے
ذکرِ غمِ شاہ سے سکوں پاتی ہے
آئینے کی طرح آنسوؤں میں مجھ کو
تصویرِ حسینؑ کی نظر آتی ہے



آنکھوں کو خاکِ کربلا مل جائے
ہر درد کی جو شے ہے دوا مل جائے
مل جائے حسینؑ ابنِ علی کی الفت
اکبر یہ مجھے آبِ بقال مل جائے



ایک خیالِ خام میں میں نے گزارا زندگی
یونہی کھو دی مفت میں ساری کی ساری زندگی
کبر کو جو اہلِ دل ہیں موت دیتے ہیں قرار
انکساری زندگی ہے خاکساری زندگی



ترا عشق پھر مضطرب کر رہا ہے
تری یاد پھر دل کو تڑپا رہی ہے
زہے تیزیِ آتشِ عشقِ اکبر
کہ پتھر دلوں کو بھی پگلا رہی ہے



نقشِ بر آب ہے اجی کیا ہے
اہلِ عالم کی دوستی کیا ہے
ہم سمجھتے تھے دل لگی اس کو
اب کھلا یہ کہ عاشقی کیا ہے

اس پر ہزار جان سے اسلام ہے نثار جس کو کہ تیرے عشق نے کافر بنا دیا
اکبر کہاں تھا شعر و سخن کا مجھے شعور استادِ عشق نے مجھے شاعر بنا دیا



یہ مایہ حیات یہ روح و رواں نہ چھوڑ اکبر خدا کے واسطے عشقِ بتاں نہ چھوڑ



یہ کیا افتاد مجھ پر آپڑی ہے دعائیں تک رہی ہیں منہ اثر کا



ہے لطفِ یار باعثِ صبر و سکون، درست پھر کیوں نہیں قرار دل بے قرار کو
اللہ رے میرا ذوقِ خلش اپنے ہاتھ سے پیوندِ روح کر لیا پیکانِ یار کو



محسن اے کہتے ہیں مرے دین میں اکبر احسان جسے کر کے جتنا نہیں آتا



ابھی سے ہے مصیبت پر مصیبت دیکھیے کیا ہو
یہ ہے آغاز تو انجامِ الفت دیکھیے کیا ہو
خدا جانے نظر ٹھہرے نہ ٹھہرے روئے رنگیں پر

بہارِ حسن کا رنگِ لطافت دیکھیے کیا ہو
وصالِ یار میں دل کو سکوں حاصل نہیں ہوتا
یہ عالم ہے تو رنگِ شامِ الفت دیکھیے کیا ہو



یہ منظر دیکھ کر تصویرِ حیرت بن گئی دنیا جو بزمِ میٹھاں سے اکبر زاہد نما نکلے



کی کر دیا نگاہِ حقیقتِ سنا میں نے
وہ شبِ دلفریبی دینا نہیں رہا

۱۹۲۶ء کے بعد

یہ بول بھی کیا بول رہے یاد بھی کیا یاد - تو یاد پر اور کوئی بھی نہیں
 وابستہ تری یاد سے لکین دروں ہے۔ - جی کو تو ہر نے دیکھا ہے اور کیا
 آئی تو ہوا سے کاش تری یاد کی کئی - آئے نہ بھی کوئی مجھ بڑے سوا
 اس حسنِ تعلق کا ادا شکر ہو کر - میں جو کیا یاد تو اس نے ہی کیا
 دیا ایسا دیا پر معرفت نے رضا کا - مطلب پر کوئی یاد نہ دوسری
 وہ بہ تری یاد سے ہے یادِ خدا بھی - ہمارے جو تو یاد تو رہتا ہے خدا
 کیا نوب ہے یہ بخودی شوق کا عالم - اب کرنی عطا یاد ہے تری بلکہ
 اللہ تری رحمت میں ما کرشم - خود جی کوئی رہنے کوئی ایسا خطا
 اب بقیہ پر اور حسنِ بیعت کئی کئی - دہن نے کی سزا یاد نہ جنت کی جزا

اس دردِ خداست کی کیا بات ہے اگر

حسن کو نہ رہا کوئی تو یاد خدا یاد

انہی کو تری یاد بھی پھر سے بالذکر - ۶ یا جو جو تو یاد تو چلے کو، رہا یاد

میں نے کیا اور تری یاد
 اللہ بے انتہا بے نوباد

قابلِ بیعت میں حالت اپنی
 ان کی صورت میں نظر آنی صورت اپنی

دُرِ یتیم

رسولِ ہاشمی جو قبلہ گاہ اہلِ ایمان ہے
 وہ امی جس کی ہر اک بات صد حکمت بد اماں ہے
 وہ جس کے سامنے سب فلسفی سر در گریباں ہیں
 وہ جس کے نام سے پاپا و قیصر تھر تھراتے ہیں
 وہ جس نے امتیازِ اسود و ابیض مٹا ڈالا
 وہ جس نے بندہ و آقا کو اک سطح شرف بخشی
 غریبوں کا جو ملجا ہے قیموں کا جو ماویٰ ہے
 وہ جس کے خلق کی پیدا نظیریں ہو نہیں سکتیں
 وہ جس کا نام ہے برہم زنِ غمہائے ناکامی
 وہ جو محبوب ہے سب سے زیادہ ربِ اکبر کو

شفیع المذنبین وہ رحمت اللعالمین وہ ہے
 مرے دل کی مرادِ اولین و آخرین وہ ہے



اقبال

تلخی ایام سے جب تنگ آجاتا ہوں میں
 جب ہجومِ یاس ہوتا ہے سکوں آموز دل
 جب دل ہنگامہ آرائے جہان آرزو
 جب بھٹک جاتا ہوں راہ منزل مقصود سے
 اور پیکارِ عمل کا حوصلا ہوتا نہیں
 جب دل مایوس وقفِ مدعا ہوتا نہیں
 جب دل ہنگامہ آرائے جہان آرزو
 جب بھٹک جاتا ہوں راہ منزل مقصود سے
 شہرِ یاری کے طلسمِ حرص کا ہو کر اسیر
 ہو کے بخود جب کلیسائی فضاؤں میں کبھی
 جب سکوتِ مرگ ہوتا ہے مرے جذبات پر
 بے دلی میں جب مرے احساس مٹ جاتے ہیں سب
 جب حسینانِ جہاں کا بھی جمالِ دلفروز
 نغمہ و صہبا و فرشِ سبزہ و سرو و سمن
 اور پیکارِ عمل کا حوصلا ہوتا نہیں
 جب دل مایوس وقفِ مدعا ہوتا نہیں
 سوز و سازِ زندگی سے آشنا ہوتا نہیں
 رہنمائے شوق میرا رہنما ہوتا نہیں
 شوقِ آزادی سے جب میں آشنا ہوتا نہیں
 پیروِ دینِ متینِ مصطفیٰ ہوتا نہیں
 زندگی کا دل میں کوئی ولولہ ہوتا نہیں
 اور ذوق و شوق مجھ کو شعر کا ہوتا نہیں
 ذوق افزائے دلِ بے مدعا ہوتا نہیں
 کوئی بھی عیشِ جہاں کلفت ربا ہوتا نہیں

تیرے نغمے پھونکتے ہیں مجھ میں افسونِ حیات
 موجزن ہوتا ہے رگ رگ میں مری خونِ حیات



نہیں جاتا کبھی شوقِ سفرِ اکبر مرے دل سے
 وہاں اک اہتمامِ خستگی ہر آن ہوتا ہے
 پہنچ کر میں سر منزل پلٹ آتا ہوں منزل سے
 محبت ہے انہیں شاید مرے ٹوٹے ہوئے دل سے
 مجھے بے دست و پائے آرزو وہ کر گئے اکبر
 مری آنکھوں میں آنکھیں ڈال کر اٹھے جو محفل سے

عرضِ حال

(۱)

سر تا ہوا گناہ ہمہ تن خطا ہوں میں
 دن رات مستِ آرزوئے ماسوا ہوں میں
 کتنا فریب کار ہوں کیا ناسزا ہوں میں
 فسق و فجور ہیں مری ہستی کے آب و گل
 بھولا ہوا ہوں وعدہ روزِ الست کو
 حاصل نہیں ہے مایہِ حسنِ یقین مجھے
 کیا پوچھتے ہو کون ہوں میں اور کیا ہوں میں
 یعنی خدائے پاک کو بھولا ہوا ہوں میں
 دنیا یہ کہہ رہی ہے مگر پارسا ہوں میں
 ہر دم فریبِ نفس ہی میں مبتلا ہوں میں
 کتنا دروغِ باف ہوں کیا بے وفا ہوں میں
 پامالِ بے یقینیٰ چون و چرا ہوں میں
 کھلتا نہیں ہے مجھ پہ مری زندگی کا راز
 کس درد کس مرض کی الہی دوا ہوں میں

(۲)

سر تا ہوا گناہ ہمہ تن خطا ہوں میں
 اے وہ کہ تجھ سے ایک زمانہ ہے فیضِ یاب
 مجھ کو بھی کچھ ملے تری عالی جناب سے
 مجھ کو قبول کر سراپا ہوں احتیاج
 دنیا مری تباہ ہے دیں بھی مرا تباہ
 دل میں یہ ہے کہ دل سے جہاں کو نکال کر
 پھر بھی غلامِ حضرتِ ابوالرضا ہوں میں
 تسکینِ قلبِ در سے ترے ڈھونڈھتا ہوں میں
 چشمِ کرم ادھر کہ بہت بے نوا ہوں میں
 اے دستگیرِ بے کساں تیرا گدا ہوں میں
 مجھ کو سنبھال در پہ ترے آگرا ہوں میں
 ہر دم شریکِ حلقہٴ اہلِ رضا ہوں میں
 اکبر میں اپنی لغزشِ پا کے ثار ہوں
 یعنی بڑی جناب میں آکر گرا ہوں میں

یہ دونوں غزلیں مرشدِ مبارک کو پہلی ملاقات کے وقت پیش کیں (صفحہ ۴۳)

ہندی نوجوانوں سے

گو کہ مجھ سے غریب آدمی ہیں
مال و زر ان کے پاس کچھ بھی نہیں
چیل کے گھونسے میں ماس کہاں
ہمت اپنی بلند رکھتے ہیں
سب کو حیرت میں ڈال رکھا ہے
اصل میں موتیوں کی مالا ہے
بہترین ان میں لکھنے والے ہیں
یہ نصائح نہیں یہ پند نہیں
اس کا پیغام روح پرور ہے
حرکت ہے اگر تو برکت ہے
جس نے کوشش نہ کی خراب ہوا
کام کر کے جہاں میں نام کریں
سر بسر تگِ آدمیت ہیں!
ملک کا خون پی رہے ہیں یہ
مؤذیوں نے بڑا گناہ کیا
دل میں اُلفت کی پھر بنا ڈالیں
رزم میں ذوالفقار ہو جائیں
کاٹ ڈالیں وطن کی زنجیریں
اُو پھر دشمن سے لڑ جائیں
اپنا پرچم ہوا میں لہرائے

صاحب اختیار ہو جائیں

مالکِ اقتدار ہو جائیں

شاہ صاحب عجیب آدمی ہیں
تن پہ غیر پلاس کچھ بھی نہیں
مال و زر مفلسوں کے پاس کہاں
جسم گرچہ نثرند رکھتے ہیں
اک رسالہ* نکال رکھا ہے
دیکھنے کو یہ اک رسالہ ہے
ہونے کو اور بھی رسالے ہیں
مقصد ان کا مگر بلند نہیں
ان کی تاثیر خواب آور ہے
زندگانی کا نام حرکت ہے
جس نے کوشش کی کامیاب ہوا
دوستو آؤ ہم بھی کام کریں
جتنے یہ مولوی و پنڈت ہیں
فرقہ سازی پہ جی رہے ہیں یہ
تفرقوں نے وطن تباہ کیا
اُو پھر تفرقے مٹا ڈالیں
بزم میں خاکسار ہو جائیں
اُو چکائیں پھر وہ شمشیریں
اُو کسریٰ سے پھراکڑ جائیں
پھر وطن سر بلند ہو جائے

* سید ذوالفقار علی قمر ** ماہنامہ 'کوشش' قمر صاحب کی زیر ادارت نکلتا تھا۔

شعرِ اقبال

پر سوز و جگر دوز و جنوں خیز و دل آویز
 صد شعلہ بيفشار و بہ مغز شررم ریز
 مٹتے نمکِ سودہ بہ زخمِ جگر م ریز
 اس شعر سے ہو جاتا ہے احساسِ خودی تیز
 اس شعر سے لرزاں صنمِ سلطوت پرویز
 اس شعر سے بیدار ہوئے دلی و تبریز
 اس شعر سے خورشیدِ حقیقت ہے ضیا بیز
 اس شعر سے ہر ذرہ مشرق ہے جنوں خیز
 اس شعر کو سمجھا نہیں ہر مرغِ نوار ریز

ہاں مطربِ خوش لہجہ اٹھا ساز، سنا شعر
 اس سوزِ طبعی نگداز و نفسم را
 ہاں شعر سنا حضرتِ اقبال کا مجھ کو
 اس شعر سے ہے فکر و عمل خالقِ تقدیر
 اس شعر سے خونِ رگِ فرہاد میں گرمی
 اس شعر سے احرار ہوئے حریت آموز
 اس شعر سے روشن ہوئیں تاریک فضا میں
 اس شعر سے ہے دانشِ مغرب کی قبا چاک
 اس شعر کی قیمت کوئی پوچھے مرے دل سے

کیا سلطنتِ انگریز کی، کیا تختِ جموکے
 اس شعر سے بہتر نہیں دنیا میں کوئی شے



؟

گھونگھٹ سے کوئی شوخ ادا دیکھ رہی ہے
 کیا دل میں جو ہے حشرِ پادا دیکھ رہی ہے
 اُلفت سے مجھے حور لقا دیکھ رہی ہے
 اس دیکھنے کو خلقِ خدا دیکھ رہی ہے
 ہر چند کہ مانع ہے حیا دیکھ رہی ہے

کیا کہیے کہ کیا بات ہے کیا دیکھ رہی ہے
 کیا شوقِ فراواں کی مرے اُس کو خبر ہے
 دنیا ہے مرے واسطے فردوسِ تمنا
 بے باک نگاہیں ہیں جنوں خیز ادا میں
 دیکھے تو کوئی جذبِ محبت کے اثر کو

اے جانِ تمنا مجھے دیوانہ بنا دے
 دیوانہ بنا دے مجھے فسانہ بنا دے

تاریخِ وفات

حضرت یو الرضا حاکم علی شاہ صاحب مرحوم

مرشد بے نظیر اکبر کے سر بسر زہد و ورع و تقویٰ تھے
ماسوا سے غرض نہ تھی ان کو عاشقانِ خدا میں یکتا تھے

اک زمانہ تھا فیض یاب ان سے
'مصدر فیض دین و دنیا' تھے

۱۳۵۹ ہجری

اکبر و اقبال و اکبر*

اکبر و اقبال دونو ہیں مسجائے سخن

بحث میں اچھے وہ کیوں جو صاحبِ فرہنگ ہے

کس کو کس پر ہے فضیلت کس کو کس پر برتری

اپنا اپنا رنگ ہے اور اپنا اپنا ڈھنگ ہے

مختلف پردے ہیں اندازِ بیانِ درد کے

ساز میں دونو کے لیکن ایک ہی آہنگ ہے

اور جلال الدین اکبر کا اگر پوچھے کوئی

اس کے ذوقِ شاعری کا اور ہی کچھ رنگ ہے

وہ جنوں میں وامق و فرہاد کا ہم سنگ ہے

وہ سخن میں حضرت حسرت کا ہم آہنگ ہے

* اکبر الہ آبادی

تحریکِ عمل

گر دیکھیے تو یاس ہے انکارِ ذاتِ حق
 آئیں گی تجھ کو اس نہ سرمستیاں کبھی
 اب دشتِ گردیوں کے زمانے گزر گئے
 شایانِ عاشقی نہیں مایوسیِ فراق
 جاتی رہیں گی حسن کی بے اعتنائیاں
 اچھی نہیں ہیں دوست یہ عزلتِ گزینیاں
 یہ تیرہ خاکداں ترے دم سے جھلک اٹھے
 اہلِ نظر کو زندگی پر سکوں ہے موت
 پیدا ہر اک بہار میں اپنی بہار کر

کس نے کہا تجسس و تدبیر چھوڑ دے
 سب عمل سے شیشہِ تقدیر توڑ دے



سمجھو جو رکھتے ہو قلبِ حق آگاہ

میں بھی ہوں نخلِ انی انا اللہ

روشن ہے تجھ سے کیا مہر کیا ماہ

اللہ اللہ اللہ اللہ

ایسا بھی ہوتا ہے واللہ باللہ

خلوت میں ظلمت جلوے سر راہ

انگریز سے

(تضمین بر شعر شیفٹہ)

مشہور ہے از بس ترے ایماں کی حکایت
 پھیلی ہے جہاں میں ترے درماں کی حکایت
 دل کش ہے یہ ہمدردی انساں کی حکایت
 ہاں خوب ہے آزادی سوڈاں کی حکایت
 ایران و عرب پر ترے احساں کی حکایت
 کیا سحر ہے یہ ملت افغاں کی حکایت
 رنگین ہے بہت خون شہیداں کی حکایت
 اور موپلوں کے حال پریشاں کی حکایت
 آفت ہے سراسر ترے زنداں کی حکایت
 انصاف کا قصہ ترے احساں کی حکایت
 اتنی نہ بڑھا پاکئی داماں کی حکایت
 دامن کو ذرا دیکھ ذرا تیغ جفا دیکھ۔

اے وہ کہ تجھے دعوائے انصاف و کرم ہے
 از بس کہ کیا تو نے مریضوں کا مداوا
 آزاد کیا تو نے غلامی سے جہاں کو
 ہاں تجھ سے ملا مصر کو فرمانِ ربائی
 ترکی پہ غضب ہے ترے الطاف کا قصہ
 کیا خوب ہیں یہ سقہ و نادر کے فسائے
 سن جلیاں والے کا جگر سوز وہ قصہ
 دلی و پشاور کی دل آویز کہانی
 رودادِ اسیرانِ محبت ہے قیامت
 از بس ہے طویل آہ بیاں کیجئے کہاں تک
 آلودہ ہے یہ خونِ شہیدانِ وفا سے

دامن کو ذرا دیکھ ذرا تیغ جفا دیکھ

شیفٹہ کا مصرعہ یوں ہے



وہ نہ آئیں گے تو مر جاؤں گا

جان سے اپنی گذر جاؤں گا



مہربانی الخذر نامہربانی ہائے ہائے

مہربانی آپ کی نامہربانی آپ کی

نصر اللہ خان عزیز

بے تالی الفت کی تصویر کہوں اس کو خورشیدِ صداقت کی تصویر کہوں اس کو
آتشِ زینِ خاشاکِ تزویر کہوں اس کو ہنگامہٴ ہستی کی تفسیر کہوں اس کو
اک حشرِ مجسم ہے اک شورِ قیامت ہے

اس خاک کے پتلے میں ایماں کی حرارت ہے

بے تاب تمنائے آزادیءِ کامل ہے سینے میں نماں اس کے اک درد بھر ادل ہے
زندانی بلا اس کو آرام کی منزل ہے اندازِ جنوں اس کا مشتاق سلاسل ہے

دیوانہٴ محنت ہے بیگانہٴ راحت ہے

اس خاک کے پتلے میں ایماں کی حرارت ہے

یہ فتنہٴ اعدا سے زہار نہیں ڈرتا ہو کتنی ہی گو منزل دشوار نہیں ڈرتا
ہو سامنے آویزاں گر دار نہیں ڈرتا خو کردہٴ لذاتِ آزار نہیں ڈرتا

بیباک ہے اور مردِ میدانِ شجاعت ہے

اس خاک کے پتلے میں ایماں کی حرارت ہے

اے ارضِ وطن اس سے سوجاں سے محبت کر اس خادمِ مخلص کی تو بھی کوئی خدمت کر
ایثارِ مجسم کے ایثار کی عظمت کر کچھ میری طرح تو بھی اظہارِ عقیدت کر

یہ تیرے لئے بے شک اک آیہٴ رحمت ہے

اس خاک کے پتلے میں ایماں کی حرارت ہے

* ایڈیٹر 'مدینہ'، 'زمیندار' انکی تحریکِ آزادی میں گرفتاری پر کہی۔



نگاہِ شوقِ باقی ہے نہ حسنِ یارِ باقی ہے مگر اب تک مری رنگینیٰ افکارِ باقی ہے



وہ کہتے ہیں ہمت ہو تو کیا ہو نہیں سکتا میں کہتا ہوں بے حکمِ خدا ہو نہیں سکتا

مفت میں میری جان کو، روگ سا اک لگا دیا
 عشق کا میرے ماجرا، کس نے اسے سنا دیا
 اس کی نہیں کوئی خطا، غیر سے بھی نہیں گلہ
 شکوہ کروں کہ شکریہ، اس کی عطاءے خاص کا
 دل تو دیا مجھے مگر، دل کا نہ مدعا دیا
 آج مجھے جو دیکھ کر، شرم سے مسکرا دیا
 اے دلِ درد آشنا، تو نے مجھے مٹا دیا
 غم تو مجھے دیا مگر، ظرف سے کچھ سوا دیا

ہم کو حرم سے کام کیا، دیر سے ہم کو واسطہ

دیکھا جہاں وہ نقشِ پا، سجدہ میں سر جھکا دیا



بس کہ پابندِ محبتِ دلِ ناکام ہوا
 حسنِ بیتابِ محبت کی تجلی کا دفور
 ہائے اس شوخ کی شفقت بھری آنکھوں کا سرور
 ہائے اس زلفِ پریشاں کا وہ کیفِ موفور
 دلِ آوارہ کہ تھا قیدِ محبت سے نفور
 دل نہ دینے پہ جو تھا اکبر سرکش مغرور
 ہو کے مجبور کوئی مائلِ اکرام ہوا
 (ق) شوخِ گستاخ سے یہ آج عجب کام ہوا
 آرزو کے لئے کچھ ناز کا ساماں نہ رہا
 عمر بھر خدمتِ ساقی میں رہا جو نیاز
 آگ سے راہ ہوا راہ سے اکسیر بنا
 دلِ مجبورِ محبت کی بہانہ جوئی
 اب وہ کہتے ہیں محبت کو تری آگ لگے
 ہم کو بدنام کیا آپ بھی بدنام ہوا

کیوں نہ مقبولِ جہاں میرا سخن ہو اکبر

شعر اس وقت کہا میں نے کہ الہام ہوا

سوز و گدازِ عشق کے قابل بنا دیا
میری نگاہ نے تجھے قاتل بنا دیا
اس کی نگاہِ لطف کی کیفیتیں نہ پوچھ
نا کامیوں سے کام لیا میں نے عشق میں
اللہ رے شوقِ راہِ نور دی کے ولولے
پہلے ہی ضبطِ شوق تھا مشکل نگاہِ دوست!
اس جانِ انجمن کے تصور کی رونقیں
وعدے تو حق تھے تو نے دلِ بدگماں عبث
یارِ ان کورِ ذوق کی خوش اعتقادیاں
اللہ تیری شانِ کریمی کے میں نثار
بیتِ الحرامِ منزلِ مقصود تو نہیں
عیرِ مغاں کی بندہ نوازی تو دیکھیے

جس دل کو تُو نے دیکھ لیا دل بنا دیا
تیری نگاہ نے مجھے بسمل بنا دیا
انجامِ عشق سے مجھے غافل بنا دیا
نا کامیوں کو عشق کا حاصل بنا دیا
منزل کو میں نے جادۂ منزل بنا دیا
تُو نے مگر کچھ اور بھی مشکل بنا دیا
خلوت کو میری روکشِ محفل بنا دیا
امید کے نقوش کو باطل بنا دیا
ہر کج روش کو رہبرِ منزل بنا دیا
دل دے کے اس کو درد کے قابل بنا دیا
داماندگیِ شوق نے منزل بنا دیا
رندوں کا مجھ کو مرشدِ کامل بنا دیا

تیری عطائے درد کی لذت فزایاں

اکبر کو سر سے تابقدم دل بنا دیا



جنونِ شوق اے کاش اتنا عالمگیر ہو جائے
وہ بیتابِ محبت ہیں وہ سرگرمِ عنایت ہیں
و فورِ شوق میں رعبہ بخت ہوں جام لے ساقی
کہ جس شے پر نظر ڈالوں تری تصویر ہو جائے
اگر یہ خواب ہی اس خواب کی تعبیر ہو جائے!
کسیں ایسا نہ ہو یہ بھی مری تقدیر ہو جائے

دیارِ حسن میں محشرِ بپا ہے شادمانی کا

خدا ناکردہ آہِ عشق میں تاثیر ہو جائے

صبر و قرار اب کسی صورت نہیں مجھے
 آخر یہ درد عشق الہی بلا ہے کیا
 خاموش ہوں کہ واقفِ آدابِ عشق ہوں
 ہر حسنِ دلپذیر ہے ہر جلوہ دل پسند
 کافر ہوں گرنہ ہو ترے وعدے کا اعتبار
 اے دوست رنجِ ہجر کی طاقت نہیں مجھے
 رونے سے بھی فراق میں راحت نہیں مجھے
 کیا کیا کسی سے ورنہ شکایت نہیں مجھے
 کچھ امتیازِ معنی و صورت نہیں مجھے
 لیکن کچھ اعتبارِ قیامت نہیں مجھے

اکبر وہ جانتے ہیں زبانِ نگاہِ شوق
 یعنی کہ عرضِ حال کی حاجت نہیں مجھے

شوقِ طلسمِ بندئی حیرت نہیں مجھے
 بے صرفہ کٹ رہے ہیں مری زندگی کے دن
 یہ بھی غلط کہ صبر سے مانع ہے ضبطِ شوق
 ہاں ہاں درست میں نے ہی رسوا کیا تمہیں
 اے شوقِ تازہ کار تری ناصبوریاں
 یعنی جنونِ کثرت و وحدت نہیں مجھے
 ذوقِ گناہ و لطفِ ندامت نہیں مجھے
 یہ بھی غلط کہ تم سے محبت نہیں مجھے
 بالکل بجا کہ پاسِ مروت نہیں مجھے
 لطفِ نگاہ پر بھی قناعت نہیں مجھے
 اکبر فسوں طرازیِ ذوقِ سخن کہاں
 غمہائے روزگار سے فرصت نہیں مجھے

اندوہِ انتظار سے فرصت نہیں مجھے
 ہے باعثِ سکونِ طبیعتِ خیالِ دوست
 تیری طرف سے ظلم کی غایت نہیں رہی
 ناکامی و فنا مجھے برباد کر چکی
 یا تیری جستجو میں اذیت کہیں نہیں
 یہ کس طرح کہوں کہ محبت نہیں مجھے
 احساسِ بے قراریِ فرصت نہیں مجھے
 یہ اور بات ہے کہ شکایت نہیں مجھے
 اب کامیابیوں پہ مسرت نہیں مجھے
 یا عاشقی میں فکرِ اذیت نہیں مجھے

اکبر میں مستِ عشق و محبت ہوں رات دن
 ذوقِ دعا و شوقِ عبادت نہیں مجھے

اور ہوں گے وہ جنہیں دید سے نالا تو نے
 دل مایوسِ تمنا کو سنبھالا تو نے
 مری فریادِ سنی یا مرا نالہ تو نے
 ہم نے مانا کوئی ناکام نہیں ہے تجھ سے
 کوئی دیکھا ہی نہیں دیکھنے والا تو نے
 یہ کیا کام حسینوں سے نرالا تو نے
 مجھ کو کس جرم میں محفل سے نکالا تو نے
 کام میرا بھی مگر کوئی نکالا تو نے؟
 ہم تو ناکارہ سمجھتے تھے اے اکبر
 عشق میں خوب مگر نام اچھالا تو نے



آرزوئے اثر نہ ہو جائے
 شبِ غم کی سحر نہ ہو جائے
 آپ کا اہتمامِ پردہ کہیں
 جوشِ سجدہ میں سر کہیں میرا
 حسن کی بد گمانیاں توبہ!
 نگہ شوق اس قدر بھی نہ دیکھ
 منزلِ دوست کا تمنائی
 ضبطِ الفت کی تاب ہے مجھ میں
 میرے سمنِ قدم سے ویرانہ
 دردِ دل دردِ سر نہ ہو جائے
 زندگی مختصر نہ ہو جائے
 عشق کا پردہ در نہ ہو جائے
 آپ کا سنگِ در نہ ہو جائے
 عاشقی معتبر نہ ہو جائے
 ان کو اپنی خبر نہ ہو جائے
 غش سر رہگزر نہ ہو جائے
 بد گماں تو اگر نہ ہو جائے
 کہیں ویرانہ تر نہ ہو جائے

وہ نہ ہوں مہرباں اگر اکبر

عیب میرا ہنر نہ ہو جائے



دور تھا جب میں تو وہ مجھ سے بہت نزدیک تھے
 میں قریب آیا تو مجھ سے دور تر ہوتے گئے

کیا ستم تو نے لطفِ یار کیا
 دل کو بے تاب و بیقرار کیا
 ہائے وہ لذتِ سزا ہم نے
 جرمِ اُلفت ہزار بار کیا
 سن نہ سکتے تھے حال اگر میرا
 کیوں نگاہوں کو لطفِ بار کیا
 ایک آنسو میں کہہ دیا غمِ دل
 کس قدر ہم نے اختصار کیا
 اس کے انکارِ ناز پرور نے
 وصل کا عمد استوار کیا
 بے کسی میں غمِ محبت کا
 دشمنوں ہی کو رازدار کیا
 کچھ نہ بن آئی جانِ مضطر سے
 جبر پر صبر اختیار کیا
 آج کیوں ناز نے تمنا سے
 سخنِ تلخ و ناگوار کیا
 سخنِ میر نے مجھے اکبر
 بے نیاز سے و نگار کیا



مجھ کو اک رشکِ ماہ نے مارا
 یعنی اس دل کی چاہ نے مارا
 دلِ گم کردہ راہ نے مارا
 مجھ کو اس خیر خواہ نے مارا
 عشوہ و ناز کا قصور نہیں
 مجھ کو ذوقِ نگاہ نے مارا
 جور پر اشتباہِ لطف رہا
 اور اس اشتباہ نے مارا
 جورِ پیہم سے جب نہ بن آئی
 کرمِ گاہ گاہ نے مارا
 نگہِ لطف کی ہوس تھی مدام
 مجھ کو لطفِ نگاہ نے مارا
 مختصر یہ ہے اپنا قصہٴ عشق
 درد بن کر نگاہ نے مارا
 تنگدستی نے پارسا رکھا
 آرزوئے گناہ نے مارا
 خوب تھا وہ فراغِ گمنامی
 ہوسِ عز و جاہ نے مارا
 مر بھی اکبر کہیں کہ اے ظالم
 تیری اس آہ آہ نے مارا

اندوہ سوز، درد شکن، غم شکار خط
 میری خطائے شوق کا ہے پردہ دار خط
 الطافِ بیکراں کا ہے آئینہ دار خط
 کس درجہ دل پذیر ہے یہ سحر کار خط
 ہے عود ریز، عطر فشال، مشکبار خط
 پیمانِ عشق کرتا ہے پھر استوار خط
 پڑھ پڑھ کے چومتا ہوں میں دیوانہ وار خط
 رکھوں گا اپنے پاس سدا یادگار خط
 لکھے دیارِ حسن کا وہ شہر یار خط
 لکھوائے ان سے جا کے وہ شیریں نگار خط
 اللہ کرے لکھے وہ مجھے بے شمار خط

تازہ غزل یہ بھیج رہا ہوں حضور میں

شاید کہ اور لکھے وہ جانِ بہار خط



روزِ اول سے مستِ صہبائے بخودی ہوں
 میری بھی زندگانی ہے کوئی زندگانی
 ازبر ہے یاد مجھ کو رسمِ ورہِ محبت
 شاہوں کی بارگاہیں اوروں کو ہوں مبارک

کسبِ سرور سے کرتا نہیں ہوں اکبر

خود اپنی ذات میں ہی اک کیفِ سردی ہوں



تیرا خیال تیری تمنا لئے ہوئے
 دنیا میں ہوں میں حاصلِ دنیا لئے ہوئے

دل جوشِ اشتیاق سے مجبور ہو گیا
 جس ذرے پر نگاہِ پزی طور ہو گیا
 افسانہ میرے عشق کا مشہور ہو گیا
 شیرینیِ سخن سے یہ مسحور ہو گیا
 جس انجمن میں آپ کا مذکور ہو گیا
 اور عرضِ آرزو سے وہ مغرور ہو گیا
 جب عاشقی نہ کر سکا مزدور ہو گیا
 جتنا زیادہ شیشہٴ دل چور ہو گیا
 دل اک نگاہِ لطف سے مسرور ہو گیا
 مانا کہ وہ نگاہ سے مستور ہو گیا
 کیا حالِ قلب و دیدہٴ بے نور ہو گیا

اتنی ہوئی بلند انا دار ہو گئی
 اکبر بھی اپنے عمد کا منصور ہو گیا



قصہٴ حسنِ یار کہتے ہیں
 بات کیا ہے کہ اس تلمطف پر
 ہائے اہلِ خرد کی کم نگہی
 اک فریبِ نظر ہے کچھ بھی نہیں
 یا تو کہتے نہ تھے فسانہٴ دل
 وہ کبھی ملتفت نہیں ہوتے
 ہم وہ امیدوارِ اُلفت ہیں

بادہٴ عشق سے ہے مست اکبر
 کم نظر میگمار کہتے ہیں

مری خامشی اور مری بے زبانی
 نہیں کھلتا اے جو پروریہ کیا ہے
 ترا جو ہے فطرتِ حسنِ خود میں
 یقین ہے کہ کچھ راہ پر آ تو جائے
 سراسر گلستاں ہے دامنِ نظر کا
 ترا نام غارتِ گرِ رنج و کلفت
 ہوا دل نہ ترکِ محبت پہ مائل
 وہی حسن و الفت کی ہنگامہ خیزی
 وہی حسنِ سرگرمِ ناز و تغافل
 وہی میں وہی شیوہٴ عشقِ بازی
 وہی نغمہ ہائے طربِ خیزِ مطرب
 محبت کی ہے بہترین ترجمانی
 کبھی مہربانی کبھی سرگرائی
 تقاضائے الفت مری بدگمانی
 سنے حال میرا جو میری زبانی
 بیماروں پہ ہے آج اس کی جوانی
 تری یاد سرمایہٴ شادمانی
 نہ مانی مری بات اس نے نہ مانی
 وہی کشمکش اور وہی زندگانی
 وہی دلربائی وہی جانستانی
 وہی جانثاری وہی جانفشانی
 وہی مے گساری وہی شعرِ خوانی

کسی کی محبت کا ہے فیضِ اکبر

یہ شیریں کلامی یہ رنگیں بیانی



اپنا جلوہ دکھا دیا کس نے
 ہے یہ تمسیدِ اشکِ پیہم کی
 بے نیازِ طرب ہے دل میرا
 میری ہر بات پر وہ کہتے ہیں
 دل ہے اک جلوہ زارِ صدق و خلوص
 مجھ حیرت بنا دیا کس نے
 ہائے مجھ کو ہنسا دیا کس نے
 رنجِ راحت فزا دیا کس نے
 تجھ کو شکوہ سکھا دیا کس نے
 اس کو نورِ صفا دیا کس نے

مست و سرشار ہوں سدا اکبر

جامِ ایسا پلا دیا کس نے

ہجومِ اشک سے رازِ وفا افشا نہ ہو جائے
 وہ جائیں تو درودیوار سے تاریکیاں برسیں
 مری اک آرزو ہے اور ایسی آرزو یا رب
 تمہاری جلوہ گاہِ ناز کی تابانیاں توبہ
 تبسمِ رقص کرتا ہے نگاہِ مستِ ساقی میں
 محبت کو سمیٹوں میں تو آنسو میں سما جائے
 سمجھ کر اے دل بیتاب اظہارِ وفا کرنا
 نہیں نکلے گا شیری سے کام اس بزم میں ہرگز
 دل دیوانہ اے کاش اس قدر دیوانہ ہو جائے
 نرالا ہے طریقِ راز داری ان کا دنیا سے
 حسبِ ذوق ہیں اس حسن کے جلووں کی تاثیریں
 یہ تیرے حسن کا یا میری آنکھوں کا تصرف ہے

انہیں اپنے ادا و ناز سے مطلب ہے اے اکبر

بلا سے کوئی ہو جائے اگر دیوانہ ہو جائے



نگارِ خوبرو ہے اور میں ہوں
 فریبِ آرزو ہے اور میں ہوں
 کمالِ جذبِ الفت دیدنی ہے
 جلالِ تمکنت ہے اور وہ ہیں
 بہارِ رنگ و بو ہے اور میں ہوں
 جنونِ جستجو ہے اور میں ہوں
 وہ میرے روبرو ہے اور میں ہوں
 خیالِ گفتگو ہے اور میں ہوں

گئے وہ دن کہ ان کی جستجو تھی

اب اپنی جستجو ہے اور میں ہوں

اللہ! مجھ کو کتنی محبت ہے آپ سے
خلوت ہماری روکشِ جلوت ہے آپ سے
دل کیا ہے ایک حسن کی جنت ہے آپ سے
کہتے ہیں لوگ مجھ کو محبت ہے آپ سے
شکوہ ہے آپ سے نہ شکایت ہے آپ سے
جس دل کو آرزوئے محبت ہے آپ سے

ہر آن اک تازہ شکایت ہے آپ سے
اک اک ادا ہے چشمِ تصور کے رو برو
دل میں ہیں آپ، آپ میں لاکھوں تجلیاں
کیا آپ جانتے ہیں مجھے تو خبر نہیں!
رونا تو ہے یہی کہ نہیں آہ میں اثر
اس دل کی آرزوئے محبت کو کیا کہوں

اکبر جو مہرباں ہے وہ جانِ جہاں تو پھر
اہلِ جہاں کو ہو جو عداوت ہے آپ سے



ہجومِ صد بلا ہے اور میں ہوں
دلِ درد آشنا ہے اور میں ہوں
نہ پوچھو بے دلی ہائے تمنا
نہ چھیڑو قصہ بے تائی غم
مری دوں ہمتی کار دیکھو
نہیں کوئی ٹھکانہ بے کسوں کا
ادھر وہ بت ہے اور ساری خدائی
ہوا ہوں اس قدر بربادِ الفت
وہی دل ہے وہی دردِ محبت

میں اکبر کشتہ خوئے وفا ہوں

وہی نا آشنا ہے اور میں ہوں

کچھ سوچتا نہیں ہے ترے انتظار میں
 مانا کہ صبر چارہ اندوہ عشق ہے
 آنکھوں میں دم ہے کشمکشِ انتظار سے
 الفت کے آنسوؤں میں یہ تلخی کہاں کی ہے
 دیوانہ وار دیکھتا ہوں پھول پھول کو
 دل کا ہر ایک تار لرزتا ہے بار بار
 اللہ رے شوق آنے نہ وعدے پہ وہ کبھی
 اللہ رے میرے حسن تصور کے معجزے
 دیوانہ کر دیا ہے ترے انتظار نے
 دنیا تڑپ رہی ہے دل بے قرار میں
 لیکن نہیں ہے صبر مرے اختیار میں
 دم توڑتا ہوں کشمکشِ انتظار میں
 تلخی کہاں کی ہے یہ مئے خوشگوار میں
 آنکھوں کو ہے تلاش کسی کی بہار میں
 دل جذب ہو گیا ہے نوائے بہار میں
 آیا مگر نہ فرق مرے اعتبار میں
 وہ شوق ناشناس ہے میرے کنار میں
 دیوانہ ہو گیا ہوں ترے انتظار میں

اکبر دل آج تک ہے مرا وقفِ اضطراب

کیا جانے کیا تھا اس نگہِ شرمسار میں



طبع نازک نہ ہو کسی کی ملول
 حسن ہے اور تغافلِ بسیار
 جانے لے جا کے کس جگہ مارے
 دونوں عالم سے بے نیاز ہوں میں
 ہے متاعِ وفا مری ناقص
 واعظوں کی یہ ہرزہ گفتاری (ق) ناصحوں کی یہ پندِ نامعقول
 مجھ کو گم کردہ راہ شوقِ فضول
 ہوں محبت میں اس قدر مشغول
 پھر بھی کر لے جو تیرا لطف قبول
 مجھ پہ کوئی اثر نہیں کرتی کہ محبت ہے میرا اصل اصول
 نغمہ گل طرازِ اکبر سے

ہیں بساطِ سخن پہ پھول ہی پھول

سمجھ میں آتا نہیں ہے کچھ بھی یہ الفتِ طرفہ کار کیا ہے
 یہ دردِ راحت نواز کیا ہے یہ راحتِ دل فگار کیا ہے
 یہ رنجِ ناپائیدار کیا ہے یہ عیشِ بے اعتبار کیا ہے
 بلند تر ہے نگاہِ میری خزاں کہاں کی بہار کیا ہے
 وہ آئے اے جو انتظار اور چلے گئے کب کے ہوش میں آ!
 تجھے ہے اب انتظار کس کا تجھے یہ اب انتظار کیا ہے
 نوازشِ شوخ کی وہ کیفیتیں کوئی میرے دل سے پوچھے
 گزارشِ التفات پر ان کا پوچھنا بار بار کیا ہے
 کسی سے ملنے کی تو نے اے دل قسم تو کھائی ہے ہو کے نام
 مگر ترا اعتبار کس کو، مگر ترا اعتبار کیا ہے
 ہزار باتیں بناؤ اکبر، ہزار الفت چھپاؤ اکبر
 یہ آہِ سینہ فگار کیا ہے، یہ دیدہ اشکبار کیا ہے



و فورِ الفت کی ہیں سراسر یہ میری آئینہ دار باتیں
 شبیہ سے ان کی کر رہا ہوں عجیب دیوانہ وار باتیں
 وہاں وہ عالم ہے تمکنت کا سکوت طاری ہے انجمن پر
 یہاں یہ حالت کہ اضطرابِ جنوں میں ہیں بار بار باتیں
 ہوئی تصور کی مشقِ پیہم سے ایک تصویرِ یار پیدا
 کرے گی تاثیرِ شوق سے ایک دن یہ تصویرِ یار باتیں
 نہ ان سے رسمِ حجاب ممکن نہ مجھ سے ترکِ خطاب ممکن
 وہ ان کے بے اختیار جلوے وہ میری بے اختیار باتیں

وہ عاشق نہ ہو گا کوئی خام ہو گا
 خفا ہو نہ جاؤ تو میں تم سے پوچھوں
 تجھے ہم نہ کہتے تھے اے حضرت دل!
 نکالیں ہر اک کی انہیں گی اس پر
 ہمارے مقدر میں جور و ستم ہے
 ازل ہی سے اے دل مشیت یہی تھی
 جسے بھیجتے ہیں عدو کی زبانی
 مجھے دیکھ کر اپنی محفل میں بولے
 وہ اکبر کہ تھا پارسائی میں یکتا (ق) خبر کیا تھی اس کا یہ انجام ہو گا
 اسے حور و کوثر کی خواہش نہ ہو گی
 سدا مستِ عشقِ بت و جام ہو گا

مرے شعر سن کر یہ فرما رہے ہیں
 یہ اکبر کوئی رندِ بدنام ہو گا



ہے اگر درد آشنا کوئی
 لطف سے، جور سے، تغافل سے
 ہجر میں مشغلہ نہیں دل کا
 پھر ہے محبوب وہ نگاہِ ناز
 دردِ دل کی دوا ہو تم شاید
 نالہ دل میں پھر ہوئی تاثیر
 میرے حق میں کرے دعا کوئی
 لے گیا دل کو خوش ادا کوئی
 آپ کی یاد کے سوا کوئی
 پھر ہے بے تاب مدعا کوئی
 اور اس کی نہیں دوا کوئی
 مائلِ لطف پھر ہوا کوئی

اس نے پوچھا جو حالِ دل اکبر

کچھ نہ بن آئی رو دیا کوئی

گھر مرا گھر ہے مقدر ہے مقدر میرا
 حور میری ہے، جنال میرا ہے، کوثر میرا
 آج لبریز اسی سے ہے ساغر میرا
 کسی فرعون کے آگے نہ جھکا سر میرا
 لو یہ ہے کوچہ محبوب میں بستر میرا
 کہتے ہیں تجھ کو نہ تھا وعدہ جو باور میرا
 لوگ سب گھر کو ترے کہتے ہیں اب گھر میرا
 نہ کرو لطف اگر قول ہے باور میرا
 غیر کے در پہ جھکا ہے نہ جھکے سر میرا
 تذکرہ آج زمانے میں ہے گھر گھر میرا

آج مہمان ہے وہ شوخ ستمگر میرا
 وہ بھی ہیں صحنِ چمن بھی ہے مے ناب بھی ہے
 جس کے اک قطرے نے منصور کو بھکا مارا
 جب سے نظروں میں سایا ہے مری تیرا جلال
 دیکھیے کون اٹھاتا ہے یہاں سے مجھ کو
 انتظارِ خلش افروز کے شکوے کیا ہیں
 اتنا ٹھہرا ہوں یہاں مثلِ رقیبِ غالب
 غیر کم ظرف ہے ہو جائے گا وہ شادی مرگ
 یار بھی اس میں جو چھٹتا ہے بلا سے چھوٹے
 عشق رسوائے زماں، شاعری مقبولِ جہاں

حضرتِ عشق کا ممنونِ کرم ہوں اکبر
 کہ نہیں آج غزل میں کوئی ہمسر میرا



اکبر دروغِ مصلحت آمیز کیوں نہ ہو
 یہ لطف ہو تو آتشِ دل تیز کیوں نہ ہو
 اغیار سے وہ شوخ کم آمیز کیوں نہ ہو
 اس کی طرف نگاہِ جنوں خیز کیوں نہ ہو
 میرے لئے شرابِ سم آمیز کیوں نہ ہو

عشقِ بتاں سے آپ کو پرہیز کیوں نہ ہو
 یہ حسن ہو تو عشقِ جنوں خیز کیوں نہ ہو
 کچھ بھی جو ہوا سے ہوس و عشق میں تمیز
 اس دل کو اپنے شیوہ تمکین پہ ناز ہے
 ساقی بلائے جاں ہے جگرِ تفنگی مجھے

حلقہ جگوشِ حسرتِ شیریں سخن ہوں میں
 اکبر مرا کلامِ شکر ریز کیوں نہ ہو

وہ لطف ابتدائے تمنا نہیں رہا
 ہر عرض شوق پر وہاں اقرار سہل ہے
 آئینہ خیال ہے جلوہ گہ جمال
 کیا کر دیا نگاہِ حقیقت شناس نے
 بیزار شوق ہے دلِ ناکامِ آرزو
 مایوسیوں نے سارے زمانے سے کھودیا
 اس رشکِ آفتاب پر اٹھتی نہیں نظر
 مشکل میں پڑ گئی نگہِ مشکلِ آرزو
 میں وہ فریب خوردہ احباب ہوں جسے
 شکوہ تو ہے چہ شکوہ بیجا نہیں رہا
 یعنی وہ لطفِ حسن تقاضا نہیں رہا
 اب میں حریفِ شوقِ تماشا نہیں رہا
 وہ رنگِ دلفریبی دنیا نہیں رہا
 وہ اعتبارِ وعدہ فردا نہیں رہا
 وا حسرتا کہ اب کوئی سودا نہیں رہا
 پردہ یہی ہے اب کوئی پردا نہیں رہا
 پردہ بقدرِ ذوقِ تماشا نہیں رہا
 دنیا میں اعتبار کسی کا نہیں رہا

جوشِ جنوں میں گھر ہی کو صحرا بنائیے

اکبر بقدرِ شوق جو صحرا نہیں رہا



پیتائی فراق میں میرا یہ حال تھا
 میری تباہیوں پہ ہوئے تم بھی خندہ زن
 دو دو اثر شکایتِ بیداد کئے ہوئے
 حسرت پرست ہے نگہ تیز تیز کا
 آغوشِ منتظر میں کوئی تو ضرور تھا
 ہر چند اُن سے عرضِ تمنا نہ کر سکا
 ٹھہری نہ اس کے بعد کسی پر نگاہِ شوق
 مرنا محال تھا مجھے جینا وہاں تھا
 مجھ کو ملال تھا تو بس اتنا ملال تھا
 وہ منفعل تھے خود بھی مجھے انفعال تھا
 وہ دل کہ جس کو لطف و کرم بھی وہاں تھا
 اب جانے وہ تھے یا مرا حسنِ خیال تھا
 ہر مو مرے بدن پر زبانِ سوال تھا
 یعنی وہ حسنِ آپ ہی اپنی مثال تھا

سب تھے مگر چراغ کسی کانہ جل سکا

شبِ انجمن میں اکبر جادو مقال تھا

المدد اے شہِ مرداں تانا ہو یا ہو
چاک ہوتا ہے گریباں تانا ہو یا ہو
ہے مرا حالِ پریشاں تانا ہو یا ہو
تیرے رُخ سے ہے نمایاں تانا ہو یا ہو
عام ہے شیوہ رنداں تانا ہو یا ہو
دامن اب ہے نہ گریباں تانا ہو یا ہو
مشکلِ عشق ہے آساں تانا ہو یا ہو
میری دولت دلِ سوزاں تانا ہو یا ہو
کون ہے آج مسلمان تانا ہو یا ہو

میری مشکل بھی ہو آساں تانا ہو یا ہو
فاش ہوتے ہیں زمانے پہ رموزِ الفت
کون اس رمز کو سمجھے کہ جمالِ رخِ دوست
اثرِ عشقِ عجب ہے غمِ پنہاں میرا
زہد و تقویٰ کا نہیں آج زمانے میں رواج
تھا کبھی پاسِ گریباں ترے دیوانے کو
دل میں اب کوئی تمنا ہے نہ کوئی حسرت
تیری دولت سر و سامانِ نشاط و عشرت
دین و ایماں تری اس کفر نوازی کے ثار

اے کہ ہے شوق تجھے شعرِ جنوں پرور کا

آکہ اکبر ہے غزلِ خواں تانا ہو یا ہو



جس سے جدا ہوا ہو کوئی فتنہ گر عزیز
لائیں انہیں اگر ہیں مرے چارہ گر عزیز
ناداں ہے جان و دل سے کوئی بیشتر عزیز
درماں سے ہے سوا مجھے دردِ جگر عزیز
نا کامیابیوں کا مری غم نہ کر عزیز
کیا جانے کہ کیوں ہوئے وہ اس قدر عزیز
ہیں شکوہ سنج دوست ادھر اور ادھر عزیز

سمجھے وہی کہ کیوں نہیں اکبر کو گھر عزیز
ان کے بغیر چارہ دردِ جگر غلط
ناصح رہِ وفا میں ہے کیا جان و دل کا ذکر
جب اس کو ان کی شوخ نگاہی سے ربط ہے
نا کامیابیاں ہیں مجھے کامیابیاں
کیا جانے کہ کیوں ہوا دل ان کا بتلا (ق) کیا جانے کہ کیوں ہوئے وہ اس قدر عزیز
حالانکہ ان کی خوئے وفا ناشناس سے

اس رنگ سے گزار دی اکبر نے زندگی

روتے ادھر ہیں لاش پہ دشمن ادھر عزیز

غرورِ حسن یہ طرفِ ادا کیا
 جہاں میں اور بے تیرے سوا کیا
 جہاں کو بے حقیقت کر دیا ہے
 میں تاثیرِ وفا کو رو رہا ہوں
 پندِ شوق ہے ہر نازِ جاناں
 وہ جو چاہیں کریں بے خوف ہو کر
 وہ شرمات ہیں عرضِ مدعا سے
 ہماری جاں نثاری ہی صلہ ہے
 مجھے کر دے گا مایوس تمنا
 محبت کی اگر یہ ابتدا ہے
 پلٹنا ہی پڑے گا سونے کعبہ
 ہمیشہ بے قرار و مضطرب ہے
 یکی دیواں کے اوراقِ پریشاں
 محبت سے فریبِ اعتنا کیا
 میں تجھ کو دیکھ کر پھر دیکھتا کیا
 مجھے بخشا دلِ بے مدعا کیا
 تری تمکینِ بے حد کا گلہ کیا
 محبت میں وفا کیا ہے جفا کیا
 کسی کو طاقتِ چون و چرا کیا
 کروں اب اُن سے عرضِ مدعا کیا
 ہماری جاں نثاری کا صلہ کیا
 ترا ہر بات پر کہنا یہ ”کیا کیا“
 خدا جانے ہو اس کی انتہا کیا
 نہیں ہو گا درمیانہ وا کیا
 الہی میرے دل کو ہو گیا کیا
 میں شاعر ہوں مرا برگ و نوا کیا
 اسے ہر وقت غمگین دیکھتے ہیں
 جلال الدین اکبر کو ہوا کیا



دل دردِ محبت سے جو لبریز نہیں ہے
 سنتے تھے محبت کو نشاطِ آورِ مستی
 جادو بھی سخن ہو تو اثر ریز نہیں ہے
 دیکھا تو یہ نشہ بھی کوئی چیز نہیں ہے
 جانبازیِ فرہاد پہ دل خون ہے اس کا
 شیریں کو سرِ عشرتِ پرویز نہیں ہے

خاموش ہیں لب اور آنکھوں سے آنسو ہیں کہ پیہم بہتے ہیں
ہم سامنے انکے بیٹھے ہیں اور قصہ فرقت کہتے ہیں
اب حسن و عشق میں فرق نہیں اب دونوں کی اک حالت ہے
میں ان کو دیکھتا رہتا ہوں وہ مجھ کو دیکھتے رہتے ہیں
ان کی وہ حیا وہ خاموشی اپنی وہ محبت کی نظریں
وہ سننے کو سب کچھ سنتے ہیں ہم کہنے کو سب کچھ کہتے ہیں
اس شوق فراواں کی یا رب آخر کوئی حد بھی ہے کہ نہیں
انکار کریں وہ یا وعدہ ہم راستہ دیکھتے رہتے ہیں
ہمدرد نہیں ہمراز نہیں کس سے کہیے کیوں کر کہیے
جو دل پہ گزرتی رہتی ہے جو جان پہ صدے سہتے ہیں
آدیکھ کہ ظالم فرقت میں کیا حال مرا بے حال ہوا
آہوں سے شرارے جھڑتے ہیں آنکھوں سے دریا بہتے ہیں
اکبر شاید دل کھو بیٹھے وہ جلے وہ احباب نہیں
تنہا خاموش سے پھرتے ہیں ہر وقت اداس سے رہتے ہیں



سنا ہے دل کو دل سے راہ ہوتی ہے زمانے میں
یہ سچ ہے تو انہیں مجھ سے محبت کیوں نہیں ہوتی



لبوں پہ داغِ وفا ہے ان کے نگاہ میں مسکرا رہے ہیں
الہی مجھ کو بنا رہے ہیں کہ میری بجزوی بنا رہے ہیں

جدتِ فکر و درد و سوز و گداز شعرِ اکبر ہیں یا کوئی اعجاز
اللہ اللہ تیرا جلوہ ناز خود بخود جھک گئی جبینِ نیاز
تو بے اور جلوہ ہائے رنگا رنگ میں اور اندیشہ ہائے دور و دراز
حسن بے تاب عرضِ جلوہ ہے اللہ اللہ عشق کا اعجاز
اضطراب و وفا کا حال نہ پوچھ دل دھڑکنے کی سن ذرا آواز
آفتِ روزگار ہیں دونوں حسن کے ناز، عشق کے انداز
دل میں اک حشرِ آرزو ہے پیا ہائے اس کی نگاہِ فتنہ طراز
ہے بد اور ازل سے وابستہ میرا انجام اور مرا آغاز
طاعتوں پر غرور و اعظ کو اور مجھے تری رحمتوں پر ناز

کوئی دیکھے کلامِ اکبر کا

کس قدر دلنشین ہے یہ انداز



کرتے ہیں غیر سے مرا شکوہ ان کو میرا خیال ہے گویا
متبسم ہے چشمِ ذرہ نواز رخصتِ عرضِ حال ہے گویا
وصلِ جاناں کی آرزو اکبر
اک خیالِ محال ہے گویا



جامِ صہبائے مشکبو نہ ہوا آج سامانِ ہاؤ ہو نہ ہوا
بسکہ مفتِ نظر تھا جلوہ دوست میں ہی افسوسِ روبرو نہ ہوا
سن تو لیتے وہ التجا لیکن
مجھ کو یارائے گفتگو نہ ہوا

کیوں اس قدر نگاہ تری عشوہ بار ہے
 تم ہو تو مجھ کو فصلِ خزاں بھی بہار ہے
 اکبر جو رہگزر میں تری اشکبار ہے
 دل واقفِ اضطراب ہے جاں بے قرار ہے
 ہر چند وعدہ آپ کا جھوٹا سہی مگر
 پرشِ فضول سعیِ مداوا ضرور ہے
 کیا شے ہے عشق، عشق کے بندوں سے پوچھئے
 کیا شوق ہے کہ آنے سے انکار ہے انہیں
 وہ ہیں کہ ان کو قدرِ محبت ذرا نہیں
 یہ حسن کیا؟ گریزِ مسلسل ہے اور کشش
 میں جانتا ہوں دل کے لئے بے قرار ہے
 ہر شے میں حسن ہے تو ہر شے پر نکھار ہے
 کس درجہ تیرے واسطے بے اختیار ہے
 مستی میں بھی نگاہ تری ہوشیار ہے
 شرمائیں کیوں حضور مجھے اعتبار ہے
 چہرے سے میرے حالتِ دل آشکار ہے
 ذلت بھی جس کی تاجِ سر افتخار ہے
 یاں میں ہوں اور کشمکشِ انتظار ہے
 دل ہے کہ ان سے لطف کا امیدوار ہے
 یہ عشق کیا ہے شوق ہے اور انتظار ہے
 اکبر کہ جس کے عشق و محبت کی دھوم تھی
 سنتے ہیں آج عابدِ شب زندہ دار ہے

کہتے ہیں وصل میں جو تمہارا یہ حال ہے
 ہے وصلِ ہجر عالمِ تمکین و ضبط میں
 بالفرض ہم جو تم سے جدا ہوں تو کیا کرو
 چھیڑو کسی کو حضرتِ دل اور خفا کرو
 ناراض ہو کے وہ ترے گھر سے چلے گئے
 اکبر اٹھو خدا کے لئے التجا کرو

دلِ محو الفت کی دنیا عجب ہے
 دُورِ محبتِ بشکلِ فغاں اب
 کہ آباد ہوتی ہے برباد ہو کر
 ہمیشہ ہے لب پر تری یاد ہو کر
 اسیری محبت کی اچھی تھی اکبر
 پھنسے فخرِ دنیا میں آزاد ہو کر

مکمل ناز میں ہے حشر بداماں کوئی
 ماہ تاباں ہے کوئی مہر درخشاں کوئی
 بد نماں مجھ سے ہیں بے وجہ بتان کافر
 دل میں جو دردِ محبت کی خلش باقی ہے
 بد نماں صدق و فاسد ہے ہمارے ناحق
 جس میں پیوند نہ ہوں عشق بتاں کے اے شیخ
 یہ ترا جو نہیں تھا وجہ کشش دل کے لئے
 نہ وہ شوئی ہے نہ آویزش باہم کی بیمار
 آج اس شوخ پہ کھلتا ہے غضب رنگِ جمال
 جو مرے دل کو جنوں زارِ محبت کر دے
 اس سے رودادِ دل سوختہ ساماں کہیے
 بزمِ عالم میں نہیں اپنا زباں داں کوئی
 یہ محبت بھی محبت ہے مری جاں کوئی
 دل میں بیدار ہے اپنے مگر ارماں کوئی
 مجھ کو ایسا نظر آتا نہیں انساں کوئی
 بزمِ عالم میں نہیں اپنا زباں داں کوئی
 ہے یہ اندازِ سخنِ گوئی اکبر سے عیاں
 اک نہ اک روز اٹھائے گا یہ طوفاں کوئی



مجھ سا نہ ہوگا کوئی جہاں میں تباہ ناز
 میری شکایتِ ستم ناروا پہ عذر
 رو رو کے میں نے قصہ اندوہ جب کہا
 برسوں رہا ستم پہ تمہارے گمانِ لطف
 برسوں ستم پر اس کے رہا اشتباہ ناز
 سو جہا نہ جب کوئی تولی آخر پناہ ناز
 شوخی سے مسکرا کے بھری اس نے آہ ناز
 دیتی رہی فریبِ محبت نگاہ ناز



باقی ہے یادِ دلبر شیریں سخنِ ہنوز
 قائم ہے یعنی رابطہ جان و تنِ ہنوز

نہیں ہے بے سبب اپنی یہ خامہ فرسائی
 دلِ حزیں ہے محبت کا تیری سودائی
 ترے لئے مرے اشعارِ نغز و شوخ و لطیف
 مری دعا ترے لطفِ نگاہ کی خواہاں
 سخن اگر نہیں ارشاد کا ترے حامل
 مرا سز کہ بخاکِ درت جبیں سایم
 تو ہے وہ صاحبِ عظمت کہ سر بلندوں کو
 ترے وجود سے رونق ہے بزمِ امکاں کی
 تجھی کو پھبتا ہے طرہ رضائے مولا کا
 تری علالت و رنجوری مسلسل سے
 سر نیاز جھکا ہے جنابِ باری میں
 خلوصِ قلب سے لب پر ہے یہ دعا آئی

نہیں ہے بے سبب اپنی یہ نغمہ پیرائی
 دلِ حزیں کو ہے تجھ سے نیازِ بے پایاں
 ترے لئے مرے اشعارِ نغز و شوخ و لطیف
 مری دعا ترے لطفِ نگاہ کی خواہاں
 سخن اگر نہیں ارشاد کا ترے حامل
 مرا سز کہ بخاکِ درت جبیں سایم
 تو ہے وہ صاحبِ عظمت کہ سر بلندوں کو
 ترے وجود سے رونق ہے بزمِ امکاں کی
 تجھی کو پھبتا ہے طرہ رضائے مولا کا
 تری علالت و رنجوری مسلسل سے
 سر نیاز جھکا ہے جنابِ باری میں

”تنت بنازِ طیبیاں نیازمند مباد
 وجودِ نازکت آزرده گزند مباد“



بہر حالت ہمارے حق میں جو ارشاد کرتے ہیں
 ہم ان کو یاد کرتے ہیں تو دل کو شاد کرتے ہیں
 کہ دل ہی دل میں ہم ان کو ہمیشہ یاد کرتے ہیں
 جسے برباد کرتے ہیں اسے آباد کرتے ہیں
 کہ جب ہم یاد کرتے ہیں تو وہ بھی یاد کرتے ہیں
 مگر تقلیدِ میری قیاس اور فرہاد کرتے ہیں

خدا کا شکر ہے ہم دل سے اس پر صاد کرتے ہیں
 اب ان کی یاد ہے دل کے لیے سرمایہ شادی
 کوئی کیا جانے دل کا اور ان کا رابطہ کیا ہے
 غلط ہے جو یہ کہتے ہیں کہ وہ برباد کرتے ہیں
 اب اس سے بڑھ کر اوجِ طالعِ عشاق کیا ہوگا
 نہ تکمیل جنوں ہے اور نہ اس کے واسطے کوشش

مرادل گفتگو کی لذتوں میں ڈوب جاتا ہے
 نیا ہر آن وہ طرزِ سخن ایجاد کرتے ہیں

میں ہوں اور جانِ الم فرسود ہے
 دل ہمارا آتشِ بے دود ہے
 میں بھی حاضر، غیر بھی موجود ہے
 کیا یہ محثِ غائب و موجود ہے
 ان سے اظہارِ وفا بے سود ہے
 میری کوشش سرسبز بے سود ہے
 تو مرا مطلوب تو مقصود ہے
 جو مرا محبوب ہے معبود ہے
 میں جہاں ہوں تو وہاں موجود ہے
 بے نیاز ہر زیان و سود ہے
 اور پھر تو ہر جگہ موجود ہے
 کون شاہد اور کیا مشہود ہے

اے کہ تجھ سے اک جہاں خوشنود ہے
 درد ہے لیکن نہیں لب پر فغاں
 اذنِ جانبازی کے دیتے ہیں آپ
 اے کہ اپنی بھی نہیں تجھ کو خبر
 وہ نہیں دردِ آشنائے عاشقی
 جذبہٴ توفیق جب شامل نہ ہو
 اے دو عالم نختے والے مجھے
 اے خوشا یکسوئیِ حُسنِ خیال
 اے خوشا حُسنِ تصور اے خوشا!
 دل کہ تیری آرزو میں محو ہے
 حاصلِ کون و مکان تیرا جمال
 وہ فنائے تام کی کیفیتیں

میری سرمستی میں اکبر آج گم
 عالم نیرنگِ ہست و نود ہے



لہ الحمد کہ آساں ہوئی مشکل میری
 زندگی تلخ تھی تسلیم و رضا سے پہلے



اللہ رے تیری یاد کی افسوں طرازیوں
 دل آرزوئے وصل سے بیگانہ ہو گیا



ہم تو لے دے کے یہ سمجھے ہیں خدا کا مفہوم
 کام آئے جو مصیبت میں خدا ہوتا ہے

ہوا تیرے غم کی جاں فروزی سے قلب میں جو سرور پیدا
 تو میری ہستی کے ذرے ذرے سے ہو گیا نورِ طور پیدا
 ہے میرے دل میں سرور تیرا، ہے میرے سر میں غرور تیرا
 تجھی سے ہے یہ سرور پیدا، تجھی سے ہے یہ غرور پیدا
 یہ تیرا نورِ بصیرت افزا ہے میری آنکھوں میں جلوہ فرما
 ہوئے ہیں نزدیک و دور پیدا، ہوئے ہیں غیب و حضور پیدا
 جو نورِ حق سے ہے دل منور تو آفتیں راحتیں ہیں یکسر
 بصیرت آتی ہے جب میسر تو رنج سے ہے سرور پیدا
 ازل سے ہے فیض عام تیرا، عجیب ہے اہتمام تیرا
 جو دل میں ہر دم ہو نام تیرا تو تیرا دل میں ہو نور پیدا
 تری محبت کا فیض ہے سب، ترے کرم کے ہیں سب کرشمے
 مجھی سے ہے سلسبیل و کوثر مجھی سے غلمان و حور پیدا
 عجب نہیں ہے کہ میرے دل میں جنوں کی جو شورشیں ہیں پنہاں
 وہی زمانے میں رفتہ رفتہ ہوں بن کے شورِ نشور پیدا
 یہ عرش و کرسی، یہ خلد و دوزخ، تمام ان وسعتوں میں گم ہیں
 قیامت اب دل کی وسعتیں ہیں کہ دل میں ہے تیرا نور پیدا
 خموش اکبر خموش ناداں رہیں محبت کے راز پنہاں
 حقیقتیں ہو گئیں جو عریاں تو فتنے ہوں گے ضرور پیدا



بے نیازِ وصال و فرقت ہوں دور جا پہنچا ہوں محبت میں



لیتا نہیں ہے آج کوئی عاشقی کا نام عبرت ہوئی جہاں کو مرے حالِ زار سے

دے غم عشق اور بغیر حساب
گھل گئے دل پہ خلد کے ابواب
ہم نے دیکھا ہے جلوہ متاب
دل ہے پہلو میں صورتِ سیماب
خس و خاشاک و تندہی سیلاب
وہ بھی میرے لئے ہوا بیتاب
کاش حاصل ہو پھر مسرتِ خواب
جہاں بے لفظ ہیں سوال و جواب

اے دود! اے کریم! اے وہاب
پھر کوئی دلفروز یاد آیا
تیرے روئے نکوت کیا نسبت
جوہ حسنِ یار کیا کہیے
دل ہے اور جلوہ ہائے حسنِ ازل
یہی معراجِ عشق ہے شاید
اے وہ گفتگوئے راز و نیاز
وہ بھی عالم عجیب ہوتا ہے

بخود عشقِ یار ہیں اکبر
ہم کو کیساں ہے لطف ہو کہ عتاب



مجھے لے دے کے آتا ہے تو تیرا نام آتا ہے
سکوں ہوتا ہے دل کو جان کو آرام آتا ہے
مگر اک ذکر تیرا ہے کہ صبح و شام آتا ہے
یہاں نوبت بہ نوبت سب کی جانب جام آتا ہے
ہوس دانے کی ہوتی ہے تو زیرِ دام آتا ہے
جو دل زندہ ہو ہر دم دوست کا پیغام آتا ہے
مجھے بھی صبر کرنا گردشِ ایام آتا ہے

نہ کوئی بات آتی ہے نہ کوئی کام آتا ہے
مسیبت میں زباں پر جب تمہارا نام آتا ہے
ہمارے دل میں کب کوئی خیال خام آتا ہے
درِ پیر مغاں سے کب کوئی ناکام آتا ہے
شکمِ سامانِ پابندی ہے دنیا میں کہ طائر کو
دلِ مردہ پہ ہیں مسدود سب راہیں محبت کی
کہاں میری زباں پر شکوہِ آلام آتا ہے

چلا آتا ہے یوں بیت الحرم سے جھومتا اکبر
کہ جیسے میکدہ سے کوئی مے آشام آتا ہے

اور ٹھہرا ہے کہیں اور نہ کہیں دل ٹھہرے
گو ہر اک گام پہ آفاتِ سفر تھیں درپیش
عشق مغلوبِ ہوس ہو کبھی ممکن ہی نہیں
وائے تقدیر کہ گردابِ بلا سے بچ کر
عقل والوں کو ہوئی حشر میں ذلت ہی نصیب
اس کے دیوانے ہی ہر لطف کے قابل ٹھہرے
وہ مری زندگی شوق کا حاصل ٹھہرے
ہم جو منزل کو چلے برسرِ منزل ٹھہرے
سامنے حق کے نہ ٹھہرا ہے نہ باطل ٹھہرے
جہاں ڈوب مری کشتی وہیں ساحل ٹھہرے
موت ہی چارہ گر دردِ دل زار ہوئی
جتنے دعوے تھے طبیعوں کے وہ باطل ٹھہرے



وہ ہر اک مرحلہ فکر و نظر سے گزرے
یہی مخصوص ہے اب منزلِ جاناں کے لئے
ہر قدم پر نگہ شوق انہی پر اٹھی
ہم کو کچھ دعویٰ نہیں دیدہ وری کا لیکن
عشق کا جذب ہے اور عقل کی محتاط روش
ہم نے ہر راہِ عشق کو رہبر جانا
یا جاناں کے لیے کر لیے دل نے محفوظ
آنکھ بیدار اگر ہے تو ہو دل بھی بیدار
ایک بھی آج وہاں گرمِ تگ و تاز نہیں
عشق اور عقل کے دورا ہے پہ حیران ہے دل

عشق اک نور ہے اور نورِ خدا ہے اکبر

اب جہاں جائے وہ جب جائے جدھر سے گزرے

تری نظر میں نہیں ہے جو نور، کچھ بھی نہیں
مجھے وفاؤں پر اپنی غرور کچھ بھی نہیں
کہ جس کے سامنے جامِ طہور کچھ بھی نہیں
ترے فراق میں مجھ کو غرور کچھ بھی نہیں
یہ حشر خیزیِ آوازِ صور کچھ بھی نہیں
نگہ اگر نہ ہو بالائے طور کچھ بھی نہیں
جسے تو دور سمجھتا ہے دور کچھ بھی نہیں
جو آنکھ وا ہو تو غیب و حضور کچھ بھی نہیں
حکایتِ یدِ بیضا و طور کچھ بھی نہیں
یہ سلسبیل، یہ کوثر، یہ حور کچھ بھی نہیں
تری نماز میں سوز و سرور کچھ بھی نہیں

یہ کائنات یہ بزمِ ظہور کچھ بھی نہیں
ترے جمال کا پر تو ہے میرا جذبہ عشق
یہ تیرے ذکر کی مستی یہ تیرے فکر کا کیف
ترے وصال میں ہر مو مرا انا الحق گو
مجھے بھی اذنِ فغاں بخش کر تماشا دیکھ
نگہ اگر ہو تو ہر ذرہ میں ہزاروں طور
یہ قرب و بعد بمقدار شوقِ سالک ہیں
یہ نکتہ مجھ پہ کھلا ہے فتوحِ غیبی سے
سمجھ رہا ہوں تقاضائے خود نمائیِ حسن
مجھے ہے دوست کے جلووں کی آرزو واعظ
ترا نیاز نہیں بے نیاز غیر ابھی

یہ فیضِ حضرتِ حاکم علیؑ ہے اے اکبر
مجھے کمالِ سخن پر غرور کچھ بھی نہیں



میری طرح جو تیری تمنا کرے کوئی
پہلے خود اپنے آپ کو دیکھا کرے کوئی
میری نگاہ سے تجھے دیکھا کرے کوئی
دیکھا کرے کوئی کہ نہ دیکھا کرے کوئی
اچھا کرے کوئی جو نہ اچھا کرے کوئی

دنیا کا غم نہ خواہشِ عقبیٰ کرے کوئی
جب ان کو دیکھنے کی تمنا کرے کوئی
ہر آن ایک تازہ تجلی ہے روبرو
ان کو تو اپنی جلوہ نمائی سے کام ہے
سرمایہ نشاطِ دو عالم ہے دردِ عشق

جب حد سے بڑھ چکی ہوں تری بے نیازیاں
کیوں اپنی احتیاج کو رسوا کرے کوئی

تو یاد ہے اور کوئی نہیں تیرے سوا یاد
مجھ کو تو ہے لے دے کے یہی ایک دو یاد
آئے نہ کبھی کوئی مجھے تیرے سوا یاد
میں نے جو کیا یاد تو اس نے بھی کیا یاد
مطلب ہے کوئی یاد نہ مطلب کی دعا یاد
آتا ہے جو تو یاد تو آتا ہے خدا یاد
اب کوئی عطا یاد ہے تیری نہ بلا یاد
خود مجھ کو نہیں آج کوئی اپنی خطا یاد
دوزخ کی سزا یاد نہ جنت کی جزا یاد
آیا ہے جو تو یاد تو پھر کچھ نہ رہا یاد

یہ بھول بھی کیا بھول ہے یہ یاد بھی کیا یاد
واستہ تری یاد سے تسکینِ دروں ہے
اتنی تو ہواے کاش تری یاد کی مستی
اس حسنِ تعلق کا ادا شکر ہو کیوں کر
درس ایسا دیا پیرِ طریقت نے رضا کا
واستہ تیری یاد سے ہے یادِ خدا بھی
کیا خوب ہے یہ بیخودی شوق کا عالم
اللہ تری رحمتِ کامل کا کرشمہ
اب عشق ہے اور حسنِ رخِ دوست کی مستی
حقاً کہ تری یاد بھی ہے شرک سے بالا

اس مردِ خدا مست کی کیا بات ہے اکبر
جس کو نہ رہا کوئی بجز یادِ خدا یاد



جلوہ ہے کہ پردہ ہے پردہ ہے کہ جلوہ ہے
جو دل کی تمنا ہے وہ شاہدِ رعنا ہے
کیا آنکھ نے دیکھا ہے کیا عقل نے سمجھا ہے
یہ فکر ترا پیہم آغوشِ تمنا ہے
جو تیری تمنا ہے وہ دل کی تمنا ہے

اے حیرتِ نظارہ یہ طرفہ تماشا ہے
اب حسن کی نسبت سے دل حسن سراپا ہے
پوشیدہ نظر سے وہ، ادراک سے بالا ہے
یہ ذکر ترا ہر دم جلووں کا تقاضا ہے
دل تیری تمنا میں یوں محو ہوا آخر

گو تاب نہیں ہم کو اظہارِ تمنا کی
آنکھوں سے رواں لیکن سیلابِ تمنا ہے

جو تری راہ میں ہلاک ہوا ساری آلائشوں سے پاک ہوا
کفر ہے یہ خیال، تیرا شہید (ق) خاک میں مل گیا تو خاک ہوا
کہ یہ ایماں کا گوہر شبِ تاب زیرِ خاک اور تاناک ہوا
آفتِ ہادیہ وہ دیدہ شوق جو ترے غم میں آبناک ہوا
میرے سودا کا حال کیا کھلتا نہ گریباں ہوا نہ چاک ہوا
مدعی کو ہے چاکِ جیب پہ ناز یہاں سینہ بھی اپنا چاک ہوا
ان کے پاؤں کی خاک ہوں جن کو نہ کبھی حزن و خوف و باک ہوا
آہ یہ تیرا جذبِ ہیچ نواز کس قیامت کا انہماک ہوا
مر گیا تیرے شوق میں اکبر!
لو یہ قصہ بھی آج پاک ہوا



جسم و جاں میں ہر جگہ روشن تمہارا نام ہے
نقدِ جاں بیعائے کیفیتِ یک جام ہے
اس جہاں میں لے گیا مجھ کو مرا جوشِ جنوں
تیرے اندازِ مسیحا کے جان و دل نثار
رندنے حسنِ یقین سے پالیا مقصود کو
محض اک مشقِ رسومِ اسلام ہے بے کفرِ عشق
عشق ہے جہدِ مسلسل عشق ہے سوزِ دوام

سوز و ساز و جذب و کیف و اشتیاق و اضطراب

اکبر دیوانہ عصرِ نو کا احمد جام ہے

یہ جو اہلِ نیاز ہوتے ہیں کس قدر پاکباز ہوتے ہیں
 سر جھکاتے ہیں جو ترے در پر بس وہی سرفراز ہوتے ہیں
 جو مٹاتے ہیں اپنی ہستی کو صاحبِ امتیاز ہوتے ہیں
 دل کی تنہائیوں میں روز و شب ان سے راز و نیاز ہوتے ہیں
 یوں بھی دیکھا ہے، تیرے اہلِ نیاز تجھ سے بھی بے نیاز ہوتے ہیں
 پہلے دیتے ہیں خود ہی داغ پہ داغ خود ہی پھر چارہ ساز ہوتے ہیں

پختہ کارِ نیاز ہوں اکبر

رات دن ان سے ناز ہوتے ہیں



آج دنیا میں نہیں کوئی خدا کا بندہ جسے دیکھو ہے وہی حرص و ہوا کا بندہ
 راحتِ دل نہیں دنیا میں کسی کو حاصل مگر اس کو کہ جو ہے تیری رضا کا بندہ
 دل دیا دل کو کیا سوزِ محبت سے گداز میں ہوں اے حسن ترے حسنِ عطا کا بندہ
 اس کو پھر دیتا ہے جو دیتا ہے دینے والا متحمل ہو اگر کوئی بلا کا بندہ
 تم کو ہوں لاکھ وفاداری کے دعوے لیکن ہم نے دیکھا ہی نہیں کوئی وفا کا بندہ
 فرش اور عرش سے آمین کے نعرے گونجیں التزام ایسا کرے صدقِ دعا کا بندہ
 دور کی بھی اسے نسبت نہیں درویشی سے فرق کرتا ہے اگر شاہ و گدا کا بندہ
 مجھ گنہگار کو دعویٰ نہیں معصومی کا کہ مرتب ہی تو ہے سمو و خطا کا بندہ
 عشق میں خانہ خرابی کا ہے لپکا دل کو نہیں سنتا ہے کسی کی یہ خدا کا بندہ

ہیج کارہ کوئی دنیا میں نہ ہوگا ایسا

نہ تو دنیا کا ہے اکبر نہ خدا کا بندہ

جنونِ عشق و محبت زیادہ ہوتا ہے
مقدروں میں اگر ذوقِ بادہ ہوتا ہے
نہونے پر بھی نہایت زیادہ ہوتا ہے
نہ کم نہ سوزِ محبت زیادہ ہوتا ہے
اسی سے شام و سحر استفادہ ہوتا ہے
جو دیکھتا ہوں تو سودا زیادہ ہوتا ہے
جو خوش نصیب کہ یکرنگ و سادہ ہوتا ہے
وہاں ضرور کوئی شاہ زادہ ہوتا ہے
فریب و مکر کا جس پر لبادہ ہوتا ہے
غلامِ اونٹ پر اور خود پیادہ ہوتا ہے
تو اتنا دستِ کرم بھی کشادہ ہوتا ہے
اگرچہ اس کا ازل سے اعادہ ہوتا ہے

بس اتنا اُس کے مقدر میں ہے سکوں اکبر
کہ جتنا قلب کسی کا کشادہ ہوتا ہے



پہلو میں اپنے بھی دلِ منصور ہے مگر اکبر کہیں جہان میں دار و رسن نہیں



زبانِ شوق پہ ہر دم ہے گفتگو تیری سرورِ بخشِ دل و جاں ہے آرزو تیری



عشق کو سمجھے ہو کیا جذب و کشش سے عاری
میں جسے چاہوں اسے مجھ سے محبت ہو جائے

موت سے اس قدر جو ڈرنا ہے
مجھ کو مطلب نہیں ہے غیروں سے
مجھ کو یوں آرزو ہے جینے کی
دل کو ذکرِ یار میں جاری
نام پر تیرے جان دے دوں گا
بار جس کا ہے اس کی گردن ہے
کہ رہا ہے ہر ایک نقشِ حیات
کہ رہی ہے کشودِ غنچہ گل
یہ تو جینا نہیں ہے مرنا ہے
تجھ پہ مرنا ہے تجھ سے ڈرنا ہے
تجھ کو جی بھر کے یاد کرنا ہے
موت اس کے لئے ٹھہرنا ہے
مجھ کو یہ کام کر گزرنا ہے
جس کو کرنا ہے اس کو بھرنا ہے
کہ مجھے مٹ کے پھرا بھرنا ہے
یہ بھونا نہیں سنورنا ہے
آخرت کی بھی فکر کر اکبر
آخر کار تجھ کو مرنا ہے



یہ جستجو رہی کہ کوئی راہبر ملے
پاکانِ ہوشمند سے اکتا گیا ہے جی
میں خود کو ڈھونڈھتا ہوں تمہاری تلاش میں
افسردگی میں لذتِ دلہستگی نہیں
اس کی نظر میں عینِ حقیقت ہے یہ مجاز
اب کون ہے کہ واقفِ اسرارِ عشق ہو
ان سے کسے امیدِ وفا تھی؟ مگر ہوئی
ملنا تھا ان سے اور نہ کبھی ان سے دل ملا
جتنے ملے وہ ہم سے بھی گمراہ تر ملے
آشفقہ سر ملے کوئی دیوانہ گر ملے
میری خبر ملے تو تمہاری خبر ملے
شوقِ سفر اگر ہو نشاطِ سفر ملے
جس اہلِ دل کو چشمِ حقیقت نگر ملے
اب کون ہے کہ جس کو ہماری خبر ملے
ان سے کسے گماں تھا ملیں گے؟ مگر ملے
ملنے کو رات دن ملے اور عمر بھر ملے

اکبر نہ پوچھ شومسی تقدیرِ کارواں
گم کردہ رہ ملے جو اسے راہبر ملے

ذکر تیرا جہاں نہیں ہوتا
 اتنا تجھ سے قریب ہوتا ہوں
 اس طرح تجھ کو یاد کرتا ہوں
 ہم ترے آسرے پہ جیتے ہیں
 عشق کا غم عجیب ہے جس میں
 جس گلستاں کی تو بہار بنے
 ہم کو اس آستاں سے کیا مطلب
 رنج و غم ہو کہ ہو نشاط و سرور
 خوف بھی ہے رجا کے ساتھ مگر
 تیرا سودا ہو جس کو اس کو کبھی
 زندگی ہے پہاڑ اس کے لئے
 میری خود رفتگی قیامت ہے
 ہوں بھی تو میں وہاں نہیں ہوتا
 جتنا میں درمیاں نہیں ہوتا
 حالِ دل داستاں نہیں ہوتا
 جب کوئی مہرباں نہیں ہوتا
 کچھ غم این و آن نہیں ہوتا
 اس کو بیم خزاں نہیں ہوتا
 جو ترا آستاں نہیں ہوتا
 کب مرا امتحاں نہیں ہوتا
 تجھ سے میں بدگماں نہیں ہوتا
 فخرِ سود و زیاں نہیں ہوتا
 عزم جس کا جواں نہیں ہوتا
 میں جہاں ہوں وہاں نہیں ہوتا

وہ نہ ہو مہرباں تو اے اکبر

پھر کوئی مہرباں نہیں ہوتا



یہ بات عجب فطرتِ واعظ میں ہے داخل دنیا میں کسی شخص کو اچھا نہ سمجھنا



جس دل میں نہیں ہے دردِ الفت شیشہ ہے کہ جس میں سے نہیں ہے



میرے نالوں سے وہ برہم نہ ہوا خیر ہوئی میرے نالوں کو وہ اک گرمی محفل سمجھا

مہرباں وہ نہ ہوئے اور کسی عنوان نہ ہوئے
 ہے انہیں تنگی ماحول کا شکوہ یا رب
 نگہ شوق کا کیا جذب ہے اللہ اللہ
 وہ بھی عالم ہیں نگاہوں میں نہیں جو موجود
 سر سے جاتا ہی نہیں عشقِ بتاں کا سودا
 اے بتو تم میں بڑا وصف یہی ہے کہ کبھی
 سب گرمی پہلوئے حریفاں ہی رہے
 ہم نے تائید الہی پہ بھروسا رکھا
 دل سر شام ہی فرقت میں جھکا جاتا ہے
 یہ الگ بات ہے برہم ہے مزاج گلچیں
 عشقِ ملہم کے طریقوں کی نہیں حد کوئی
 بے ہنرین کے رہے ان کی نگاہوں میں سدا

جن کے دل میں نہیں انسان کا درد اے اکبر

حق تو یہ ہے کہ وہ ظالم کبھی انساں نہ ہوئے



اللہ اللہ بے خودی میری پاس ہے کوئی اور پاس نہیں



بدگمانی کی بھی اللہ نہیں حد کوئی کہ محبت کو بھی کتا ہے خوشامد کوئی



یہ تسلیاں غضب ہیں یہ تشفیاں قیامت کہ لگا ہے جان و دل کو مری اضطراب الٹا

خوفِ حق ہے دلیلِ راہِ صواب
عقل ہے اور جنونِ سود و زیاں
توڑ دے پائے حرص کو ناداں
ترک کر دے ہوائے نفس کہ بس
در پیر مغاں کی خاک ہوئے
باریابِ جنابِ حسن ہوئے
دل کی نازک مزاجیاں توبہ !
کثرتِ شوق ہے کہ شدتِ غم
ہم ہیں اور سجدہ ہائے عجز و نیاز
مرا محبوب ہے مرا معبود
میرا پیانہ ذکر و سوز و گداز
میرا کاشانہ مہبطِ انوار
میرا دیرانہ منزلِ عشاق
مستِ صہبائے شوق ہیں اکبر
ہم نہیں جانتے شراب و کباب



مجھ سا بھی زمانے میں گنگار نہیں ہے ناکردہ گناہوں سے بھی انکار نہیں ہے



وہ باتیں آہ وہ باتیں وہ راتیں آہ وہ راتیں وہ باتیں یاد آتی ہیں وہ راتیں یاد آتی ہیں

یہ ہے طرفہ رسم و رہ جنوں یہ عجب طلسم خیال ہے
 کبھی وصل ہی میں فراق ہے کبھی ہجر ہی میں وصال ہے
 کوئی ہے جو اس کو سمجھ سکے مجھے اس کا فہم محال ہے
 یہ خیال ہے کہ وصال ہے یہ وصال ہے کہ خیال ہے
 کوئی حال ہے کہ مقام ہے ترا ذکر ہے ترا نام ہے
 مجھے رات دن یہی کام ہے یہی صبح و شام خیال ہے
 وہی میں ہوں اور وہی زندگی وہی صبح و شام کی سرخوشی
 وہی میرا حسن خیال ہے وہی ان کی شانِ جمال ہے
 وہاں کبر حسن کی سرکشی یہاں عجز عشق کی بے بسی
 نہ وہ ناز ہے نہ وہ شوخیاں نہ جواب ہے نہ سوال ہے
 کہیں عشق خالدِ صف شکن کہیں عشق خسرو و کوہکن
 کہیں امتوں کا عروج ہے کہیں امتوں کا زوال ہے
 ہے وصال و ہجر کا ہم نشین! یہ عجیب نکتہ دل نشین
 میں جو بھول جاؤں تو ہجر ہے مجھے یاد ہو تو وصال ہے
 کوئی قدر آبر زار کی ہے خواص میں نہ عوام میں
 نہ تو کوئی اس میں کمال ہے نہ وہ صاحبِ زر و مال ہے



یہ عالم ہے ترے جلووں سے قلب ناشکیبار کا
 تلاطم جس طرح دریا میں ہو امواجِ دریا کا

مرے سامنے ہیں وہ جلوہ گر مری بے خودی کا کمال ہے
یہ وصال ہے کہ فراق ہے یہ فراق ہے کہ وصال ہے
ترے ذکر و فکر کے فیض سے مرے دل کا اب تو یہ حال ہے
ترا ذکر مجھ کو وبال ہے ترا فکر مجھ کو محال ہے
ترا وصل ہے مجھے بے خودی ترا ہجر ہے مجھے آگہی
ترا وصل مجھ کو فراق ہے ترا ہجر مجھ کو وصال ہے
مرا حال لاکھ خراب ہو میں تری رضا کا غلام ہوں
مجھے اپنا حال عزیز ہے مرا حال تیرا خیال ہے
میں ہوں درپہ اس کے پڑا ہوا مجھے اور چاہیے کیا بھلا
مجھے بے پری کا ہو کیوں گلا مری بے پری پر وبال ہے
یہ کلامِ اکبرِ خوش نوا ہے کمالِ فکر کا معجزہ
یہ صداقتوں کی لطافتوں کی بلاغتوں کی مثال ہے



مجھے فضلِ خدا میسر ہے	عیشِ بے انتہا میسر ہے
مرشدِ حق نما کی برکت سے	کیا کہوں مجھ کو کیا میسر ہے
تندرستی خدا نے بخشی ہے	زندگی کا مزا میسر ہے
صاحبِ مال و زر نہیں لیکن	جو ہے اس کی رضا میسر ہے
مجھے اولادِ حق گزار ملی	جسے میری دعا میسر ہے
مجھے احبابِ جاں نثار ملے	ہر مرض کی دوا میسر ہے
دشمنوں کی مجھے نہیں پروا	دوستوں کی وفا میسر ہے
ذلت چاکری گئی، صد شکر	عزتِ اغنیا میسر ہے

ہمدمی خدا میسر ہے
 مجھے اعزاز کیا میسر ہے
 اس کا جب آسرا میسر ہے
 کرمِ مصطفیٰ میسر ہے
 کس کو یہ مرتبہ میسر ہے
 آپ کو دیکھنا میسر ہے
 دستِ مشکل کشا میسر ہے
 یعنی نخلِ ہما میسر ہے
 شفقتِ فاطمہ میسر ہے
 لطفِ بوجرہ کا میسر ہے
 شوقِ سیفِ خدا میسر ہے
 سب سے مجھ کو ہڈی میسر ہے
 سایہ انبیا میسر ہے
 صحبتِ اولیا میسر ہے
 اشکِ عصیاں ربا میسر ہے
 کہیں اس سے سوا میسر ہے
 دیکھ تو مجھ کو کیا میسر ہے
 مجھ کو یہ حوصلہ میسر ہے
 شوق کا ولولہ میسر ہے
 میں نے جو کچھ کہا میسر ہے

جو میسر ہے آج اکبر کو

کب کسی کو بھلا میسر ہے

خدا ذکرِ دم بدم سے مجھے
 حق تعالیٰ کی دید حاصل ہے
 میں غنی سب سے ہوں نہ کیونکر ہوں
 میں گنگار ہوں مگر مجھ کو
 میں ہوں تلمیذِ صاحبِ لولاک
 اپنی خوش قسمتی پہ نازاں ہوں
 میں جنابِ علیؑ سے بیعت ہوں
 مجھے حسنینؑ نے نوازا ہے
 عائشہؓ نے کرم کیا مجھ پر
 ہیں عمرؓ کی نوازشیں مجھ پر
 مجھے عثمانؓ سے عقیدت ہے
 میں شاخواں ہوں سب صحابہؓ کا
 راحتِ جاں نواز حاصل ہے
 میں ہوں اور خلدِ جاوداں کی بہار
 دولتِ سوزِ جاں نصیب ہوئی
 مختصر یہ کہ جو تمنا تھی
 سوچ تو میرا مرتبہ کیا ہے
 خاکساری شعار ہے میرا
 زمزمے شکر کے زباں پر ہیں
 بدگمانی گناہ ہے پیارے



شہود غیب ہے اور غیب ہو گیا ہے شہود
وہی خدائے محمدؐ کا ہو گیا مقصود
بنایا آدم خاکی کو قبلہ و مسجد
بلاغتیں ہیں ترے ہر سخن کی لامحدود
وہ ہوں کلیم کی باتیں کہ نغمہ داؤد
کچھ اور چیز ہے ترے کلام میں موجود
کہ منکروں کی جبینیں ہیں اور شوقِ جہود
ہزار جان سے جس پر فدا ہوں عنبر و عود
دلوں کی اس سے کشود آرزو کی اس سے نمود

ترے سخن کا یہ اعجاز ہے بہ ربِ درود
تری زبان سے جو حرفِ مدعا نکلا
یہ تیرے نور کی تعظیم تھی، فرشتوں کا
جوامعِ الکلی ہے ترے لئے مخصوص
ترے کلام کی تاثیر کا جواب کہاں
نہ شعر میں یہ حلاوت نہ سحر میں یہ اثر
ترے کلام کی ایمان بخشیاں اللہ!
ترے انفس کی وہ نگہت فروشیاں اللہ!
ترے سخن کی حیات آفرینیوں کی قسم

خدا گواہ کلامِ خدا ہے تیرا کلام
ہزار تجھ پہ سلام اور ہزار تجھ پہ درود



ترے التفات کا فیض ہے ترے فیض کا یہ ظہور ہے
مرے قلب میں ترا نور ہے ترا نور وجہ سرور ہے
ترے ذکر کی ہیں عنایتیں ترے فکر کی ہیں نوازشیں
کہ گدازِ قلب کی لذتوں میں تجلیوں کا وفور ہے
میں گناہگارِ ازل سہی میں سزائے نارِ ابد سہی
مگر ایک بات ضرور ہے تو رحیم ہے تو غفور ہے
ترے لطف و جور کی حکمتیں ترے لطف و جور کی برکتیں
وہی جانے جس کو شعور ہے جو صبور ہے جو شکور ہے

رباعیات و قطعات



از بسکہ بلند ہے طبیعت میری
ہمدوشِ ثریا ہے یہ رفعت میری
ہوں بندۂ سرورِ دو عالم اکبر
مسجودِ ملائک ہے محبت میری



جتنا میں سرشار ہوا جاتا ہوں
اتنا ہی خبردار ہوا جاتا ہوں
کیا شے ہے شرابِ معرفت بھی اکبر
پی پی کے میں ہشیار ہوا جاتا ہوں



پیکارِ عمل کو آبرو کہتا ہوں
دنیا کو مقامِ ہا و ہو کہتا ہوں
اکبر ہے سکونِ موت میرے نزدیک
ہستی کو مذاقِ جستجو کہتا ہوں



واعظ کو ہوا کرے جو مجھ سے کد ہے
میری پرواز کی تو بس یہ حد ہے
وہ نیک ہے جس کو اس نے نیکی بخشی
بد جس کو بنا دیا وہ ظالم بد ہے



واعظ کو ہوا کرے جو مجھ سے کد ہے
میری پرواز کی تو بس یہ حد ہے
وہ نیک ہے جس کو اس نے نیکی بخشی
بد جس کو بنا دیا وہ ظالم بد ہے



صہبائے سرورِ سرمدی رکھتا ہوں
یعنی کہ محبتِ نبیؐ رکھتا ہوں
ہر چند کہ بے نوا ہوں لیکن اکبر
سامانِ نشاطِ زندگی رکھتا ہوں



ہر چند سمجھتا ہے اسے دل آساں
مشکل سے مگر ہوگی یہ مشکل آساں
منزل پہ پہنچتے ہی پہنچتا ہے بشر
منزل مشکل ہے فکرِ منزل آساں



کچھ وصل ہی اچھا ہے نہ فرقت اچھی
جس حال میں دل خوش ہو وہ حالت اچھی
نفرت ہے مجھے آہ و فغاں سے اکبر
دل شاد ہو جس سے وہ محبت اچھی



حاصل جسے عیش و عشرت ذاتی ہے
ہمدردی قوم سے کہاں بھاتی ہے
ملتی نہیں قوم کو جو روٹی نہ ملے
اکبر کو شرابِ ناب مل جاتی ہے



مجھے جہاں میں کوئی راز داں نہیں ملتا
کہ میرے درد کو موزوں بیاں نہیں ملتا
کہاں نہیں ہے اگر دل میں ہے مقام اس کا
کہیں نہیں ہے اگر وہ یہاں نہیں ملتا



ہے رسولِ خدا کا یہ فرمان
کہ ہے حب الوطن من الایمان
زندگی سے عزیز تر ہے مجھے
وطنِ پاک یعنی پاکستان



مری دنیائے دل زیر و زبر کی
کچھ اس انداز سے اس نے نظر کی
الہی زندگی کو موت آئے
یہ اک تہمت ہے مجھ پر عمر بھر کی



محبت بے نیاز آن و این ہے
محبت چشمہ صدق و یقین ہے
محبت ہے سکوں بخشِ دل و جاں
محبت حاصلِ دنیا و دین ہے



پاس ادب نے دی نہ کبھی رخصتِ کلام
شکوے مری زبان پر آ آ کے رہ گئے
تھا مژدہ وصال کہ شرما کے رہ گئے
کچھ آج زیر لب جو وہ فرما کے رہ گئے



بیتاب ہوں میں صبر سے بیگانہ ہوں
اس شمعِ دل افروز کا پروانہ ہوں
کیا کام مجھے عقل و خرد سے اکبر
دیوانہ ہوں میں عشق کا دیوانہ ہوں



اگر بے تابیاں دل کی یہی ہیں
تو اب جا کر ملا اُس جانِ جان سے
ہوائے شوق اڑائے جا رہی ہے
بڑھا جاتا ہوں آگے کارواں سے



اے کاش جنوں کی آبرو تو رہتی
اس جانِ جہاں کی جستجو تو رہتی
اک شغل میں عمر تو گزرتی اکبر
وہ ملتا نہ ملتا جستجو تو رہتی



وہ لطف بھی گیا وہ مدارات بھی گئی
یعنی کبھی کبھی کی ملاقات بھی گئی
تدبیر تھی کہ اور فزوں لطف یار ہو
تقدیر کا بُرا ہو کہ وہ بات بھی گئی



جو موجب تسکینِ طبیعت نہیں ہوتی
کچھ اور بلا ہوتی ہے الفت نہیں ہوتی
کرتے ہیں مگر کرتے نہیں ہیں کرم خاص
ہوتی ہے مگر مجھ پہ عنایت نہیں ہوتی



نہیں ہے وعدہ کا کچھ اعتبار کیا کیجئے
ہے پھر بھی دل کو مگر انتظار کیا کیجئے
فریب خوردہ رنگینی بہار ہوں میں
مگر بہار ہے ناپائیدار کیا کیجئے



زندگانی جسے نہ اس آئے
 آئے آئے وہ بے ہراس آئے
 جانتا ہوں میں زہرِ غم کا علاج
 جسے جینا ہو میرے پاس آئے



یہ پیتا لی یہ بے خواہی یہ غمناکی ہے لا حاصل
 تڑپنے تلملانے سے دلِ ناکام کیا ہوگا
 ابھی آغاز ہے جانکا ہی دردِ محبت کا
 خدا جانے کہ اس آغاز کا انجام کیا ہوگا



عشق میں کوئی احتیاج نہیں
 مجھ کو پروائے تخت و تاج نہیں
 ہر مرض کا علاج ہے غمِ دل
 غمِ دل کا مگر علاج نہیں



جس جا ترے ذکر و فکر کی آمد ہے
 ہم عشق کے بندوں کا وہی معبد ہے
 مسجد میں حجاب ہے تو بت خانہ ہے
 تخانے میں ہے حضور تو مسجد ہے



مشتاقِ جمال ہیں نگاہیں میری
 اشراقِ جمال ہیں نگاہیں میری
 طاری ہے جہاں پر مرا حسنِ نظر
 خلاقِ جمال ہیں نگاہیں میری



ہر چند کہ مست و لالابی ہوں میں
ہر چند مثالِ خستہ حالی ہوں میں
دل تیرے خیال میں لگن رہتا ہے
ہر چند کرامتوں سے خالی ہوں میں



حق دے تمہیں توفیقِ کرم اور زیادہ
کچھ اس سے نہیں مانگتے ہم اور زیادہ
ازراہِ کرم دیتے ہیں جب دل کو وہ تسکین
بڑھ جاتا ہے کچھ جوشِ الم اور زیادہ



جب دل دیا تو دوسوہء ننگ و نام کیا
ہم کو ہے اہلِ پند و ملامت سے کام کیا
ہر آن تیری یاد ہے ہر لحظہ تیرا ذکر
ہم جانتے نہیں کہ سحر کیا ہے شام کیا



صبر ہی پہلے محبت میں ہوا ہے رخصت
اور بجز صبر محبت میں نہیں ہے چارہ
دیروکعبہ سے تو مدت ہوئی گزرا اکبر
اب خدا جانے کہاں ہو وہ جنوں آوارہ



اے ستمگریوں بھی رازِ عشق چھپتا ہے کہیں
شوق جب پنہاں ہوا تو غم نمایاں ہو گیا
جذب تھیں آنکھوں میں روئے یار کی رنگینیاں
جس بیاباں پر نظر ڈالی گلستاں ہو گیا



میرے لب پر ہے ابھی تک ذوق افزا نامِ دوست
میرے دل میں ہے ابھی تک آرزوئے خامِ دوست
روح میں ہلکی سی یہ کیفیتِ لرزش ہے کیوں
عالمِ بالا سے آیا ہے مگر پیغامِ دوست



اضطرابِ خلشِ شوق میں رقصاں ہوں میں
یاد میں دلبرِ رعنا کی غزلِ خواں ہوں میں
اس کے انوارِ محبت سے ہوں عالمِ افروز
ذرۂ خاک ہوں خورشیدِ بداماں ہوں میں



عشقِ بتاں میں کافر ٹھہرا دین گیا ایمان گیا
پھر بھی نہ اکبر کے دل سے اس چاہت کا ارمان گیا
تذکرۂ حسن و الفت پر ہاتھ یہ دل پر کیوں رکھا
اکبر کس کی یاد یہ آئی کس کی طرف یہ دھیان کیا



جنوں پہلو ہے اک اندازِ خاص ہو شیاری کا
محبت دوسرا اک نام ہے بے اختیاری کا
تجھے اکبر یہ ہم آہنگیِ حسرتِ مبارک ہو
بہت شہرہ ہے عالم میں تیری جادو نگاری کا



فرقت میں آلامِ ہزاروں دل کو گھیرے پھرتے ہیں
دیکھیں کب وہ ملتے ہیں اور کب دن میرے پھرتے ہیں
اکبر جو میخانے میں بے ہوش ہمیشہ رہتے تھے
آج نجانے مسجد میں کیوں صبح سویرے پھرتے ہیں



پھر نگاہِ دوست ہے عقدہ کشائے زندگی
پھر نظر آتی ہے ہر مشکل میں آسانی مجھے
پھر خیالِ حسنِ دل آرا نشاطِ انگیز ہے
پھر ہوا ہے تازہ سودائے غزلِ خوانی مجھے



کیا ان سے شکایت، مجھے قسمت کا گلہ ہے
وعدہ تو وہ کرتے ہیں وفا ہو نہیں سکتا
جو کہتی ہیں جس طرز سے کہتی ہیں نگاہیں
الفاظ و عبارت میں ادا ہو نہیں سکتا



دردِ دل کا عیاں نہ ہو جائے
دردِ دل کی زباں نہ ہو جائے
ضبطِ الفت کی تاب ہے مجھ میں
تو اگر بدگماں نہ ہو جائے



ہمت سے لیا ہم نے لبِ یار کا بوسہ
'ہمت کرے انسان تو کیا ہو نہیں سکتا'
وا کر دئے وحشت نے میرے بندِ قباسب
'وہ کونسا عقدہ ہے جو دا ہو نہیں سکتا'



الہی کیسی مصیبت ہے ہجرِ جاناں میں
کہ ہر خوشی مجھے وجہِ ملال ہو جائے
کسی طرح تو دلِ مضطرب کو چین آئے
نہیں ہے وصل جو ممکن وصال ہو جائے



نگاہ کو ذوق دید دے کر رہن صد اضطراب کر دے
 رہن صد اضطراب کر دے مجھے سراسر خراب کر دے
 ادھر ترے لامکاں میں جلوے ادھر مرے اس جہاں میں جلوے
 کہیں تو خود بے حجاب ہو جا کہیں مجھے بے حجاب کر دے



تری الفت بھری نظریں وہ تیری پیار کی باتیں
 مجھے جب یاد آتی ہیں تو اے جاں لوٹ جاتا ہوں
 مجھے سچ سچ بتا تجھ کو قسم میری محبت کی
 کبھی لمحاتِ تنہائی میں میں بھی یاد آتا ہوں



ذرا آئینہ لے اور داد دے تاثیر الفت کی
 تری صورت سراسر میری صورت ہوتی جاتی ہے
 ہوس آخر محبت بن گئی حرمانِ پیہم سے
 یہ روحِ معصیت عینِ عبادت ہوتی جاتی ہے



کوئی مجھ کو یہ سمجھا دو جو اب اس بات کا کیا ہے
 وہ کہتے ہیں محبت سے تمہارا مدعا کیا ہے
 میں جیتا ہوں تو جیتا ہوں امید مرگ پر اکبر
 وگرنہ مجھ سے پیکس کا جہاں میں آسرا کیا ہے



اس امتیازِ رمزِ تغافل کے میں نثار
 ہر اک کو دیکھتے ہیں ادھر دیکھتے نہیں
 تابِ نگاہِ ہوش ربا بھی نہیں مجھے
 اُن سے گلہ بھی ہے کہ ادھر دیکھتے نہیں



یہ تسبیح صد دانہ بفیض تاثیر
ہے سادہ دلوں کے واسطے ایک زنجیر
یہ ریشِ دراز کیا بتاؤں کیا ہے
پھیلا ہے یہ مولوی کا دامِ تزویر



ہم سے کیوں احراق ہے ملا
بے سبب یہ نفاق ہے ملا
بت ہمیں اور تمہیں ہے حور پسند
اپنا اپنا مذاق ہے ملا



میرے جرموں کی انتہا تو نہیں
لیکن اتنا بھی میں بُرا تو نہیں
مولوی مجھ کو مت کہو یارو
میں کوئی دشمنِ خدا تو نہیں



میکدہ میں گیا ہے جو چھپ کر
اور ہے کوئی مولوی تو نہیں
کہتے ہیں مولوی فرشتہ ہے
ہو گا لیکن وہ آدمی تو نہیں



مجھ سے فرماتے ہیں خوشدل صاحب
میری اس پند پہ عامل رہے
رنج کو پاس نہ آنے دیجے
یعنی ہر حال میں خوشدل رہے

میوہ ہسپتال کے ایک ڈاکٹر



جو ہے جہاں میں آپ ہی اپنی مثال ہے
میری نظر میں ہر کوئی یوسف جمال ہے
ترکِ تعلقات نہ تجدیدِ التفات
مجھ کو ملال ہے نہ تجھے انفعال ہے



جز ترے ذکرِ نشاطِ افروز کے
ہو گئے ہر بات سے بیزار ہم
روئے انور کے تصور کے طفیل
من گئے ہیں مطلعِ انوار ہم



اس زباں آوری پر اس کے حضور
بات کرنے کا ڈھب نہیں آتا
تجھ میں کچھ بات ہے کہ مرتا ہوں
دل مرا بے سبب نہیں آتا



اتنے دھبے پڑے ہیں دامن پر
کوئی دھباً نظر نہیں آتا
مجھ سے اتنی ہزار پھرتے ہیں
کوئی تجھ سا نظر نہیں آتا



وہ خود ہی آگے مرے خط کے جواب میں
کیا جانے لکھ دیا انہیں کیا اضطراب میں
تلخائے حیات کا ازبس کہ ہوں حریف
پیتا ہوں زہر گھول کے اکبر شراب میں



ہے مستِ نشاطِ نغمہ خوانی اکبر
ہے قمری شمشاد معانی اکبر
ہے فنِ سخن میں آج یکتائے زماں
ہے رشکِ نظیری و فغانی اکبر



مری جاں پر بنی ہے کاہشِ دردِ جدائی ہے
مرے اللہ دہائی ہے دہائی ہے دہائی ہے
مجھے غم دے الم دے رنج دے سب زمانے کے
اٹھائے اٹھ نہیں سکتا کہ یہ رنجِ جدائی ہے



جی غم سے نڈھال ہو گیا ہے اکبر
سینہ غربال ہو گیا ہے اکبر
ہر دم ہے رہیں کشمکش ہائے الم
دل و جاں کا وبال ہو گیا ہے اکبر



ان کے بغیر سخت پریشان تھی زندگی
وہ آگئے تو اور پریشان ہو گئی
یا رب عطا ہو اور کوئی زندگی مجھے
یہ زندگی تو موت کا سامان ہو گئی



بے فائدہ دعوائے محبت نہ کریں
بے صرفہ غرور و نخوت نہ کریں
ایسے ہی جو ہیں بے خودِ الفتِ اکبر
غم ہائے زمانہ کی شکایت نہ کریں



ہر آرزوئے نشاطِ لا حاصل ہے
ہر خواہشِ انبساطِ لا حاصل ہے
کرتا نہیں التفاتِ کوئی اکبر
ہر کوششِ ارتباطِ لا حاصل ہے



پامالِ توہماتِ عصیاں ہوں میں
افکارِ عبادات میں حیراں ہوں میں
لا جامِ مئے ہوشِ ربا اے ساقی
غمِ ہائے دو عالم سے پریشاں ہوں میں



بے تابِ تمنا ہے محبتِ میری
سیمابِ تمنا ہے محبتِ میری
غرقابِ تمنا ہے محبتِ ہوں میں
گردابِ تمنا ہے محبتِ میری



کشکشِ ہراس کا فیصلہ نہیں کرتے
کرتے تو ہیں کرم مگر بر ملا نہیں کرتے
پاسِ ادب یہ ہے کہ دوست تیری جفائے ناز کا
اب گلا نہیں ہوتا اب گلا نہیں کرتے



ساقیا غم سے ہے جوانی تلخ
ہو گئی بلکہ زندگانی تلخ
لوہالو ہے کوکاٹ دیتا ہے
مجھ کو دو چار گھونٹ پانی تلخ



کاش تو نے مجھے اصلاً نہ بنایا ہوتا
اور بنایا تھا تو ایسا نہ بنایا ہوتا
دل نوازی کی ادا میں بھی جو ان میں ہوتیں
شوق کو اور بھی دیوانہ بنایا ہوتا



میرا شبِ فراق میں وہ اضطرب دید
وہ بار بار آپ کی تصویر دیکھنا
آغوشِ آرزو میں وہ مایہ حیات
اکبرِ فسوںِ نالہِ شبگیر دیکھنا



اللہ رے دیوانگی شوق کہ دن رات
رہتی ہیں مری آپ کی تصویر سے باتیں
آغوشِ تصویر میں کوئی جلوہ نما ہے
اب دن مرے دن اور ہیں راتیں مری راتیں



ہے حضوری میں ان سے عرضِ نیاز
غائبانہ دعا بھی کرتا ہوں
ان کو مجھ سے ہے اجتناب تو ہو
میں بہر حال ان پہ مرتا ہوں



اس کی دنیا اس کا عالم اور ہے
دل جسے کہتے ہیں میرا دل کہاں
اب کہاں آغازِ الفت کے مزے
اب وہ لطفِ شکوہِ باطل کہاں



مری سب مشکلیں آسان کر دے
مجھے توفیقِ تقلیدِ نبی دے
جنید و بوذرؤ و سلمان کر دے
الہی سر بسر قرآن کر دے
چشمِ پینا و دلِ آگاہ دے
لالہ کی ہو عطا مجھ کو خودی
درمیانِ جانِ احمد راہ دے
اور اس پر عجزِ الّا اللہ دے

مری بیداری شب میں اثر دے
مراد دل نور سے معمور کر دے
مجھے ایمانِ بوجر و عمر دے
مری اللہ ہو میں سوز بھر دے



یہ بیہوشی یہ فرطِ الم کیسا ہے
کچھ بات کر آہوش میں اکبر اکبر
یہ جان نزار پر ستم کیسا ہے
آخر یہ طلسمِ رنج و غم کیسا ہے



حالِ دل بے قرار کس سے کہیے
جاں آنکھوں میں آگئی ہے تکتے تکتے
غم ہائے جگر نگار کس سے کہیے
پیتائی انتظار کس سے کہیے



اور کاسا ونا ولما الا یا ایما الساقی
مرے ساقی مرے ساقی مرے ساقی مرے ساقی
قیامت ہے یہ تاخیر اور طیغانِ مشتاقی
مے باقی مے باقی مے باقی مے باقی !



کاش تو نے مجھے اصلاً نہ بنایا ہوتا
اور بنایا تھا تو ایسا نہ بنایا ہوتا
دل نوازی کی ادائیں بھی جو ان میں ہوتیں
شوق کو اور بھی دیوانہ بنایا ہوتا



میرا شبِ فراق میں وہ اضطرب دید
وہ بار بار آپ کی تصویر دیکھنا
آغوشِ آرزو میں وہ مایہ حیات
اکبر فسوںِ نالہ شبگیر دیکھنا



اللہ رے دیوانگی شوق کہ دن رات
رہتی ہیں مری آپ کی تصویر سے باتیں
آغوشِ تصویر میں کوئی جلوہ نما ہے
اب دن مرے دن اور ہیں راتیں مری راتیں



ہے حضوری میں ان سے عرضِ نیاز
غائبانہ دعا بھی کرتا ہوں
ان کو مجھ سے ہے اجتناب تو ہو
میں بہر حال ان پہ مرتا ہوں



اس کی دنیا اس کا عالم اور ہے
دل جسے کہتے ہیں میرا دل کہاں
اب کہاں آغازِ الفت کے مزے
اب وہ لطفِ شکوہِ باطل کہاں



مری سب مشکلیں آسان کر دے
مجھے توفیقِ تقلیدِ نبیٰ دے
جنیدؒ و بوذرؒ و سلمانؒ کر دے
الہی سر بسر قرآن کر دے
چشمِ پینا و دلِ آگاہ دے
لا الہ کی ہو عطا مجھ کو خودی
درمیانِ جانِ احمدؒ راہ دے
اور اس پر عجزِ الّا اللہ دے

مری بیداریِ شب میں اثر دے
مرادِ دلِ نور سے معمور کر دے
مجھے ایمانِ بوجہؒ و عمرؒ دے
مری 'اللہ ہو' میں سوز بھر دے



یہ بیہوشی یہ فرطِ الم کیسا ہے
کچھ بات کر آہوش میں اکبر اکبر
یہ جان نزار پر ستم کیسا ہے
آخر یہ طلسمِ رنج و غم کیسا ہے



حالِ دلِ بے قرار کس سے کہیے
جاں آنکھوں میں آگنی ہے تکتے تکتے
غم ہائے جگرِ فگار کس سے کہیے
پیتائے انتظار کس سے کہیے



اور کاسا ونا ولہما الا یا ایہا الساقی
مرے ساقی مرے ساقی مرے ساقی مرے ساقی
قیامت ہے یہ تاخیر اور طیغانِ مشتاقی
مے باقی مے باقی مے باقی مے باقی !

ہم کہاں سے تری الفت میں کہاں تک پہنچے
 شکوے سب شکر تھے جب دل سے زباں تک پہنچے
 اللہ اللہ ترے جلووں کی کرامت دیکھی
 آنکھ نے دیکھے نہیں اور دل و جاں تک پہنچے
 نار ہو طور ہو یا عرشِ الہی اکبر
 عشق اک جہدِ مسلسل ہے جہاں تک پہنچے



غم جو بھی ملے عشق میں سہنا ہی پڑے گا
 اے دل غمِ الفت کے جو انداز یہی ہیں
 راضی برضا عشق میں رہنا ہی پڑے گا
 خوں ہو کے تجھے آنکھ سے بہنا ہی پڑے گا
 گو لائقِ اظہار نہیں حال ہمارا
 وہ مائلِ پرشش ہیں تو کہنا ہی پڑے گا



خاموش محبوب ہے میری زبانِ عاشقی
 جذباتِ دل سب سرد ہیں محرومِ ذوقِ درد ہیں
 چشمِ حیا پرور تیری ہے رازدانِ عاشقی
 اے ہم نشیں پھر چھیڑ دے ذکرِ زمانِ عاشقی
 پہروں سے سنتے رہے سن کر وہ سرد ہنتے رہے
 اکبر زبں دلچسپ تھا میرا بیانِ عاشقی



اسی کو لوگ شاید عشق سے تعبیر کرتے ہیں
 مرا ہر دم انہیں نظریں چرا کر دیکھتے رہنا



حوصلہ جو دل میں ہو خود بھی روٹھ جانے کا
 ایک ہی طریقہ ہے بس انہیں منانے کا

اُف جوانی کی قیامت نگہی جس کو دیکھا وہی محبوب ہوا



اگرچہ علم میں بھی اک سرور ہے اے دوست مگر وہ بات کہاں اس میں جو نگاہ میں ہے



اس کی باتوں کا یقین آئے تو کیونکر آئے وہ جو ہر بات پہ کہہ دیتا ہے اچھا اچھا



میری رسوائی کی منزل ہے قریب اے اکبر عشق بے تاب ہے اظہارِ تمنا کے لئے



مضمون کی وہ شوخی ہے نہ خط کی وہ نزاکت قاصدِ خدا ان کی یہ تحریر نہیں ہے



قابلِ دیدِ محبت میں ہے حالتِ اپنی ان کی میں صورتِ نظر آتی ہے صورتِ اپنی



دفورِ شوق سے اے دل تجھے کچھ کام لینا تھا وہ جاتے تھے تو ظالم ان کا دامن تھام لینا تھا



حسن کی ابتدا کمال حسن کی انتہا کمال

عشق کی ابتدا طلب عشق کی انتہا طلب

بِسْمِ اللّٰهِ الرَّحْمٰنِ الرَّحِیْمِ

شجرہ طیبہ نقشبندیہ مجددیہ

الْحَمْدُ لِلّٰهِ رَبِّ الْعَالَمِیْنَ : وَالْعَاقِبَةُ لِلْمُتَّقِیْنَ وَالصَّلٰوةُ
وَالسَّلَامُ عَلٰی رَسُوْلِهِ مُحَمَّدٍ وَاٰلِهِ وَاَصْحَابِهِ اَجْمَعِیْنَ ۝

دے کہ یار گزار و قدم بخانہ ما سز و کہ کعبہ شود سنگ آستانہ ما

گذشتہ رمضان المبارک کی ایک رات کو میں نے خواب میں چند متفرق اوراق دیکھے جن میں اولیائے کرام کے اسمائے مبارک تحریر تھے اور سرورق کے اندر کی طرف میرا نام درج تھا۔ اس رویائے صالحہ کا کیف پرور خیال چند روز میرے دل و دماغ اور روح پر طاری رہا۔ پھر ایک نورانی صبح کو جناب رسالت مبارک سرور کائنات، فخر موجودات، امام الانبیاء، رسول مقبول، حضور پُر نور ﷺ کے دیدار ہر انوار سے مشرف ہوا۔

تو بایں جمال و خوبی چوں بطور جلوہ آئی اربنی بگوید آں کس کہ بگفت لن ترانی

آپ نے وہی اوراق پریشاں اپنے دست مبارک میں لئے اور فرمایا کہ ان کی جلد بند ہوا لو ورنہ یہ پھٹ جائیں گے۔ اس واقعہ کو کئی ماہ گذر گئے۔ ایک صاحب ذوق صادق الیقین دوست نے جو رابطہ شیخ و شجرہ کا بڑا پاکیزہ ذوق رکھتے ہیں مجھ سے شجرہ تیار کرنے کی فرمائش کی۔ چنانچہ شجرہ تیار ہوا گویا یہ اس خواب کی تعبیر ہے۔ شجرہ کے ابتدائی اشعار جو حضرت قیوم ثانی خواجہ محمد معصومؒ کے اسم مبارک تک ہیں۔ ردوض الازہار فی ذکر الاخیار سے لئے گئے ہیں۔ ان اشعار میں فنی خامیوں کو دور کرنے کے لئے کافی حک و اصلاح کرنا پڑی۔ باقی اشعار خود کہے۔

اس نظم میں شاعرانہ محاسن کی تلاش فعلِ عبث ہے۔ مقصود صرف اولیائے کرام کے اسمائے مبارک کا اس طرح تحریر میں لانا ہے کہ پڑھنے میں سہولت ہو اور دل میں ذوق و شوق پیدا ہو۔ اللہ تبارک و تعالیٰ کے فضل و کرم سے امید ہے کہ ان اسمائے پاک کی برکت سے پڑھنے والے بہت فیض پائیں گے۔

جلال الدین اکبرؒ

بِسْمِ اللّٰهِ الرَّحْمٰنِ الرَّحِیْمِ
نَحْمَدُهُ وَنُصَلِّي عَلٰی رَسُوْلِهِ الْكَرِیْمِ
شَجَرَةٌ طَيِّبَةٌ اَصْلُهَا ثَابِتٌ وَفَرْعُهَا فِي السَّمَاءِ

سرورِ عالمِ امامِ الانبیاء کے واسطے
حضرتِ صدیقِ اکبرؓ باصفا کے واسطے
حضرتِ سلمانؓ صحابیِ مقتدا کے واسطے
حضرتِ قاسمؓ امامِ اصفیا کے واسطے
جعفرِ صادقؓ امامِ اولیا کے واسطے
عاشقِ حقِ بایزیدؓ باخدا کے واسطے
یو الحسنِ خرقانیؓ مستِ لقا کے واسطے
یو علیؓ شیرِ نستانِ ہدی کے واسطے
آفتابِ آسمانِ ایتقا کے واسطے
تاجدارِ اولیاء و اصفیا کے واسطے
خواجہ عارفؓ حبیبِ مصطفیٰ کے واسطے
رازدانِ سرِ خاصِ کبریا کے واسطے
بادشاہِ ملکِ تسلیم و رضا کے واسطے
شاہبازِ اوجِ عرفانِ خدا کے واسطے
حضرتِ میرِ کلالؓ پڑھیا کے واسطے
تاجدارِ اولیاء، مشکلِ کشا کے واسطے
قطبِ ارشاد و شہِ ملکِ بقا کے واسطے
صاحبِ احسان و الطاف و سخا کے واسطے
ناصرِ دینِ شہِ ہر دوسرا کے واسطے
صاحبِ حقِ یقین، نورِ ہدی کے واسطے

یا الہی احمدِ خیرِ الوری کے واسطے
جاں نثار و یارِ غار و جانشینِ مصطفیٰ
واقفِ اسرارِ ایزد، داخلِ آلِ رسولؐ
نورِ عینِ حضرتِ صدیقؓ ہادی جہاں
نورِ چشمِ مصطفیٰ و مرتھے و فاطمہؓ
نیرِ بسطامِ سلطان و امامِ العارفین
شیخِ الاسلام اور پیرِ شیخِ الاسلامؓ ہرات
پیرِ مولانا غزالیؓ فارمد کے آفتاب
یوسفِ ہمدانیؓ محبوبِ ربِّ العالمین
خواجہ عبدالخالقؓ مرشد، امامِ خواجگان
کاشفِ اسرارِ ایزد سر و باغِ ریوگر
زینتِ انجیرِ فتنہ خواجہ محمودؓ ولی
حضرتِ خواجہ عزیزانِ علیؓ رامپتی
خواجہ بابائے ساسیؓ، پیشوائے کالماں
سیدِ عالی نسب، خورشیدِ برجِ مکرمت
حضرتِ خواجہ بہاؤالدینؓ جنابِ نقشبند
شمعِ دین، خواجہ علاءالدینؓ عطار ولی
خواجہ یعقوبؓ چرخ، آبروئے خاندان
حضرتِ خواجہ عبیداللہؓ احرارِ صفی
خواجہ مولانا محمد زہدؓ عالی مقام

عارف بے مثل، درویش محمدؐ جو ذات
خواجہ دیں خواجگیؒ خورشیدِ شہرِ امانہ
حضرتِ خواجہ محمد باقی باللہؒ رضی
عارفِ کامل، مجدد، شیخ احمدؒ نورِ حق
غروۃ الیقینی، سراپاِ اِقا، قیومِ وقت
خازنِ رحمت کے فرزندِ سعید و نیک خو
حضرتِ خواجہ حنیفؒ نورِ کابل کے طفیل
حضرتِ شیخ محمدؒ بومساکیں کے لئے
حضرتِ مخدوم قاضی احمدؒ والا صفت
رہبرِ راہِ طریقت رہنمائے انس و جن
حضرتِ صادق علیؒ شہ، مرشدِ روشن ضمیر
شیرِ حق، حضرت میاں شیر محمدؒ فخرِ دیں
سرگردہ اولیا، سرتاجِ بزمِ اصفیا

فخرِ مجذوبان و رشکِ سالکانِ راہِ حق
حسنِ صورت، حسنِ سیرت کی مثالِ بے مثال
عشیشیں ہی عشیشیں ہوں رحمتیں ہی رحمتیں

عاشقِ حق، کشتہٴ حُبِ خدا کے واسطے
میرِ کامل ہادیِ شاہِ دگدا کے واسطے
فانی اندر ذاتِ پاکِ کبریا کے واسطے
ماحیِ بدعت حبیبِ مصطفیٰؐ کے واسطے
خواجہ معصومؒ محبوبِ خدا کے واسطے
خواجہ عبدالاحدؒ میرِ ہدی کے واسطے
حضرتِ شیخ زکیؒ پارسا کے واسطے
حضرتِ خواجہ زمانؒ باخدا کے واسطے
حضرتِ سید حسینؒ باصفا کے واسطے
حضرتِ سید امامؒ الاولیا کے واسطے
حضرتِ باباؒ امیرِ اصفیا کے واسطے
آفتابِ چرخِ ارشاد و ہدی کے واسطے
حامیِ دینِ متینِ مصطفیٰؐ کے واسطے

حضرتِ حاکم علیؒ بو الرضا کے واسطے
خوش کلام و خوش نوا و خوش ادا کے واسطے
حضرتِ اکبرؒ محبتِ الاولیا کے واسطے

اے مرے پروردگار ان اولیا کے واسطے
آل و اصحابؒ جنابِ مصطفیٰؐ کے واسطے
خواجگانِ نقشبندؒ باخدا کے واسطے
میری جینا ہو فقط تیری رضا کے واسطے
یا الہی شافعِ روزِ جزا کے واسطے
جنتِ الفردوس مل جائے لقا کے واسطے

عشق اپنا دے مجھے اور معرفت بھی کر عطا
دین و دنیا میں مجھے محفوظ رکھ عزت کے ساتھ
استقامت اور ایمانِ حقیقی دے مجھے
موت جب آئے تو آئے تیرے نامِ پاک پر
قبر میں اور حشر میں کوئی نہ خوف و محزون ہو
آخرت میں نارِ دوزخ سے ہمیشہ امن ہو



فروشدار خوشنما در این وقت کار از بنہاں
 صفتی ہوئی کہ لوگوں میں زلفت ہوئی کہ فریبدا

آغا جی فاؤنڈیشن کی کتب

* شجرہ طیبہ نقشبندیہ مجددیہ

(بزرگان نقشبند کا منظوم سلسلہ)

از حضرت جلال الدین اکبرؒ

صفحات : 20 (جیبی سائز)

ہدیہ : 5 روپے

* مکتوبِ آغا جی

(روح طریقت و شریعت پر ایک آسان فہم تحریر)

از پیرزادہ محمد حضرت محبوب آغا جی مترجم عابد محمود قریشی

صفحات : 26

ہدیہ : 25 روپے

* سی و سہ (۳۳) آیات

(قرآن پاک کی ہر برکات آیات و ترجمہ)

صفحات : 24 (جیبی سائز)

ہدیہ : 10 روپے

* افغانستان، کیمونزم اور حقائقِ قرآنی

(اسلام اور منطق کی روشنی میں)

صفحات : 302 (مجلد)

از شیخ الاسلام حضرت محمد نادر حارثؒ مترجم کرنل (ر) غلام جیلانی خان ہدیہ : 300 روپے

* تجلیاتِ اکبرؒ

از ڈاکٹر علی عاطف گوہیر

صفحات : 182

ہدیہ : 90 روپے

* کتابِ مہدیؑ

(تعارف امام آخر زماں حضرت مہدیؑ) از شیخ الاسلام حضرت محمد نادر حارثؒ زیر طبع

* Afghanistan and The Islamic Thought for The Last Millenium

By: Sheikh ul Islam Hazrat Muhammad Nadir Harris

Translation: Dr Asim Omar Majid


(forthcoming)

آغا جی فاؤنڈیشن

منگوانے کا پتہ :

سائزہ میموریل ہسپتال 1- ایم، ماڈل ٹاؤن ایسٹیشن لاہور، پاکستان

فون : 042-5162546-9 فیکس : 042-5165300 ای میل : ajf@wol.net.pk





ترا افعال سرگامنا لے ہوئے
دنیا میں ہو پیں حاصل دنیا لے ہوئے